



Atlantis  
Publications

# چراغی لری

محمود فاروق، فرزانه اور انسیکٹر جمشید سیریز

WWW.PAKSOCIETY.COM

اشتیاق احمد







آٹلانٹس پبلشرز، لاہور

انٹرنیشنل پبلشرز، لاہور، اسلام آباد، ایچ پی کتب خانہ اور دکن کی کم قیمت اشاعت کے ذریعے برسرِ عمر کے لوگوں میں مطالعہ اور کتب بینی کے فروغ کیلئے کوشاں ہے۔

**جرم لٹری**

ناول

ایکڑ جھینڈ سیر 792

نمبر

فاروق احمد

پبلشر


240 روپے

قیمت


ISBN 9789696960010

بھلا حقوق کا کیا ہیں


انٹرنیشنل پبلشرز کی پبلیشنگ ایوارڈ کے بغیر اس کتاب کے کسی حصے کی نقل، کسی قسم کی ذخیرہ کاری یہاں سے اسے دوبارہ حاصل کیا جائے گا ہو یا کسی بھی شکل میں اور کسی بھی ذریعے سے نقل نہیں کی جائے گی۔ یہ کتاب اس شرط کے تحت فروخت کی گئی ہے کہ اس کو بغیر ناشر کی مشقی ایوارڈ کے، بطور حبادت یا بصورت دیگر مستعار دوبارہ فروخت نہیں کیا جائے گا۔  
ناول حاصل کرنے اور ہر قسم کی خط و کتابت اور رابطہ کیلئے مندرجہ ذیل پتے پر رابطہ کریں۔



بِسْمِ اللّٰهِ الرَّحْمٰنِ الرَّحِیْمِ



اشتقاق احمد





اس ماہ کا ناول

## جرم کی لڑی

آئندہ ماہ کا ناول

## سانپ سازش

گذشتہ اشاعت کا ناول

## آواز کا جادوگر

A-36 انٹرنیشنل اسٹوڈیوز کپارڈ، 16-سان، کراچی  
0300-2472238, 32578273, 34268800  
e-mail: atlantis@cyber.net.pk  
www.inspector-jamshed-series.com



## ایک جاہلی

نبی کریم ﷺ نے ان دو آدمیوں سے  
فرمایا جو سیلہ کذاب کی طرف سے آپ صلی  
اللہ علیہ وسلم کے پاس آئے تھے :  
" اللہ کی قسم اگر شریعت میں یہ حکم نہ ہوتا کہ  
اپنی قتل نہ کیے جائیں تو میں تمہاری گردنیں  
اتار دیتا۔"

ناول پڑھنے سے پہلے یہ دیکھ لیں کہ:

☆ یہ اہل جاہلیت کا زمانہ ہے۔  
☆ آپ کو ہنگامہ لگائی کہ کوئی کام تو نہیں کرے۔  
☆ آپ نے کسی کو وقت تو دے نہیں رکھا۔  
☆ آپ کے خٹ گھر، انوں نے کوئی کام تو نہیں کر رکھا۔  
☆ اگر ان باتوں میں سے کوئی ایک بات بھی ہو تو ناول ملاری میں دیکھ دیں، پہلے  
کہانت اور دوسرے کاموں سے قاری ہو جائیں، پھر ناول پڑھیں۔  
اشیاق احمد







نہیں کرتے ..... بڑی سے بڑی سٹارش کی بھی پروا نہیں کرتے ..... جب کسی بات پر اڑ جاتے تو پھر اس سے پیچھے نہیں ہٹتے.....

ان کے تین بچے ہیں سب سے بڑے کا نام محمود احمد ہے ..... جو ہائی اسکول میں پڑھ رہا ہے .... یہ بے حد ذہین اور پھر جلا ہے ، مشکل اوقات میں بالکل نہیں گھبراتا ، کوئی مصیبت آپڑے تو ڈٹ جاتا ہے ، اکثر اوقات اپنے والد کی مدد کرتا رہتا ہے .....

ان کے دوسرے بیٹے کا نام فاروق احمد ہے ..... فاروق بہت چلبلا اور کھلنڈرا ہے ..... ان پر شرارت کا بھوت ہر وقت سوار رہتا ہے ..... بات بات پر لپٹے چھوڑتا ، ہر وقت دوسروں کو ہنسنے اور مسکرانے پر مجبور کر دیتا اس کی خاص عادت ہے ..... خود بھی مسکراتا رہتا ہے ..... طبیعت میں شوخی کوٹ کوٹ کر بھری ہوئی ہے یہ بھی مشکل اوقات میں کبھی نہیں گھبراتا ..... درختوں پر چڑھنا اس کا محبوب مشغلہ ہے .....

فرزانہ فاروق سے ایک سال چھوٹی ہے ، ذہین ، باا کی ترکیبیں سوچنے میں ماہر ، انسپکٹر جمشید کو مصیبت میں دیکھ کر حد درجے غر مند ہو جاتی ہے ..... باپ کی صحبت میں رہ کر انہیں بھی جاسوسی کاموں سے ایک خاص قسم کا لگاؤ پیدا ہو گیا ہے ..... جوئی انہیں کوئی کیس حل کرنے کے لئے ملتا ہے ، وہ بھی اس میں دلچسپی لینے لگتے ہیں ..... اس کی ایک ایک تفصیل ذہن نشین کر لیتے ہیں اور یہ کوشش کرتے ہیں کسی طرف وہ اپنے والد کی مدد کے بغیر ہی اس معاملے کی تہہ تک پہنچ جائیں ..... بلکہ تینوں آپس میں بھی ایک دوسرے سے آگے نکل جانے کی کوشش کرتے ہیں ۔ فاروق البتہ بظاہر ایسے کاموں سے جی چراتا ہے ..... لیکن جب کیس میں دلچسپی لیتا ہے تو پھر ہاتھ

## نئے قارئین کیلئے انسپکٹر جمشید سیریز کا تعارف

انسپکٹر جمشید محکمہ سرائگرسانی کے سب سے مشہور سرائگرسان ہیں ..... انہیں جو کیس بھی دیا جاتا ہے وہ اسے حل کر کے چھوڑتے ہیں آج تک کوئی ایسا کیس نہیں ہے جو انہیں ملا ہو اور ان سے حل نہ ہو سکا ہو ..... وہ مجرم کو عجیب و غریب طریقوں سے پکارتے ہیں ..... اس طرح کہ مجرم کو وہم و گمان بھی نہیں ہوتا کہ انسپکٹر جمشید کا گھیرا اس کے گرد تنگ ہوتا جا رہا ہے ..... اسے تو عین اس وقت پنا چلتا ہے جب وہ اس کے خلاف تمام ثبوت حاصل کرنے کے بعد اس پر ہاتھ ڈال دیتے ہیں .....

محکمہ سرائگرسانی کے تمام آفیسر تو ان کا لوہا ماننے ہی ہیں ..... پولیس کے تمام شعبوں میں بھی ان کی وساک ٹیلی ہوئی ہے ..... اپنی ذاتی زندگی کے لحاظ سے وہ حد درجہ ایمان دار ہیں ..... رشوت سے کوئی دور بھاگتے ہیں ..... غریبوں کے بہت بھرور ہیں ..... قانونی معاملات میں بہت سخت ہیں ..... جب کسی کے خلاف کوئی جرم ثابت ہو جاتا ہے تو پھر اس کے ساتھ نرمی



دھوکہ دہی کے پیچھے چڑھتا ہے۔

ان کی والدہ بیگم جمشید جاسوی بکیمیزوں اور جینز جھیلٹوں سے بالکل آزار ہیں۔ انہیں ان کاٹوں سے اُلجھن ہوتی ہے۔ لہذا وہ کس کے بارے میں کوئی تحصیل پانے کی کوشش نہیں کرتیں۔۔۔۔۔ ہاں اتفاق سے کسی سوانے میں اُلجھ جائیں تو پھر حالات کے سامنے ڈٹ جاتیں ہیں۔

نمود، فاروق، فرزاد اور انسپکٹر جمشید کے سسٹن خیز جاسوی اور سرافراہی کے کارناموں پر مشتعل ناخوں کا یہ سلسلہ بچوں اور بڑوں میں دلایگی کی حد تک متبادل ہے۔ انہی تہی بیورو یعنی ملک سرافراہی کے لاکھ تریں آفیسر انسپکٹر جمشید اور ان کے تہی بیورو نمود، فاروق اور فرزاد کے ایڈولٹرز کے اس دلچسپ سلسلے کے لب تک آنے سے ناول شائع ہو چکا ہے اور ہر ماہ اس میں ایک نئے ناول کا اضافہ ہوتا ہے۔ ایک سلسلے کے ہونے کے باوجود اس سیریز کا ہر ناول اپنی جگہ ایک مکمل ناول ہے۔ ہر ناول ایک نئی کہانی لے کر آتا ہے اور وہ کہانی ایک ہی ناول میں انجام پذیر ہوتی ہے۔ لہذا آپ کوئی بھی ناول اٹھ کر پڑھنا شروع کر سکتے ہیں اس غرض کے بغیر کہ یہ سیریز کبھی کوئی درمیانی حصہ ہے۔ ہر ناول ایک نئے اور مکمل کہانی ہے۔

انسپکٹر جمشید سیریز کے تمام ناول ہر لحاظ سے صاف ستھرے اور بخاری معاشرتی روایات کے تقاضوں سے ہم آہنگ ہیں۔ انسپکٹر جمشید کا گھرانہ نادانے اور آپ کے گھر کی طرح ایک سیدھا سادا گھرانہ ہے۔ بیوی بچے اسکولوں میں جاتے ہیں۔ انسپکٹر جمشید جب اپنے آپس سے شام چائے پیتے تو کھینچتے ہیں تو شہید قلم یعنی بیگم جمشید پائے کی ٹرے کے ساتھ ان کی گفتگو ہوتی ہے۔ فرزاد، نمود، فاروق اور ان کا باپ ہاٹی سے ٹیگن ہم جوتی اور

سرافراہی کے کارناموں میں اپنے دونوں بھائیوں کے ہم پلہ ہوتی ہے۔ انسپکٹر جمشید عام طور پر اپنے ذہین بچوں سے برے کس کا نہ صرف ذکر کرتے ہیں بلکہ ان کی رائے بھی بغور ملتے ہیں اور اکثر ان کو عملی طور پر اپنی مہمات میں شامل کر لیتے ہیں۔ یہ اور بات ہے کہ جہاں وہ شامل نہ بھی کریں وہاں یہ نوہ لگا کر خود ہی شامل ہو جاتے ہیں۔ یہی نہیں بلکہ کئی مرتبہ وہ مشکوک لوگوں اور جرائم کو بھانپ کر پہلے اپنے طور پر کسی معاملے میں کود پڑتے ہیں اور بعد میں اپنے والد کی مدد حاصل کرتے ہیں۔ دفتر میں انسپکٹر جمشید کا اسسٹنٹ سب انسپکٹر اکرام بھروسے کے بارے میں معلومات کا چتا چرتا اٹائیگو پڑا ہے۔ کس سے متعلق درکار معلومات انسپکٹر جمشید کو فراہم کرنا اس کے بائیں ہاتھ کا کھیل ہے۔ انسپکٹر جمشید کا اپنی جان سے زیادہ خیال رکھتا ہے۔ گھر میں چند افراد ایسے بھی ہیں جو انسپکٹر جمشید کی بے پناہ صلاحیت اور ان کی کامیابیوں کی شہرت سے جلتے ہیں ان میں انسپکٹر فاضل سرخسیت ہے جو ہمیشہ افراد بالہ کے کان ان کے خلاف بھرتا رہتا ہے۔ یہ اور بات ہے کہ اپنی سازشوں میں کبھی کامیاب نہیں ہو پاتا۔ انسپکٹر جمشید کے اٹنی افراد آئی جی صاحب اور ڈی آئی جی شیخ نور احمد انسپکٹر جمشید کو اپنے بچوں کی طرح عزیز رکھتے ہیں البتہ کبھی کبھی سیاسی ریاء کی وجہ سے انہیں بادل نمود انسپکٹر جمشید کو معطل بلکہ درخواست بھی کر دیا ہے۔ خان رحمان اور پردیسر دادو صاحبان ان کے بہت پرانے دوست ہیں اور ہر اہم معاملے میں مدد کیلئے ان کے ساتھ ساتھ ہوتے ہیں۔ خان رحمان کے دونوں بیٹے حامد اور سرور اور بیٹی ناز بھی کچھ مہمات میں انسپکٹر جمشید پارٹی کے ساتھ شامل رہے ہیں۔ ان کا ملازم ظہور خانماں بھی ہے اور گھر



# پاک سوسائٹی ڈاٹ کام کی پیشکش

## یہ تمام پاک سوسائٹی ڈاٹ کام نے پیش کیا ہے

### ہم خاص کیوں ہیں:-

- ✧ ہائی کوالٹی پی ڈی ایف فائلز
- ✧ ہر ای بک آن لائن پڑھنے کی سہولت
- ✧ ماہانہ ڈائجسٹ کی تین مختلف سائزوں میں اپلوڈنگ
- ✧ ہر ای بک کا ڈائریکٹ اور ریڈیو ایبل لنک
- ✧ ڈاؤنلوڈنگ سے پہلے ای بک کا پرنٹ پر پو پو ہر پوسٹ کے ساتھ
- ✧ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✧ مشہور مصنفین کی کتب کی مکمل رینج
- ✧ ہر کتاب کا الگ سیکشن
- ✧ دیب سائٹ کی آسان براؤزنگ
- ✧ سائٹ پر کوئی بھی لنک ویڈ نہیں
- ✧ ایم کو الٹی پی ڈی ایف فائلز
- ✧ ہر ای بک آن لائن پڑھنے کی سہولت
- ✧ ماہانہ ڈائجسٹ کی تین مختلف سائزوں میں اپلوڈنگ
- ✧ ہر ای بک کا ڈائریکٹ اور ریڈیو ایبل لنک
- ✧ ڈاؤنلوڈنگ سے پہلے ای بک کا پرنٹ پر پو پو ہر پوسٹ کے ساتھ
- ✧ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✧ مشہور مصنفین کی کتب کی مکمل رینج
- ✧ ہر کتاب کا الگ سیکشن
- ✧ دیب سائٹ کی آسان براؤزنگ
- ✧ سائٹ پر کوئی بھی لنک ویڈ نہیں

We Are Anti Waiting WebSite

اے ایب سائٹ جہاں ہر کتاب فوراً سے بھی ڈاؤن لوڈ کی جاسکتی ہے

✧ ڈاؤنلوڈنگ کے بعد پوسٹ پر تبصرہ ضرور کریں

✧ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب ڈاؤن لوڈ کریں

اپنے دوست اسباب کو ویب سائٹ کا لنک دیگر متعارف کرائیں

**WWW.PAKSOCIETY.COM**

Online Library for Pakistan

Like us on Facebook [fb.com/paksociety](https://fb.com/paksociety)



[twitter.com/paksociety1](https://twitter.com/paksociety1)

کے باقی کام کاج بھی کرتا ہے اور اس لپچل میں کبھی سوٹ جا بیٹھتا ہے تو کبھی ہانڈی۔ وہ اور اس کی بیوی دونوں خان رحمان کے گھر میں ایک عرصے سے ملازمت کر رہے ہیں۔ خان رحمان اکثر ہانڈی اور سوٹ جمانے کی پاداش میں ظہور کو کان پکڑوا کر مرغا بنا دیتے ہیں۔ پروفیسر داؤد کی اکلوتی بیٹی شائستہ سے بھی محمود، فاروق اور فرزانہ کی خوب ہفتی ہے۔

انسپیکٹر حبیبہ پادانی کے ساتھ بڑی اور بین الاقوامی سطح کی مہمات میں انسپیکٹر کامران مرزا، منور علی خان اور ان کے بیٹے بھی ساتھ ہوتے ہیں۔ کبھی غرور سے اور کبھی کسی کیس کے درمیان اتفاق کہیں اچانک ان کی ملاقات ہو جاتی ہے۔ کامران مرزا اور منور علی خان آپس میں بہت پرانے دوست بھی ہیں۔ آصف کامران مرزا کے ایک اور پرانے ساتھی اور دوست محمود صاحب کا بیٹا ہے۔ آصف کے والد کا دربار کے سلسلے میں حیران ملک رہتے ہیں لیکن وہ نعیم کے سلسلے میں اور کامران مرزا کے فرزند آفتاب کے ساتھ گہری دوستی کے سبب ان کے ہی گھر میں بچپن سے رہتا آیا ہے۔ فرحت، منور علی خان کی بیٹی ہے اور وہ بھی بچپن سے کامران مرزا کے گھر پر رہتی ہے۔ آفتاب، آصف اور فرحت بچپن سے ہی گئے بہن بھائیوں کی طرح رہتے آئے ہیں۔ فرحت بھی فرزانہ کی طرح ترکیبیں بتانے کی ماہر ہے۔ جب کبھی یہ سب کسی مشکل کا شکار ہو جاتے ہیں یا کسی سازش کے جال میں بری طرح پھنس جاتے ہیں، فرزانہ اور فرحت کی ترکیبوں کے سبب ہی نکل پاتے ہیں۔

ان کی زندگی اسی طرح گزر رہی ہے اور یہ ایک بہت ہی دلچسپ زندگی ہے۔

☆☆☆☆☆



## دو باتیں

السلام علیکم ورحمۃ اللہ وبرکاتہ !

گزشتہ دنوں کافی ہنگامہ خیزی رہی ... اس خیزی نے مجھے حیرت میں ڈال دیا ... یعنی کہاں تو چار چار ماہ بعد کبھی ٹیک ٹاول شائع ہو رہا تھا ... کہاں دھڑا دھڑا سلسلہ شروع ہو گیا ... وہ بوٹائی لوش کے تین بائیس دن بعد ہی سازش کا تیر آگیا اور سازش کا تیر سے آواز کا جادو گر تک ایک کے بعد ایک کئی ٹاول ... اور اس کے ساتھ ہی میری کہانی اور 35 چھوٹے ٹاول ... یہ سب مل جل کر ایک ساتھ ہی گویا آگئے ... یوں لگتا ہے ان سب نے ہمارے خلاف کوئی خفیہ سازش کی تھی ... بہر حال یہ دھڑا دھڑا اشاعت بلکہ تیز توڑ اشاعت حیران کن ثابت ہوئی ... ہم نیے میں نے سوچا، حیران ہونے میں ہی بھلا ہے، کیونکہ یہی درویش کی صدا ہے ... ویسے سچی بات یہ ہے کہ جو مزا باقاعدگی میں ہے وہ بے قاعدگی میں کہاں ... ہوتا یہی چاہیے ...

میں نے ناول کے حوالے سے

## آواز کا جادو گر

### اشتقاق احمد

- ☆ کال بیل کی آواز صرف فاروق نے سنی۔
- ☆ باقی کوئی سن نہ سکا۔
- ☆ دوبارہ گھنٹی بجی تو آواز صرف محمود کے کانوں میں آئی۔
- ☆ ایک جادوئی آواز جو کبھی کسی کو سنائی دیتی اور کبھی کسی کو۔
- ☆ اگر وہ آواز جادو کی تھی تو کون تھا جادو گر؟
- ☆ اور جب انہوں نے باہر جا کر دیکھا تو دروازے پر کوئی نہ تھا۔
- ☆ لیکن گھنٹی بجنے کی آواز بدستور سنائی دے رہی تھی۔
- ☆ گھنٹی پر کسی کے انگلیوں کے نشان بھی نہیں تھے۔
- ☆ ایک پراسرار کیس ... ایک عجیب معاملہ ...
- ☆ وہ چکر اکر رہ گئے۔ وہ جادو تھا یا سائنس کا کوئی کرشمہ
- ☆ وہ چمکدار نقطے کیسے تھے۔ اور کہاں سے آئے تھے۔
- ☆ آواز کا جادو گر سب کو گنتی کا ناچ نچا رہا تھا۔



اس طرح قارئین ہر ماہ مطمئن رہتے ہیں اور بے اطمینانی کا شکار نہیں رہتے ... انہیں غیر ضروری طویل انتظار نہیں کرنا پڑتا ... پبلشنگ کے ادارے کے حق میں بھی یہی بہتر ہے ... یہ کاروبار اسی طرح پیٹتا ہے ... بہر حال وہ دن گئے جب پسینہ گلاب تھا ... یعنی اپنا ادارہ تھا اپنی مرضی چلتی تھی ... اسی لیے اس باقاعدگی پر کبھی حرف نہ آیا ... اور یہ بات سب ہی نے تسلیم کی کہ پاکستان میں کوئی ماہانہ رسالہ بھی اتنی باقاعدگی سے نہیں آ سکا جتنے کہ اشتیاق احمد کے ناول آتے ہیں ... یعنی ہر ماہ کی میں تاریخ کو ... میں سے کبھی انہیں بھی نہیں دیتی ... میں ان باتوں کو صرف یاد ہی کر سکتا ہوں اور یاد کر کے صرف مرد آدھی بھر سکتا ہوں کیونکہ معاملہ اب میرے ہاتھ سے نکل چکا ہے ... اور کبھی ہاتھ نہ آنے کے لیے نکلا ہے ... لہذا میں یہ کہہ کر مطمئن ہو جاتا ہوں ... اللہ تعالیٰ کو یہی منظر تھا ... اسی میں خوش رہنا چاہیے ... یہ سوچتے ہی میں مسکرانے لگتا ہوں۔ شکر یہ

منشی

## پارک میں

”تم نے اس لڑکی کو دیکھا ہے۔“  
 فاروق کی بات سن کر محمود نے اس کی طرف دیکھا ... پتھر کے بیچ پر بیٹھی لڑکی بھی پتھر کی نظر آ رہی تھی ...  
 ”اب تم نے کہا ہے تو دیکھا ہے ... ویسے میرا خیال ہے، نیشنل پارک میں آج تک اس قدر ساکن لڑکی کوئی نہیں آئی ہوگی۔“  
 محمود نے خیال ظاہر کیا۔  
 ”یہی تو سوال ہے۔“ فاروق مسکرایا۔  
 ”یہ یہاں سوال کہاں سے ٹپک پڑا۔“ محمود نے منہ بنایا۔  
 ”ٹپک پڑنے کی بھی ایک ہی کہی ... بھی کسی وقت بھی کوئی چیز بھی ٹپک سکتی ہے۔“ فاروق مسکرایا۔  
 ”اب تم سے کون مغز مارے۔“  
 ”تم ہی مارو گے ... فرزانہ تو ہمارے ساتھ ہے نہیں۔“



”میں نے دیکھا ہے ... اس نے کافی دیر سے بچک تک نہیں جھپکی ... لہذا کوئی بات ہے ضرور ... آؤ پوچھ لیتے ہیں ... دیے ہمارے ساتھ فرزانہ ہوتی تو یہ کام وہ آسانی سے کر لیتی ... لڑکی ہے ... برا نہ مان جائے ... ہمیں آوارہ لڑکے نہ خیال کر لے ... آج کل یہ مسئلہ بھی ہے ... آوارہ لڑکے بلاوجہ لڑکیوں کو مخاطب کرتے پھرتے ہیں۔“

”بھئی یہ کوئی سسنان جگہ نہیں ہے ... نیشنل پارک ہے ... یہاں اس وقت بے شمار مرد، عورتیں، لڑکے، لڑکیاں اور بچے ادھر ادھر چہل قدمی کر رہے ہیں ... بہار کے موسم میں ویسے بھی پارکوں میں رونق ہی رونق ہوتی ہے ... لہذا وہ کم سے کم ہمیں ایسا خیال نہیں کرے گی۔“ فاروق کہتا چلا گیا۔

”اور یہ تم کم سے کم کہاں سے لے آئے ... اس کے بغیر بھی تو بول سکتے تھے۔“ محمود نے منہ بنایا۔

”چلو جملے میں سے کم سے کم نکال دو۔“ فاروق مسکرایا۔

”جملہ تمہارا اور نکالوں میں۔“ محمود نے آنکھیں نکالیں۔

”حد ہوگئی ... اسے کہتے ہیں بال کی کھال اتارنا۔“ فاروق تر

سے بولا۔

”نہیں تو ... میرے خیال میں تو اسے ہاتھ دھو کر پیچھے پڑنا کہتے ہیں۔“ محمود نے فوراً کہا۔

”کہتے ہوں گے ... میرا دماغ نہ چاٹو۔“ فاروق جھولا اٹھا۔

”یہ ایک ہی کہی ... دماغ چاٹنے کی ابتدا تم نے کی یا میں نے۔“

”میں نے لڑکی کی طرف دیکھنے کی بات کی تھی ... کیونکہ وہ موت کی حد تک سنجیدہ ہے۔“

”اس میں تو خیر شک نہیں ... اچھا دیکھو ... تم مجھ سے چھوٹے ہو ... اور میں ذرا بڑا ... تم لڑکی سے بات کر دے تو شاید برا نہ مانے۔“

”شاید تم اپنے لیے رکھ لو ... میرے لیے یقیناً کہہ دو ... میرے بات کرنے سے وہ یقیناً برا نہیں مانے گی ... لیکن شاید تمہارے بات کرنے سے برا مان جائے۔“ فاروق جملے کٹے انداز میں کہتا چلا گیا۔

”تو یہ ہے تم سے ... بات کہاں کی کہاں لے جاتے ہو۔“ محمود تھلا اٹھا۔

”تو تمہیں کس نے روکا ہے ... تم بھی بات کہیں کی کہیں لے



اور پھر وہ لڑکی کی طرف بڑھ گیا ... آہستہ انداز میں چلتا اس کے نزدیک پہنچ گیا ... اور نرم آواز میں بولا۔  
 ”ہیں۔“

اس نے چونک کر دیکھا ... آنکھوں میں حیرت کی بجلی بھی چلی ... پھر اس کے منہ سے نکلا۔  
 ”آپ نے مجھ سے کہا۔“

”اگر آپ یہ سمجھ لیں تو آپ کی مہربانی ہوگی۔“ فاروق نے فوراً کہا۔

محمود نے اس کا جملہ سن لیا تھا، کیونکہ وہ زیادہ دور نہیں تھا ... اسے بے ساختہ ہنسی آگئی لیکن اس نے اپنی آواز منہ سے نہ نکلنے دی ورنہ لڑکی یہ خیال کرتی کہ وہ اس کا مذاق اڑانے کے موڈ میں ہیں۔  
 ”کیا کہا آپ نے۔“

”میں نے کہا ہے کہ میں نے آپ ہی کو مخاطب کیا ہے۔“  
 ”نہیں ... آپ نے کچھ اور کہا تھا۔“  
 ”لیکن اس کا مطلب یہی بنتا ہے۔“

”اچھا خیر ... فرمائیے ... آپ کیا کہنا چاہتے ہیں۔“  
 ”آپ کافی دیر سے بالکل ساکت ٹھہری ہیں ... اس طرح کہ

چاہے ... میں کوئی اعتراض نہیں کروں گا۔“ فاروق نے فوراً کہا۔  
 ”شکریہ! یہ بہت ضروری ہے۔“

”کیا بہت ضروری ہے ... بات کو کہیں کی کہیں لے جانا۔“  
 ”حد ہوگی ... احمق میں لڑکی سے بات کرنے کی بات کر رہا ہوں۔“

”اور یہ تم نے احمق کسے کہا۔“

”میں نے خود کو کہا ہے ...“ تنبیہ جھٹکا کر بولا۔

”تب تو ٹھیک ہے ... اور مجھے کوئی اعتراض نہیں ... تم خود کو لاکھ بار احمق کہہ لو۔“

”یار تم جانتے ہو یا دوں ایک ہاتھ۔“

”فی الحال ضرورت نہیں۔“ فاروق نے جلدی سے کہا۔

”کس چیز کی۔“

”ایک ہاتھ کی ... میرے پاس اپنے دونوں ہاتھ ہیں۔“

”اچھا تو پھر میں چاہا۔“

”نہن ... ایسا شکم نہ کہنا۔“ فاروق گھبرا گیا۔

”اگر ... یہ ظلم تیسے سے کیا جا رہا ہے۔“

”اب تم خود مجھے روک رہے ہو۔“ فاروق نے اسے گھورا۔



... وہ یہ باتیں کل آپ سے پوچھے گی ... اور پھر آپ اس سے یہ باتیں نہیں کہہ سکیں گی ... جو آپ نے مجھ سے کہی ہیں۔" یہاں تک کہہ کر فاروق خاموش ہو گیا اور واپس جانے کے لیے مڑا۔

"آپ عجیب ہیں ... وہ ساری بات کہہ بھی دی ... اور کہہ رہے ہیں ... کل ہماری بہن آکر یہ کہے گی۔"

"آپ کوئی خیال نہ فرمائیں ... ہم صرف ہمدردی محسوس کر کے آپ سے بات کرنے پر مجبور ہوئے ہیں ... اسی لیے کہہ رہے ہیں کہ اگر آپ کو ہمارا بات کرنا ناگوار گزرا ہے ... تو ہماری بہن بات کرے گی۔" یہ الفاظ محمود نے آگے بڑھ کر کہے تھے۔

اس نے دونوں کو ایک نظر دیکھا، پھر کہنے لگی:

"شکل صورت سے آپ دونوں انتہائی شریف لگتے ہیں ... لیکن اس کے باوجود ... جب آپ مجھ سے بات کریں گے تو پارک میں موجود لوگ مجھے گھوریں گے ... اس لیے ... بہتر یہی ہے کہ آپ کل اپنی بہن کو لے آئیں ... لیکن سوال تو یہ ہے کہ آپ مجھ سے کیوں پوچھنا چاہتے ہیں اور پوچھ کر آپ بھلا کیا کریں گے ... میرا مسئلہ اتنا سیدھا نہیں۔"

"اس کا مطلب ہے ... آپ کا کوئی مسئلہ ہے اور وہ بھی

پک بھی نہیں جھپک رہیں ... اس بات نے ہمیں پریشانی میں مبتلا کر دیا ہے۔"

"لیکن کیوں؟" لڑکی نے حیران ہو کر کہا۔

"کیا کہا ... لیکن کیوں؟" فاروق بولا۔

"ہاں! میں نے یہی کہا ہے ... لیکن کیوں ... آپ کیوں میرے بارے میں پریشانی محسوس کر رہے ہیں۔"

"انسان ہونے کے ناطے۔"

"انسان ہونے کے ناطے یا اس لیے کہ میں ایک لڑکی ہوں ... اور وہ بھی اکیلی۔"

فاروق کا رنگ اڑ گیا ... پھر بھی اس نے سنبھل کر کہا۔

"آپ نے شاید سنا نہیں ... میں نے لفظ بہن کہا ہے۔"

"یہ بھی آج کل طریقہ ہے ... منہ سے بہن کہہ کر ہلاتے ہیں اندر کچھ اور ہوتا ہے۔"

"آپ ٹھیک کہتی ہیں ... مجھے آپ کو مخاطب نہیں کرنا چاہیے تھا ... لیکن کل ہم اپنی بہن کو لے کر آئیں گے ... وہ آپ سے پوچھے گی کہ آپ اس قدر کم م کیوں ہیں ... اس قدر ادا کیوں ہیں ... آخر وہ کون سا صدمہ ہے ... جو اس چھوٹی سی عمر میں آپ کو پہنچا ہے



بات زادہ سے مڑے ... لڑکی انہی کی طرف دیکھ رہی تھی۔

"آپ دونوں واقعی بہت شریف ہیں ... اگر بدنیت ہوتے تو اس قدر ہذرت کے انداز میں کیوں واپس مڑ جاتے ... آپ یہاں ٹنڈی پر بیٹھ جائیں ... میں یہاں کچھ دور گھاس پر بیٹھ جاتی ہوں ... اس طرح میں آپ کی بات کا جواب دے سکوں گی اور کوئی ہمیں گھورے کا بھی نہیں۔"

"شکریہ۔" انہوں نے ایک ساتھ کہا ... پھر بیچ پر جا بیٹھے ... وہ اس وقت تک اٹھ کر کھڑی ہو چکی تھی ... وہ قدم کے فاصلے پر ہی دو کھاس پر جا کر بیٹھ گئی۔

"آپ دونوں کا مشاہدہ بہت تیز ہے۔ اس میں شک نہیں۔" لالی بلی بار مسکرائی۔

"اللہ کا شکر ہے ... آپ کا شک دہر ہوا ... مہربانی فرما کر آپ بتادیں ... معاملہ کیا ہے۔" عین اسی لمحے ...

ایک لمبے قد کا خونناک سا آدمی اس لڑکی تک پہنچ گیا ... اس نے فوراً کہا۔

"ہائیں فاطمہ ... تم اور یہاں ... اور میں تمہیں کہاں کہاں

ٹنڈی۔"

"صرف ٹنڈی حائیں ... بہت ٹنڈی۔"

"ٹھیک ہے ... کل ہماری بہن ساتھ آئے گی ... لیکن وہ آپ کی خاطر آئے گی۔"

"ٹھیک ہے ... اب کلی ہی بات ہوگی ... کیونکہ اگر آپ دونوں یہاں کھڑے رہ کر مجھ سے بات کرتے رہیں گے تو مشکل ... یہاں گھاس پر بیٹھ کر بات کریں گے تو مشکل اور بیچ پر تو میں آپ کو اپنے ساتھ بٹھا ہی نہیں سکتی۔"

"آپ ٹھیک کہتی ہیں۔" محمود نے فوراً کہا ... پھر اس نے فاروق سے کہا۔

"آؤ لاہور چلیں۔"

دونوں جانے کے لیے مڑے ... دراصل وہ لڑکی کوئی پندرہ سال کی عمر کی تھی ... دس گیارہ سال کی تو تھی نہیں ... اس نے یہ مسئلہ پیش آیا تھا ... پھر پارک میں اس وقت خوب چہل پہل تھی ... اس پارک سے انہیں بہت محبت تھی ... اور اس سے بے شمار واقعات کا تعلق تھا۔

"سنیے!" انہوں نے اپنے پیچھے لڑکی آواز سنی۔ دونوں



نہیں ڈھونڈتا پھر... چلو گھر۔"

یہ کہتے ہی اس نے لڑکی کو بازو سے پکڑ کر ایک زوردار جھٹکا

دیا۔

## مسٹر کزن

☆☆☆

دونوں دھک سے رہ گئے کہ یہ کیا ہوا... وہاں تو لڑکی کا کوئی  
رشتے دار آگیا تھا... انہوں نے اس لمحے لڑکی کی آنکھوں میں بے حد  
خوف محسوس کیا تھا... اور ان کی طرف مدد طلب نظروں سے دیکھا تھا  
... یہ بات محسوس کرتے ہی وہ ان کی طرف بڑھے... وہ لمبا پنڈرا  
آدمی لڑکی کو پارک کے گیٹ کی طرف لے جانا نظر آیا۔

"اے مسٹر! محمود دوڑ کر اس کے آگے آگیا۔"

"کیا بات ہے۔" اس نے کاٹ کھانے والے انداز میں کہا۔

"آپ اس لڑکی کو کہاں لے جا رہے ہیں۔"

"تم سے مطلب... چلو بھاگو۔"

"ہم سے، مطلب یہ کہ لڑکی تمہارے ساتھ نہیں جانا چاہتی...

تم کیوں زبردستی لے جا رہے ہو۔" فاروق مسکرایا۔

"یہ تم سے کس نے کہہ دیا۔"



"پوچھ لیتے ہیں ... کیوں بھئی ... تم ان کے ساتھ جانا چاہتی ہو۔"

"نہیں۔" اس نے فوراً کہا۔

"تم نے سنا ... لہذا اب لڑکی کو چھوڑ دو ... ورنہ ہم تمہیں پولیس کے حوالے کر دیں گے۔"

"ارے واہ ... میں لڑکی کا کزن ہوں ... تم کون ہو۔"

"تم جو کوئی بھی ہو ... اگر یہ تمہارے ساتھ جانا چاہتی ہے تو ٹھیک ہے ... نہیں جانا چاہتی تو پھر تم اسے نہیں لے جا سکتے۔"

"کون روکے گا مجھے ... تم۔" اس نے مذاق اڑانے والے لہجے میں کہا۔

"ہاں تو اور کیا ... ہم ہی روکیں گے ... کیوں محمود۔"

فاروق نے حیران ہو کر کہا۔

"ہاں اگل ہم ہی روکیں گے۔" محمود نے فوراً کہا۔

"ایک طرف ہٹ جاؤ ... ورنہ جان سے جائے گا ... اور تمہارے ماں باپ روتے پھر رہے گا ... یہ لڑکی گھر سے بھاگی ہوئی ہے ... بڑی مشکل سے ملی ہے۔"

"لیکن بڑی مشکل سے کیوں ... یہ تو یہاں سب کے سامنے

"بھئی تھی ... اس نے خود کو چھپانے کی کوئی کوشش ہی نہیں کی۔"

فاروق نے حیران ہو کر کہا۔

"اچھا زیادہ باتیں نہ بناؤ ... تم نہیں جانتے اس لڑکی کو۔"

اس نے نفرت بھرے انداز میں کہا۔

"تو بتاؤ ... اس کے بارے میں۔"

"تم ہو کون ... میں تمہاری خاطر اپنا وقت کیوں برباد کروں۔"

"اس طرح تو پھر ہم بھی نہیں جانے دیں گے۔"

"تم یوں نہیں مانو گے ... تمہیں ایک ایک باتھ رسید کرنا ہی پڑے گا۔"

یہ کہہ کر اس نے ایک مٹکا فاروق کے سر پر مارا۔ فاروق نیچے بیٹھ گیا۔

"ہائیک فاروق تم کہاں چلے گئے۔" محمود نے بوکھا کر کہا۔

"یہ رہا۔" وہ کہتے ہوئے ہوا۔

اسی وقت اس نے مٹکا محمود کی طرف دے مارا ... وہ ترچھا ہو گیا۔

"بے چارے کے دو مٹکے ضائع گئے۔" محمود نے منہ بنایا۔

اب کیا ہوگا ... ہم اسے اس کے مٹکے کہاں سے لا کر دیں



”نہ نہیں... نہیں۔“ لڑکی چلائی۔

”آپ... کیا یہ آپ کا رشتے دار نہیں ہے۔“

”نہیں... نہ یہ میرا کزن ہے۔“

”ارے ہائیں... یار بھائی... تم تو جھوٹ موٹ میں کزن

بن رہے ہو۔۔۔ بری بات ہے۔“

”کوئی پروا نہیں... میں اس کا کزن نہ سہی... لیکن لے کر تو

اسے جاؤں گا۔“

”اب تو یہ مشکل ہے بلکہ ناممکن... وہ دیکھو کانشیل حضرات

چلے آ رہے ہیں۔“ محمود نے مسکرا کر کہا... اس نے چونک کر گیٹ کی

طرف دیکھا... عین اسی لمحے اس چاقو والے کے ہاتھ پر ایک زوردار

ہاتھ لگا... چاقو ہاتھ سے نکل کر اچھلا اور محمود نے اسے کیچ کر لیا۔

”شاندار کیچ۔“ فاروق نے اس کی تعریف کی۔

”اور اب... کیا کہتے ہو مسٹر کزن۔“

حملہ آور کا منہ مارے حیرت کے کھل چکا تھا... اس نے لڑکی کو چھوڑا اور باہر کی طرف بھاگ نکلا۔

”لڑکی کو یہاں چھوڑ کر اس کا تعاقب کرنا مناسب نہیں... ایسا

نہ ہو... ادھر ہم مجرم کے پیچھے چلے جا کر اس کا کوئی تعلق یہاں

مھے۔“

”تم پاگل... تو نہیں ہو۔“

”ٹھیک بیچا... تم جیسوں کے لیے ہم پاگل ہی ہیں۔“

”تب پھر تم گئے کام سے۔“

ان الفاظ کے ساتھ ہی اس نے پنڈلی میں اڑسا ہوا خنجر ایک

جھکے سے نکال لیا...

”ارے باپ رے۔“ ارد گرد جمع ہونے والے افراد مارے

خوف کے چلائے... ابھی تک وہ نزدیک کھڑے اس کشمکش کو دیکھتے

رہے تھے، اب خوفزدہ ہو کر ادھر ادھر ہو گئے... ادھر اس نے ایک

ہاتھ سے لڑکی کو پکڑ رکھا تھا تو دوسرے ہاتھ سے وہ خنجر کو لہرا رہا تھا...

ایسے میں اسے اچانک ایک خیال آگیا... اس نے خنجر لڑکی کی گردن پر

رکھ دیا اور غرایا:

”ہٹ جاؤ... ورنہ لڑکی کا گلا کاٹ دوں گا۔“

”ہائیں... اپنی کزن کا گلا کاٹ دو گے... کمال ہے۔“

یہ کہتے ہی محمود دور ہٹ گیا... اور فاروق سے بولا...

”چھوڑو فاروق... اس کے سر پر خون سوار ہے... ہم کیوں

مقت میں اپنی جانیں دیں... جب کہ یہ ان کا گھریلو معاملہ ہے۔“



"اور آپ میرے لیے پیدل چلیں گے۔"  
"کوئی مسئلہ نہیں۔"

وہ روانہ ہونے ... لڑائی ان سے ... قدم آگے چل رہی تھی ...  
قد اور شکل صورت کے لحاظ سے وہ بہت اچھی تھی ... اور اس کے  
چہرے پر معصومیت بھی تھی ... راستے میں کچھ پوچھنا انہیں مناسب نہ لگا  
... گھر تو جا ہی رہی تھے ... اور پھر لڑکی کا گھر آگیا ... وہ بہت  
بھونٹا اور کچا پکا سا تھا ... اس نے پہلے تو دستک دی ... پھر اندر داخل  
ہو گئی ...

"آج بہت ایر لگا دنی بیٹی۔"

"جی انی جان ... کچھ ایسی ہی بات ہو گئی تھی۔"  
"خیر تو تھی بیٹی۔"

"انی جان! میرے ساتھ میرے دو بھائی آئے ہیں ... وہ  
اندر آنے کی اجازت چاہتے ہیں۔"

"کیا کہا ... دو بھائی ... یہ تم نے کیا شروع کر دیا بھی ...  
میں نے کہا بھی تھا اب پارک مین نہ جایا کرو ... اپنی سہیلیوں کو گھر  
میں ہی بلا لیا کرو ... لیکن تم پھر چلی گئیں ... اور اب تم دو لڑکوں کو  
ساتھ لے کر آئی ہو ... آخر تمہیں سب کچھ یاد ہے یا نہیں۔"

آکر لڑکی کو لے جائے، اس لیے ... ہم پہلے لڑکی کی حفاظت کا انتظام  
کریں گے۔"

"یہی مناسب ہے۔" فاروق نے اس کی ہنسی کی۔

"چلیں پھر ... آپ کو پہلے آپ کے گھر پہنچا دیں۔"

"آپ ... آپ کا شکریہ ... اور میں معافی چاہتی ہوں ...

میں نے آپ کو غلط سمجھا تھا۔"

"اس کی ضرورت نہیں ... آپ بس چلیں۔"

کار پارک میں ان کی کار موجود تھی ... انہوں نے کار کا

دروازہ کھولا تو لڑکی گھبرا گئی ...

"یہ ... یہ کیا ... یہ آپ کی کار ہے۔"

"جی ہاں! ہے تو ہماری ہی۔"

"لیکن میں آپ کے ساتھ کار میں نہیں جاؤں گی۔"

"ہوں ... یہ بھی ٹھیک ہے ... اچھا یہ بتائیں ... آپ کا گھر

یہاں سے کتنی دور ہے۔"

"زیادہ دور نہیں ہے ... زیادہ سے زیادہ پانچ منٹ کا فاصلہ

ہو گا یہاں سے ... یعنی پیدل۔"

"آئے ... آئے ... چلتے ہیں۔"



دونوں ایک چارپائی پر اور وہ دونوں ماں بیٹی دوسری چارپائی پر بیٹھ گئے ...

"پہلے تو تم پارک کی تفصیل سنا دو۔" ماں نے لڑکی سے کہا۔  
لڑکی نے ساری کہانی سنا دی ... اب وہ عورت ان کی طرف مڑی ... "اور آپ دونوں اس سے کیا پوچھنا چاہتے تھے۔"  
"یہ بہت زیادہ خاموش تھیں جیسے ان کے سر پر کوئی پہاڑ ٹوٹ پڑا ہو۔۔۔ یہ بات محسوس کر کے ہم پریشان ہو گئے ... اور ان سے بات کرنے پر مجبور ہو گئے ... بس ایسے میں وہ غنڈا آگیا۔"  
"لیکن تم بھلا اس سے کیسے بھڑ گئے ... تم لوگوں کو ارنہیں لگا ... اور پھر اس نے خنجر تک نکال لیا تھا ... فاطمہ کے بقول تم نے وہ خنجر تک اس کے ہاتھ سے گرا دیا تھا۔"  
"یہی بات ہے آئی ... اللہ کی مہربانی سے ہم اس سے دُورے نہیں تھے۔"

"اور آئی جان! ان کے پاس تو اپنی کار بھی ہے۔"  
"اوہو اچھا ... تب تو بیٹی یہ لوگ بہت مال دار ہیں ... ان حالات میں انہوں نے تمہاری مدد کی ... مجھے یہ اچھا نہیں لگ رہا ... خیر اب تم چلے جاؤ اور اب کبھی ادھر نہ آنا ... لوگ ہمارے بارے

"آئی جان! ابھی آپ نے پوری بات نہیں سنی ... پارک میں شیرا پھر آگیا تھا۔"

"کیا!!! اس کی والدہ نے چیخنے کے انداز میں کہا۔  
"ہاں ماں جی ... ان دونوں نے تو مجھے اس سے چھڑایا ہے ... اور اس نے خنجر نکال لیا تھا۔"  
"نہیں۔" ماں کی خوف میں ڈوبی آواز سنائی دی۔  
"ہاں جی ... اب بتائیں ... انہیں اندر بلانا ہے یا میں انہیں دروازے سے ہی رخصت کر دوں۔"  
"انہیں اندر بلا لو ... میں ساری بات تفصیل سے سننا چاہتی ہوں۔"

لڑکی گئی اور دونوں کو اندر لے آئی ... اندر ایک ہی کمرہ تھا ... اور اس کے آگے چھوٹا سا صحن ... صحن میں دو چارپائیاں بچھی تھیں ... دونوں ٹوٹی پھوٹی اور بہت پرانی تھیں ...  
"السلام علیکم آئی۔" دونوں نے ایک ساتھ کہا۔  
"والیکم السلام۔"

انہوں نے دیکھا ... عورت ادھیڑ عمر تھی ... پچاس سال تو عمر ضرور رہی ہوگی ... تاہم وہ بہت صاف ستھری نظر آ رہی تھی ... اب



میں طرح طرح کی باتیں بتائیں گے۔“

”آپ فکر نہ کریں... لوگ آپ کو کچھ نہیں کہیں گے... ہم انہیں اپنے بارے میں بتا دیں گے... لوگ ہمیں جانتے ہیں جب انہیں معلوم ہوگا کہ یہ ہم ہیں تو پھر کسی کو بھی کوئی اعتراض نہیں رہ جائے گا۔“

”لیکن کیوں... کیوں اعتراض نہیں کریں گے بھلا!... کیا تم لوگ کسی بہت بڑے آدمی یا پیر کے بیٹے ہو۔“

”نہیں... ہم انیسویں جہید کے بیٹے ہیں۔“ محمود نے جلدی سے کہا... کیونکہ اب یہ بتائے بغیر کام نہیں چلتا تھا۔  
”انیسویں جہید... اوہ... اوہ...“ لڑکی اور ماں کے منہ سے ایک ساتھ نکلا۔

”اب بتائیں... آپ لوگ کس مشکل کا شکار ہیں۔“

”یہ... یہ ایک عجیب چکر ہے... بہت عجیب۔“ لڑکی نے کھوئے کھوئے انداز میں کہا۔

☆☆☆

## چھ ماہ پہلے

انہوں نے دیکھا، ماں بیٹی کے چہروں پر خوف تھا، وحشت تھی... اور ان کے چہرے سفید سے پڑ گئے تھے... ان حالات میں انہوں نے پریشانی محسوس کی... محمود نے تو اٹھ کر دروازہ اندر سے بند کر دیا کہ کہیں یہ کسی دشمن کی وجہ سے خوفزدہ نہ ہوں...

”آپ پریشان نہ ہوں... یوں سمجھ لیں... اللہ تعالیٰ نے آپ کی مدد کرنے کا ارادہ فرما لیا ہے... بتائیں، بات کیا ہے۔“  
”بات کچھ بھی نہیں ہے... میرے بچہ... بس اس بچی کا دماغ خراب ہے۔“

”جی... کیا کہا آپ نے... بات کچھ بھی نہیں ہے۔“  
”ہاں! آپ کو تو پتا ہی ہے... آج کل معاشرے میں کتنی غنڈہ گردی پھیل گئی ہے... اسے پارک میں جانے کا جنون کی حد تک شوق ہے... میرے منع کرنے کے باوجود اور وہاں غنڈہ قسم کے



لوگوں کی آمدورفت کے باوجود ... یہ وہاں جانے سے باز نہیں آتی ...  
بس یہ ہے اس کی بے وقوفی۔“

اسی لمحے لڑکی کا سر ہلنے لگا ... مگویا وہ کہنا چاہ رہی تھی ...  
نہیں ... یہ بات نہیں ہے ... یہ تو اس کی ماں بات بنا رہی ہے ...  
دونوں نے اس بات کو فوراً ہی محسوس کر لیا ... چنانچہ محمود نے کہا۔

”دیکھیے آئی! ہم آپ کی مدد کرنے کی خواہش لے کر یہاں  
آئے ہیں ... لیکن اگر آپ ہمیں حقیقت ہی نہیں بتائیں گے تو بھلا ہم  
مدد کیسے کریں گے ... آپ ان حملہ آوروں سے نہ ڈریں ... بات  
بتائیں۔“

”کیسے نہ ڈریں ... انہوں نے تو ہمارا جینا حرام کر رکھا ہے۔“  
”یہی ہم چاہتے ہیں ... آپ کا جینا حلال ہو جائے۔“ فاروق  
سکرایا۔

”آپ دونوں ہمارے پاس ہر وقت تو رہیں گے نہیں ... وہ  
کسی وقت بھی آکر ہمیں نقصان پہنچا سکتے ہیں ... پولیس بھی ہماری کوئی  
مدد نہیں کر رہی ... ہم تو ہر طرف سے مایوس ہو چکے ہیں۔“  
”مایوسی گناہ ہے۔“

”ہاں! لیکن یہاں ہم دونوں ماں بیٹی کے سوا کوئی گھر میں

نہیں ... یعنی کوئی مرد نہیں ... محلے کو اور مچنے کے لوگوں کو آپ نے  
کچھ ہی لیا ہو گا ... کتنے غریب ہیں ... یہ لوگ بھی ہماری مدد کرنے  
کے قابل نہیں ... ان حالات میں ہم نے بس یہی سوچا ہے ...  
مناوش رہیں گے۔“

”اس طرح آپ غلام زندگی خوف کی حالت میں گزاریں گے  
... آپ کی خدمت میں اتنا عرض کیے دیتے ہیں ... ہم مجرموں کو ان  
کے انجام تک پہنچا کر رہیں گے انشاء اللہ ... اور کوئی کارروائی کرنے  
سے پہلے آپ کی حفاظت کا ایسا انتظام کریں گے کہ آپ خود بھی  
بے فکری محسوس کرتی نظر آئیں گی۔“

”امی جان! آپ انہیں بتا دیں ... میرا دل کہہ رہا ہے ... یہ  
ہماری مدد کریں گے۔“ ایسے میں بیٹی بول پڑی۔

ماں نے ایک نظر اس پر ڈالی ... آخر کہنے لگی:

”اچھا اللہ مالک ہے ... میں آپ دونوں کو اپنی مصیبت کی  
کہانی سنا دیتی ہوں ... پھر جو ہوگا ... دیکھا جائے گا۔“  
”اللہ بہتر کرے گا۔“ محمود نے فوراً کہا۔

”میری بچی کے باپ کو قتل کر دیا گیا ہے۔“

”کیا!!!“ مارے حیرت کے ان نے منہ سے نکلا۔



ہاں! یہی بات ہے... "ماں نے کہا۔

اور پھر وہ دونوں رونے لگیں... اب تو محمود اور فاروق پریشان ہو گئے... اس بات کی تو انہیں ایک فیصد بھی امید نہیں تھی... وہ تو اس خیال میں تھے کہ کوئی ظالم اور بدنیت شخص انہیں پریشان کر رہا ہے... وہ کچھ دیر انہیں روتے دیکھتے رہے... بہن بہتر تھا کہ وہ رو لیں... اس طرح دل ہلکا ہو جاتا... پھر کچھ دیر بعد خاتون نے کہا۔

"میرے خاوند ایف کارخانے میں کام کرتے تھے... ایک صبح وہ کام پر گئے تو شام کو واپس نہ آئے... ہمارے پاس موبائل تو ہے نہیں... مگر ان کے پاس تھی... ہم نے ایک پڑوسی سے کہہ کر ان کے موبائل پر کال بھی کر لی مگر ان کا نمبر مستقل بند ہو رہا تھا... اب کیا کرتے... سوائے انتظار کے کچھ بھی نہ کر سکتے... یہاں تک کہ رات ہو گئی... اس وقت ہم نے ایک پڑوسی سے درخواست کی کہ وہ بے چارہ اپنی سائیکل پر بیٹھ کر کارخانے گیا... کارخانے کے دروازے پر چوکیدار موجود تھا... اس نے اسے بتایا کہ کارخانے کا ملازم عبدالغفور ابھی تک گھر نہیں پہنچا جب کہ وہ روزانہ شام کو پانچ بجے گھر آ جاتا ہے... چوکیدار نے ایف آدمی اندر بھیجا کہ وہ بتا کرے... معلوم ہوا عبدالغفور مزدوروں میں شامل تھا... اور ان شام بھی وہ اپنے

وقت پر چار بجے یہاں سے چلا گیا تھا... منجانب یہ تھا کہ وہ کارخانے میں نہیں تھا... ہمارے پڑوسی نے جب آکر یہ بات بتائی تو ہم اور زیادہ پریشان ہو گئے... لیکن اب کیا کرتے... ہمارے جو دو چار رشتے دار شہر میں رہتے ہیں ہم نے انہیں اطلاع دی... وہ آگئے... اب انہوں نے اصرار دہرے تلاش کرنا شروع کیا... لیکن نہیں کوئی پتا نہ چلا... دوسرے روز... چند محلے والوں کے ساتھ اپنے علاقے کے تھانے میں گئی... تھانے دار نے ہماری بات سنی... اور یہ کہہ کر ہمیں انہیں بھیج دیا کہ گم شدگی کی رپورٹ درج کر کے تلاش شروع کراتے ہیں... ہم واپس چلے آئے... پھر اسی روز تھانے سے ایک کانسٹیبل آیا... اور ہم دونوں کو گورنمنٹ ہسپتال کے مردہ خانے میں لے گیا... وہاں سے ہمارے چھ تک کپڑے سے ڈھانپی ایک لاش موجود تھی... تھانے دار نے ہماری پہچان کی وجہ سے ہمیں بلوایا تھا... ورنہ وہ اس لاش کو ہسپتال کے مردہ خانے میں بھجوانے والا تھا... لاش پر مشرک کاری میں ہی موجود تھی... وہ ہمیں دکھائی گئی... وہ کسی مرد کی لاش تھی شاید سب سے زیادہ دردناک لمحہ تھا... سب سے زیادہ دردناک لمحہ تھا... وہ میری بیٹی کے والد کی لاش تھی... تھانے دار نے بتایا... کسی نے انہیں گلا گھونٹ کر مارا ہے... اس کے بعد ہم پر کیا ہوتا... نیسے



بتاؤں... بہر حال لاش کو پہلے پوسٹ مارٹم کے لیے بھجوا دیا گیا... پھر ہمیں دیا گیا... محلے واردوں کی مدد سے ہم نے انہیں دفن کیا... یہ ہے ہماری کہانی... جس کارخانے میں وہ کام کرتے تھے... وہاں یہ خبر دی گئی... بلکہ میں خود وہاں گئی تھی... کارخانے کے مالک نے ہمدردی کا اظہار کیا اور تقریباً بیس ہزار روپے مجھے دیے... وہ اس نے مدد کے طور پر نہیں دیے تھے... بلکہ کارخانے کے طریقے کے مطابق ہر ماہ کام کرنے والوں کی تنخواہ میں سے کچھ رقم اس کے حساب میں رکھ لی جاتی ہے... جو اس کے ملازمت سے فارغ کیے جانے پر اسے دی جاتی ہے... ان کے صرف بیس ہزار روپے ہی جمع تھے... وہ اس نے دے دیے... میں لے کر چل آئی... وہ دن اور آج کا دن... پولیس نے اس سلسلے میں ہمارے خیال میں تو کوئی کارروائی نہیں کی... میں عورت ذات ہوں... تھانے جاتے اورے گھبراتی ہوں اس لیے صبر کر کے بیٹھ گئی... آج اس واقعے کو چھ ماہ ہو گئے ہیں۔"

یہاں تک کہہ کر وہ خاموش ہو گئی۔

"ان کی عمر اور ان کے بارے میں باقی تفصیلات وغیرہ جو آپ بتا سکتی ہیں، بتا دیں۔"

"ان کی عمر 40 سال تھی... میرے والد ان کے گھر چلا تھے

... وہ بھی ایک مزدور تھے اور عبدالشکور صاحب کے والد بھی مزدور تھے... والوں کا فی مدت پہلے فوت ہو چکے ہیں... ہماری مائیں بھی فوت ہو چکی ہیں... اب آپ خود سوچیں... ایک مزدور سے کسی کو کیا دشمنی ہو سکتی ہے۔"

"وہ ہم سوچ لیں گے... آپ کا نام۔"

"میرا نام نسیم ہے... میری بچی کا نام فاطمہ۔"

"آپ وہ تاریخ بتا سکتی ہیں... جس دن یہ واردات ہوئی۔"

"جی ہاں... وہ چھ نومبر کا دن تھا جب ہم نے لاش دیکھی۔"

"لاش ملی کہاں سے تھی۔"

"تھانے دار صاحب نے بتایا تھا... جنگل میں سے ملی تھی..."

"میر کرنے کے لیے جانے والوں نے دیکھی تھی اور تھانے میں آکر

لاا تھا... اس طرح وہاں پولیس گئی اور لاش اٹھا کر لے آئی۔"

"پوسٹ مارٹم کے بعد پولیس نے ان کا سامان واپس کر دیا

اگا... تو کیا اس سامان میں ان کا موبائل فون نہیں تھا۔" محمود

نے پوچھا۔

"نہیں... موبائل ہمیں نہیں ملا اور نہ ہم نے اس بارے میں

کا... اور نہ کسی سے پوچھا... ہماری تو کیفیت آپ سمجھ سکتے ہیں کیا



بہ ... ہمارے حالات تو ایسے ہیں نہیں کہ گھر میں پودے لگاسکیں ، نہ اتنی ہلک ہے ... اس نے میزک کیا ہے ... آگے میں نے نہیں پڑھایا ... نہ پڑھانے کی طاقت ہے ... اسکول جانا چھوڑا تو اسکول کا پارک مار آنے لگا ... بچپن میں یہ اپنے والد کے ساتھ اس پارک میں بھی ہلاتی تھی ... اب جب اسکول چھوٹ گیا تو مجھ سے کہنے لگی ... نیشنل پارک دو آیا کروں ... نزدیک تو ہے ... پھر وہاں بہت بچیاں آتی ہیں ... باپ کی موت نے اسے ویسے ہی ذہنی مریض بنا دیا ہے ... اس اس لیے اجازت دے دیتی ہوں کہ چلو ... اس کا دل بہل جایا کرے گا ... لیکن اب جب کہ آج شیرے کی حرکت سامنے آئی ہے تو اب نہیں جانے دوں گی ۔

”آپ کیا نہیں جانے دیں گے ... میں خود ہی نہیں جاؤں گی اکی۔“

”ہوں ... حالات معلوم ہو گئے ... اب ہم شیرے کا بھی اہتمام کر لیں گے اور آپ کے لیے پارک کا بھی۔“

”جی ... کیا مطلب ... پارک کا انتظام ... کیا پارک کا بھی اہتمام ہو سکتا ہے۔“ فاطمہ نے حیران ہو کر کہا۔

”ہاں ! کیوں نہیں ... ہمارے ایک عزیز کا مکان اس وقت

بھل رہی تھی۔“

”یہ تو آپ ٹھیک کہہ رہی ہیں ! اچھا ایک بات سمجھ میں نہیں آئی ... آپ کی بچی نیشنل پارک میں کیوں جاتی ہے ... اور یہ شیرا کون ہے۔“

”ہاں شیرا ... وہ ہمارا دور پار کا رشتے دار ہے ... یہاں سے کچھ فاصلے پر رہتا ہے ... میرے شوہر ابھی زندہ تھے جب اس نے پہلی بار ہمارے گھر آکر میری بچی کا رشتہ مانگا تھا ... یہ تو ابھی دیے بھی چھوٹی ہے ... میرے شوہر نے فوراً انکار کر دیا ... کیونکہ اس کا چال چلن اچھا نہیں ہے ... اس کا اٹھنا بیٹھنا بھی اچھے لوگوں کے ساتھ نہیں ہے ... اس کے بعد وہ پھر ہمارے گھر میں نہیں آیا ... البتہ پارک میں ایک دو بار ضرور نظر آیا ہے ... فاطمہ کو ... ذنب فاطمہ نے مجھے یہ بات بتائی تو میں نے اس سے کہہ دیا تھا کہ اب وہ پارک میں نہ جایا کرے لیکن یہ بھی پارک کے بغیر نہیں رہ سکتی ... میں کیا کر دوں ... جب روکتی ہوں تو وہ نے نگتی ہے۔“ یہ کہتے ہوئے اس کی آنکھوں میں آنسو آ گئے ۔

”لیکن کیوں ... پارک میں جانا ان کی مجبوری کیوں ہے۔“

”بچپن سے ہی اسے سبزہ زاروں سے دیوانگی کی حد تک



فون کریں ... ہم یہاں آجائیں گے ... یہ فون آپ کل تک رکھ لیں ... کل ہم آپ کو آپ کا موبائل دے دیں گے۔“  
 ”ہمارا موبائل۔“ مارے حیرت کے ان دونوں نے ایک ساتھ کہا۔

”ہاں بس! آپ زیادہ حیران نہ ہوں۔“  
 اور پھر فاروق نے اپنا موبائل انہیں دے دیا ... اپنے گھر کے نمبر بھی نکال نکال کر انہیں دکھا دیئے ... موبائل سے فون کرنے کا طریقہ بھی بتا دیا ... بلکہ ان سے کہا...

”ہمارے سامنے آپ نمبر ڈائل کریں۔“  
 فاطمہ نے فوراً ہی نمبر ڈائل کر کے دکھا دیا ... اس کا مطلب تھا ... وہ طریقہ سمجھ گئی تھیں ...

اب وہ وہاں سے رخصت ہوئے ... لیکن ابھی پارک تک نہیں پہنچے تھے کہ محمود کے موبائل کی گھنٹی بج اٹھی ...

☆☆☆

بالکل فارغ پڑا ہے ... وہ فروخت نہیں کرنا چاہتے ... اور نہ کرائے پر دینا چاہتے ہیں ... لیکن وہ رہنے کے لیے آپ کو دے سکتے ہیں ... کرایہ بھی نہیں لیں گے ... وہاں آپ رہیں گی بھی محفوظ ... ٹیلی فون کی سہولت بھی وہاں موجود ہے ... اس کے علاوہ ہم آپ کو ایک موبائل بھی دیں گے ... تاکہ آپ ہمیں حالات سے باخبر رکھیں ... کل کسی وقت ہم یہاں آئیں گے اور آپ کو وہ مکان دکھائیں گے ... آپ کی مرضی بن گئی تو آپ دونوں کو وہاں بھجوا دیں گے۔“  
 ”اور آپ ... یہ سب ہمارے لیے کریں گے۔“ زینب نے لہجے میں بلا کی حیرت تھی۔

”جی ہاں! اس لیے کہ اللہ کی مہربانی سے ہم ایسے کام کرتے ہی رہتے ہیں ... اب ہم چلتے ہیں ... کل آئیں گے۔“  
 ”آپ دونوں کا بہت بہت شکریہ۔“

”دروازہ اندر سے بند کر کے رکھیں ... شیرا آنے تو دروازہ کھولیں اور ہمیں فون کر دیں۔“

”آپ کو فون کر دیں۔“ مارے حیرت کے فاطمہ نے کہا۔  
 ”ارے ہاں ... فی الحال آپ یہ موبائل رکھ لیں ... اس سے اب محمود، فرزانہ اور ہمارے والد کے نمبر موجود ہیں ... کسی بھی نمبر پر



## کوئی ہے

انہوں نے چونک کر دیکھا ... اسکرین پر فاروق کا نام تھا۔  
گویا اس کے موبائل سے فون کیا گیا ... محمود نے فون کا بلن دبا دبا  
اور بولا۔

"خیر تو ہے۔"

"خیر نہیں ہے ... ہمارے دروازے پر کچھ لوگ ہیں ... وہ  
کہہ رہے ہیں اوروازہ کھیلو۔"

"ہوں ... آپ دروازہ نہ کھولیں ... ہم آ رہے ہیں ... تمہن یا  
چار منٹ لگیں گے۔"  
"جی اچھا!"

اور پھر انہوں نے واپس دوڑا لگا دی۔

"آپ ساتھ ساتھ بتاتی رہیں۔" محمود نے موبائل میں کہا۔  
"اچھی بات ہے ... بس وہ تھوڑے تھوڑے وقفے سے دستک

"سے رہے ہیں ... اور کہہ رہے ہیں ... دروازہ کھولو ... ہمیں ضروری  
بات کرنی ہے۔"

"ہوں ... گھبرائیں نہیں۔"

اب وہ چلنے کی بجائے تقریباً دوڑ رہے تھے ... آخر کار وہ  
دراوازے کے دروازے پر پہنچ گئے ... لیکن وہاں باہر کوئی نہیں تھا۔

"نیک دم ان کے دروازے پر نہیں پہنچ جانا چاہیے ... ان  
لوگوں کے جوتوں کے نشانات موجود ہوں گے۔" محمود نے جلدی سے  
کہا۔

"ٹھیک ہے ... پہلے اندر کی خیریت معلوم کر لیں ... کہیں وہ  
"کسی طرح اندر نہ چلے گئے ہوں۔" فاروق نے کہا۔

محمود نے سر ہلا دیا اور پھر پوچھا...

"اندر کیا حالات ہیں۔"

"کیوں ... یہ کیوں پوچھ رہے ہیں آپ۔"

"یہاں دروازے پر کوئی نہیں ہے ... ہم نے سوچا، کہیں وہ  
کسی طرح اندر تو نہیں چلے گئے۔"

"نہیں! اللہ کا شکر ہے ... ایسی کوئی بات نہیں۔"

"اچھا! اب ہم یہاں سے پرکھ کر دیکھیں گے۔"



... یعنی دو منٹ بعد اندر آئیں گے ... ابھی آپ دروازہ نہ کھولیں۔

"اچھی بات ہے۔"

"کیا خیال ہے فاروقی ... انکل اکرام کو نہ بلا لیں۔"

"میرے ذہن میں ایک اور بات آئی ہے۔"

"اور وہ کیا۔"

"اب ان لوگوں سے دو دو ہاتھ کر ہی لیے جائیں ... اس

وقت شاید ہمیں دیکھ کر بھاگ گئے ہیں ... لیکن ظاہر ہے ... یہ خیال

کر کے کہ ہم چلے گئے ہیں ... پھر آئیں گے۔"

"تب پھر ... محمود نے پوچھا۔"

"پہلے نشانات محفوظ کر لیتے ہیں ... پھر اندر چلتے ہیں۔"

"اوکے۔"

انہوں نے ایسا ہی کیا ... تھوڑی دیر بعد وہ اندر موجود تھے اور

دروازہ اندر سے بند کر لیا گیا تھا ...

"اب ہم ان سے بات کر کے ہی یہاں سے جائیں گے ...

معلوم تو ہو ... یہ کون لوگ ہیں اور کیا چاہتے ہیں۔"

"آپ کا مطلب ہے ... آپ ہمارے ساتھ یہیں ٹھہریں

گے۔" نصیب نے خوش ہو کر کہا۔

"ہاں! اس کے سوا کوئی چارہ نہیں ... ویسے اگر آپ کو ڈر لگ

ا، تب تو ہم آپ دونوں کو اپنے گھر بھجوا دیتے ہیں ... وہاں آپ

اللہ کی مہربانی سے بالکل محفوظ رہیں گے۔"

"اس طرح آپ کی والدہ پریشان تو نہیں ہوں گی۔"

"پریشان ... وہ تو خوش رہیں گی ... اس قسم کے کام کر کے وہ

لڑیں ہوتی ہیں۔"

"جیسے مناسب سمجھیں کر لیں ... ویسے اب ہمیں یہاں بہت ڈر

لگتا ہے ... جب آپ چلے گئے تھے تو اسی وقت ڈر شروع ہو گیا تھا

... اتنے میں دروازے پر دستک شروع ہو گئی ... پھر تو اور بھی ڈر لگا

... شکر ہے، آپ موبائل دے گئے تھے ... ورنہ نہ جانے ہمارا کیا

حال ہوتا۔"

"اچھی بات ہے ... ہم ابھی۔"

محمود کے الفاظ درمیان میں رہ گئے ... اسی وقت موبائل کی گھنٹی

بگمٹتی ... انہوں نے دیکھا ... فون فرزانہ کا تھا ... وہ مسکرا رہے ...

دراصل ان کے گھر پہنچنے کا اتنا گزر چکا تھا ... لہذا فرزانہ جاننا چاہتی

تھی ... وہ کہاں رہ گئے ہیں ... اس نے بٹن دبایا تو فوراً دوسری

طرف سے آواز آئی:



”آج پارک میں کسی نے پکڑ لیا کیا؟“

”تمہارا اندازہ بالکل درست ہے۔“ محمود نے کہا۔

”اچھا... کس نے پکڑ لیا۔“ اس نے حیران ہو کر پوچھا۔

”ایک عدد کیس نے۔“

”ادبو... اچھا... کمال ہے۔“

”کمال کی تو خیر اس میں کوئی بات نہیں... کیونکہ کیس تو ہمیں

ملنے ہی رہتے ہیں۔“

”اس وقت کیا مسئلہ ہے۔“

”دو مظلوم ماں بیٹیوں کا مسئلہ ہے... انہیں گھر بھجوا رہے ہیں

... تفصیل ان سے معلوم ہو جائے گی۔“

”بھجوا رہے ہیں... گویا تم ساتھ نہیں آ رہے۔“

”نہیں... ہم ان کے گھر میں ٹھہر کر ان کے دشمنوں کا انتظار

کرنا چاہتے ہیں... تاکہ تیا چلے... مسئلہ ہے کیا۔“

”لیکن تم انہیں کس کے ہاتھ بھجوا رہے ہو۔“

”انگل اکرام کو فون کر رہا ہوں۔“

”خوب... میں بے چینی سے انتظار کروں گی۔“

”تموں سے گرنو... میں کوئی اسراں نہیں۔“ محمود نے کہا۔

اور پھر فون بند کر کے اس نے سب انپکڑ اکرام کے بھر

لائے... جلد ہی اس کی آواز سنائی دی۔

”صبح صبح خیر تو ہے۔“

”صبح صبح انگل... کیا کہہ رہے ہیں۔“

”اوہ... یونہی منہ سے نکل گیا... یہ تو شام کا وقت ہے۔“

اکرام ہنسا۔

”جی ہاں! انگل... نیشنل پارک کے قریب... گڑبڑ ہے...“

آپ ذرا کسی کو وہاں بھیج دیں... ہمیں دو خوفزدہ خواتین کو اپنے گھر

بھیجنا ہے۔“

”دو خوفزدہ خواتین۔“ اس نے حیران ہو کر کہا۔

”جی ہاں! بس یہی بات ہے۔“

”اچھی بات ہے... میں خود ہی آ جاتا ہوں۔“

”یہ تو اور اچھی بات ہے...“ محمود نے خوش ہو کر کہا۔

اور پھر پندرہ منٹ بعد اکرام وہاں پہنچ گیا... دونوں اسے اندر

لے آئے... اسے مختصر طور پر حالات سنائے... تب اس نے کہا۔

”اور تم یہیں رکو گے... لیکن بھلا اب وہ کیوں یہاں آئیں

گے... اگر وہ تم دونوں کو دیکھ کر بھاگے ہیں... تب تو یقین جانو...



اب وہ نہیں آئیں گے۔"

"ہم کم از کم آج رات یہاں گزارنا چاہتے ہیں ... ہو سکے ہیں وہ ہمیں دیکھ کر بھاگ گئے ہوں ... لیکن وہ یہ کیسے سوچ لیں گے کہ ہم یہاں ٹھہر گئے ہیں اور ان ماں بیٹیوں کو یہاں سے کہیں اور بھیج دیا ہے ... لہذا ہم یہاں ٹھہریں گے۔"

"اچھی بات ہے یونہی سہی ... میں انہیں گھر پہنچا دیتا ہوں۔" انہوں نے سر ہلا دیے اور اکرام ان دونوں کو جیب میں لے کر چلا گیا ... ان وقت پھر فرزانہ کا فون آگیا ... محمود نے کہا۔

"انکل اکرام کے ساتھ ان دونوں کو بھیج دیا ہے ... لیکن مجرموں کا استقبال کرنے کے لیے آج رات یہاں ٹھہریں گے ... باں رات میں وہ نہ آئے تو صبح گھر آجائیں گے ... کیونکہ اس صورت میں یہ بات واضح ہو جائے گی کہ انہوں نے خطرہ محسوس کر لیا ہے۔"

"تب پھر میں بھی یہاں آجاتی ہوں ... تم دونوں ڈرو گے۔"

"ڈرتی ہے ... ہماری جوتی۔" محمود نے جمل کر کہا۔

"تین تم جوتی کب پہنتے ہو ... تم تو جوتے پہنتے ہو۔" فرزانہ ہنسی۔

"ہے کوئی تک۔" محمود جھٹک کر بولا۔

"پتا نہیں۔" فاروق نے فوراً کہا۔

"کیا پتا نہیں۔"

"یہ کہ تک ہے یا نہیں۔"

"توہ ہے تم سے ... تم جانو ... تمہارا کام جانے۔" یہ کہہ کر فرزانہ نے فون بند کر دیا۔

رات گئے تک وہ جاگتے رہے ... پھر محمود نے خند شدت سے دوس کی تو اس نے کہا۔

"اب میں ایک ڈیڑھ گھنٹے کے لیے سولوں ... پھر تم سو جاؤ۔"

"بے فکر ہو کر سو جاؤ۔"

محمود کے سو جانے کے بعد فاروق کو خیال آیا ... کہ انہوں نے اس گھر کی چیزوں کو دیکھا بھالا ہی نہیں ... کیا خبر فاطمہ کے والد کی کوئی تصویر مل جائے ... کوئی اور پتزل جائے ... جس سے اس معاملے پر کوئی روشنی پڑ سکے ... آخر عبدالشکور کا جرم قتل ہوا ہے ... باوجود تو نہیں کیا ہوگا ... کوئی تو وجہ ہوگی ... بس اس خیال کا اتنا تھا کہ اس نے گھر کی تلاشی شروع کر دی ... ایک کمرے کے گھر کی مٹھی لینا کون سا مشکل کام تھا ... اسی کمرے میں محمود چارپائی پر گہری نیند سو رہا تھا ... اسی کمرے میں ایک الماری تھی ... اس میں کچھ پرانی



نے ایک ایک کر کے کپڑے صندوق میں سے نکالنے شروع کیے ... ساتھ میں کپڑوں کی جیبوں کی تلاشی بھی لیتا رہا ... کہ شاید کسی جیب سے کچھ مل جائے ... آخر ایک جیب میں اسے ایک کاغذ کا احساس ہوا ... اس نے جیب میں ہاتھ ڈالا ... اور کاغذ کو نکال لیا ... وہ تہہ کیا گیا کاغذ تھا ... اس نے اس کی ایک تہہ کھولی ... پھر دوسری ... اس میں سے ایک موبائل کا میموری کارڈ برآمد ہوا ... عین اس دقت چھت پر آہٹ ہوئی ... اس کے کان کھڑے ہو گئے ... اس نے میموری کارڈ کو کاغذ میں رکھا اور کاغذ فوراً تہہ کر کے جیب میں رکھ لیا ... اور محمود کو کندھے سے پکڑ کر ہلایا ... اس نے فوراً آنکھیں کھول دیں ... فاروق نے ہونٹوں پر انگلی رکھ کر اسے خاموش رہنے کا اشارہ کیا ... پھر سرگوشی کی ... ”ادھر کوئی ہے۔“

”اوہ!“ دے انداز میں محمود کے منہ سے نکلا ... اور محمود نے فوراً اپنا موبائل نکالا اور اکرام کو کال ملا دی۔

عین اسی لمحے انہوں نے زینے کا دروازہ کھلنے کی آواز سنی ...

☆☆☆

کتابیں ترتیب سے لگی ہوئی تھیں ... کچھ پرانے کاغذات بھی نظر آئے ... اور عبدالشکور کی دو تین تصاویر بھی مل گئیں ... ایک پرانی کاپی میں جگہ جگہ کچھ لکھا نظر آیا ... اس نے سوچا ... اس کاپی میں لکھی تحریروں کو پڑھ کر دیکھا جائے ... کیا خبر کوئی کام کی بات مل جائے ... نہ بھی ملی تو رات تو گزرے گی ... یہ سوچ کر اس نے اس نوٹ بک کی ورق گردانی شروع کر دی ... اس نوٹ بک سے فاروق کو معلوم ہوا کہ عبدالشکور ان پڑھ نہیں تھا ... میٹرک تو اس نے ضرور کیا تھا ... اس کے بعد غربت کی وجہ سے شاید تعلیم جاری نہیں رکھ سکا ... اور کسی دفتر میں ملازمت نہ ملنے کی وجہ سے اس نے کسی کارخانے میں ملازمت کر لی ... اس نوٹ بک میں اس نے اپنی تنخواہ اور خرچ وغیرہ کے حساب کتاب بھی لکھ رکھے تھے ... اور بس ... اس میں اور کوئی خاص بات نہیں تھی ... فاروق نے مایوسانہ انداز میں منہ بنایا ...

اب وہ اس صندوق کی طرف بڑھا جو الماری کے باہر فرش پر ایٹش رکھ کر رکھا گیا تھا ... اس پر کوئی تالا نہیں تھا ... اس نے صندوق کا ڈھکنا اٹھایا ... اس میں عبدالشکور کے کپڑے نظر آئے ... غالباً اس کے قتل کے بعد بھی بیوی اور بیٹی نے وہ کپڑے کسی کو دیے نہیں تھے ... نشانی کے طور پر اپنے پاس رکھنا چاہتی ہوں گی ... اس



لاریق بائیں طرف ... پھر انہوں نے محسوس کیا کہ حملہ آور صحن میں اگئے ہیں ...

"کمرے کا دروازہ کھلا ہے ... اس کا مطلب ہے ... وہ خطرہ  
بہا پ کر باہر نکل گئے۔" ایک کی آواز سنائی دی۔  
"لیکن دروازہ تو اندر سے بند ہے۔"  
"تب پھر وہ کہاں گئے ... کھمرو۔"

اس کے ساتھ ہی ان میں سے دو کمرے میں آئے ...  
"خبردار ہاتھ اوپر اٹھا دو ... ورنہ چھلنی بنا دیں گے۔" محمود  
نے سرد آواز میں کہا۔

دونوں بوکھلا کر ان کی طرف مڑے ... ادھر ان کے پاس بھی  
ماحول تھے ...

"پستول تو پھر ہمارے پاس بھی ہیں۔" ان میں سے ایک نے  
کہا۔

"اچھی بات ہے ... پہلے تم فار کر دو ... اسپے فار کی طاقت  
آ رہا لو۔"

"کک ... کیا کہا ... فار کی طاقت۔" ایک نے حیران ہو کر  
کہا۔

## فار کی طاقت

دونوں نے ایک دوسرے کی طرف دیکھا، کیونکہ خطرہ سر پر آ گیا  
تھا ... انہوں نے فوراً چھپنے کی جگہ کی تلاش میں نظریں گھمائیں ...  
لیکن وہاں چھپنے کی کوئی جگہ نہیں تھی ... کمرے کا دروازہ وہ ضرور بند  
کر سکتے تھے ... لیکن حملہ آور دروازہ توڑ سکتے تھے یا کوئی اور کام دکھا  
سکتے تھے ... لہذا انہوں نے سوچا، آنے والوں سے دو رو ہاتھ ہی کر  
لیے جائیں ... اس طرح یہ بھی تو معلوم ہو جائے گا کہ آخر یہ چکر  
کیا ہے ... نسب کے شوہر کو آخر کس لیے قتل کیا گیا ہے ... اس  
بے چارے کا قصور کیا تھا ... ایک مظلوم عورت اور اس کی بیٹی ان کی  
وجہ سے کس مصیبت میں ہیں ...

پھر اس سے پہلے کہ حملہ آور صحن میں آجائے ... وہ کمرے کے  
دروازے کے ساتھ دیوار سے لگ کر کھڑے ہو گئے ... پستول انہوں  
نے ہاتھ میں لے لیے تھے ... محمود دروازے کے دائیں طرف تھا تو



” تم لوگوں کی آمد سے ذرا دیر پہلے ہی ہم نے خطرہ محسوس کر لیا تھا... اور اپنے انکل کو فون کر دیا تھا... لہذا وہ بھی آتے ہی ہوں گے اور اکیلے تو وہ بھی نہیں آئیں گے۔“ محمود نے ہنس کر کہا۔

” تو کیا آندھی اور طوفان کو ساتھ لائیں گے۔“

” آندھی اور طوفان کو ساتھ لانا بھی ان کے لیے کوئی مشکل کام نہیں... لیکن... وہ اس موقع پر آندھی اور طوفان کی ضرورت محسوس نہیں کریں گے... ہم دراصل یہ کام موقع اور محل کے مطابق کرتے ہیں... تمہیں موقع اور محل کا تو اندازہ ہوگا۔“ فاروق نے ہلکی جلدی کہا۔

” فضول باتیں کر کے...“

” ایک منٹ... پہلے دروازہ کھول کر دیکھ لو... اگر باہر پولیس موجود نہ ہو... تو ہم جھوٹے ہیں... ورنہ سچے تو ہم ثابت ہو ہی جائیں گے... تمہارے چہروں پر بھی ہارہ بچ جائیں گے۔“

” چہنہ... دروازہ کھول دو... یہ بلا وجہ ادھر ادھر کی ہانک رہے ہیں۔“

” اچھا استاد۔“ صحن کا ایک ساتھی بولا۔

” کیا نام لیا... چینا۔“

” اگر فاروق کی طاقت نہیں آزمانا چاہتے تو اپنے بازو کی طاقت آزما لو۔“ فاروق مسکرایا۔

” کیا بات کرتے ہو۔“

” مطلب یہ کہ جس طرح چاہو ہم سے دو دو ہاتھ کر لو۔“

” باہر صحن کی طرف دیکھو... ہم صرف دو نہیں ہیں۔“ دوسرا

غزایا۔

” باہر تم دیکھ تو رہے ہو... دیکھ کر بتا دو... باہر تمہارے کتنے

ساتھی ہیں۔“

” چار اور ہیں... گویا تم دو کے مقابلے میں ہم چھ ہیں... ہم سب کے پاس پستول ہیں اور یہ سب پستول بھرے ہوئے ہیں... اور تم صرف دو ہو۔“

” ہاں ہاں سن لیا... اور جان لیا کہ ہم صرف دو ہیں... لیکن تم ایک بات نہیں جانتے۔“ فاروق مسکرایا۔

” اور وہ کیا؟“

” اور وہ یہ کہ... ایک اور ایک گیارہ ہوتے ہیں... اس کے

علاوہ تم ایک بات اور بھی نہیں جانتے۔“

” اور وہ کیا۔“ اس نے مذاق اڑانے والے انداز میں کہا۔



"ہاں! یہ چنا ہے... اچھے اچھوں کو ناچ نچا دینا ہے۔"

"ارے تو یوں کہونا ڈانس ہے۔" فاروق نے خوش ہو کر کہا۔

"فکر نہ کرو... ابھی چوکڑیاں بھول جاؤ گے۔"

"چلو کوئی بات نہیں... ہم پھر یاد کر لیں گے... اگر ہم سکول

میں پہاڑے یاد کر سکتے ہیں تو چوکڑیاں کیوں بھول جائیں گے بھٹا۔"

اتنے میں چپے نے دروازہ کھول دیا... فوراً ہی انہوں نے

آواز سنی۔

"السلام علیکم۔"

"دیکھا ہم نے سچ کہا تھا نا... باہر ہمارے انگل موجود ہیں۔"

"یہ سب کیا ہے... باہر تو کہیں پولیس نظر نہیں آرہی... ہاں

چند افراد ضرور موجود ہیں... "صحن میں سے ایک نے کہا۔

"اب ان بے وقوفوں کو کون بتائے انگل کہ سادہ لباس والے

وردیوں میں نہیں ہوتے... "فاروق نے جل کر کہا۔

"تم۔" اکرام نے فوراً کہا۔

"تم کیا انگل۔"

"میرا مطلب ہے... تم بتا دو انہیں۔"

"حد ہو گئی انگل... آپ بھی اب مذاق کرنے لگے۔"

"نن... نہیں تو۔"

"کیا نہیں تو۔"

"میں نے مذاق تو نہیں کیا۔"

"اچھا کیا آپ نے بتا دیا، ورنہ ہم تو اسے مذاق ہی خیال

کرتے رہتے۔"

"اچھا ابھی... اب بات صاف اور سیدھی یہ ہے کہ تم لوگ

بہرحال طرح خود کو قانون کے حوالے کر دو... اور یہ جو تمہارے

ہاتھوں میں کھلونے ہیں نا ہم لوگ ان سے ڈرنے والے نہیں ہیں...

تم لوگ دراصل اس وقت انٹیکٹر جمشید پارٹی سے بڑھ گئے ہو اور یہی

لہجہ سب سے بڑی بے وقوفی ہے... کم سے کم ہم سے تو نہ

بڑھتے اور تھوڑے ہیں دینا ہیں... جن سے دن رات بھڑا جا سکتا

ہے۔" اکرام جلدی جلدی کہتا چلا گیا۔

"حد ہو گئی انگل... آپ نے تو سو فیصد ہمارا انداز اپنا لیا ہے

... یہ کوئی اچھی بات تو نہیں ہے۔"

"چلو بری سہی... بات تو ہے۔" اکرام ہنسا۔

"اب آپ کو کون سمجھائے انگل۔"

"یہ تھوڑے سے لوگ موجود ہیں یہاں... سمجھ لیں گے



خود بخود آہستہ آہستہ۔"

آخر اکرام کے ماتحتوں نے ان سے ہتھیار رکھوا لئے اور انہیں جھکڑیاں پہنا دیں۔

"اب کیا کرنا ہے ان کا۔" اکرام نے پوچھا۔

"اچار ڈال لیتے ہیں۔" فاروق نے فوراً کہا۔

"کوئی فائدہ نہیں۔" ان میں سے ایک نے ہنس کر کہا۔

"کیا مطلب ... اگر ہم تم لوگوں کا اچار ڈال لیں تو کوئی

فائدہ کیوں نہیں ہو گا بھلا؟" اکرام نے حیران ہو کر کہا۔

"ہم لوگوں سے آپ لوگ کچھ بھی معلوم نہیں کر سکیں گے، اس

لیے کہ ہمیں کچھ معلوم نہیں ... ہم تو کرائے کے غنڈے ہیں نا۔"

"کیا کہا ... کرائے کے غنڈے۔" مارے حیرت کے فاروق

کے منہ سے نکلا۔

"ہاں ... یہی کہا ہے ... کرائے کے غنڈے ... کیوں۔"

ان میں سے ایک نے حیران ہو کر کہا۔

"مطلب یہ کہ یہ تو کسی نادل کا نام ہو سکتا ہے۔"

"یہ کیا بات ہوئی۔"

"یہ جو بات ہوئی ہے وہ تمہاری سمجھ \* نہیں آئے گا ... تم

ایسا کہو ... تم کرائے کے غنڈے کس طرح ہو ذرا وضاحت کر دو۔"

"ہاں! کیوں نہیں ... دیئے آپ لوگ ہماری بات پر یقین  
اٹھ کریں گے ... لیکن اس کا بھی آپ کو کوئی فائدہ نہیں ہو گا۔"  
"کس کا۔"

"یقین نہ کرنے کا ... کیونکہ اس صورت میں آپ ہمیں اپنے  
گمراہ امتحان میں لے جائیں گے ... تو وہاں جا کر آپ کو معلوم ہو  
جائے گا کہ ہم لوگ چکنے گھڑے ہیں ... ہم ٹس سے مس نہیں ہوں  
گے ... ہمارے کانوں پر جوں تک نہیں رینگے گی اور آپ لوگ بالکل  
ناکام ہو جائیں گے ... مطلب یہ کہ ہم سے ایک بات بھی معلوم نہیں  
کر سکیں گے ... بس یہ ہے اصل بات ... لہذا اپنا وقت نہ برباد کریں  
اور انیس حوالات میں بند کر کے کسی ایسے آدمی کے پاس جائیں جو  
آپ کو ساری بات بتا دے، اس وقت آپ لوگوں کو معلوم ہو گا کہ  
آپ کتنے پانی میں ہیں ... اور پانی میں ہیں بھی یا نہیں۔"

اس کے خاموش ہونے پر انہوں نے حیرت سے پلکیں  
مچکائیں ... کیونکہ اس سے اس قدر صاف ستھری باتوں کی انہیں ایک  
ابھ بھی امید نہیں تھی ... پھر محمود بنے کہا۔

"آدمی تو آپ کھرے معلوم ہوتے ہیں ... پھر جرائم کی دنیا



## نئی کروٹ

یہ نام سن کر اکرام نے حیرت سے پلکیں جھپکائیں۔

”تو آپ گوگا کو جانتے ہیں انکل۔“ فاروق نے فوراً کہا۔

یہ بات نہیں ہے۔“ وہ مسکرایا۔

”کیا مطلب ... تب پھر آپ چوٹے کیوں۔“

”یہ نام سنا ہے ... لیکن میں نہیں جانتا ... گوگا کون ہے ...

کہاں رہتا ہے ... اس کا حلیہ کیا ہے ... مطلب یہ کہ ہمارے ریکارڈ

میں اس کے بارے میں کچھ بھی نہیں ہے ... صرف اس کا نام سننے

میں آیا ہے ... اب اگر کوئی شخص یہ کہہ دے کہ فلاں جرم گوگا نے کیا

ہے تو وہ ثبوت تو نہیں ہو جائے گا نا۔“

”جی ہاں! یہ تو ہے۔“

”اب جیسے اس شخص نے کہا ہے کہ عبدالشکور کرمی قتل

ہے ... یہ بات کوئی ثبوت نہیں ہے۔“

میں کیا کر رہے ہیں ... چھوڑیے پرے اور شریفانہ زندگی بسر کیجیے۔“

”یہی تو مشکل ہے ... یہاں شریفانہ زندگی کون بسر کرنے دیتا

ہے ... ایک بار جو کسی معمولی سے جرم کی بنیاد پر جیل چلا گیا ... بس

وہ ہمیشہ کے لیے مجرم بن گیا ... وہ بے چارہ جیل سے باہر آتا ہے تو

کوئی اسے ملازمت دینے کے لیے یا تو کوئی کام دینے کے لیے تیار

نہیں ہوتا کہ یہ تو جرائم پیشہ ہے ... یہاں تک کہ وہ پھر جرائم کی دنیا

میں چلا جاتا ہے ... اور مرتے دم تک مجرم ہی رہتا ہے ...“ یہ کہتے

ہوئے اس کی آنکھوں میں آنسو آگئے ... وہ اور زیادہ حیران ہوئے

... آخر اکرام نے کہا۔

”خیر پہلے تم یہ بتاؤ ... عبدالشکور کا کیا مسئلہ ہے ... اسے کس

نے قتل کیا ہے؟“

یہ سن کر اس نے ایک لمبی سزا آہ بھری ... پھر بولا۔

”گوگا نے۔“

☆☆☆



”لیکن اب تو اس کے آدمی ہمارے ہاتھ لگ گئے ہیں ... ہم ان سے معلومات تو حاصل کر سکتے ہیں۔“ محمود نے کہا۔

”اب یہی دیکھنا ہے کہ ہم ان سے کیا کچھ معلومات حاصل کرتے ہیں۔“

”کچھ بھی نہیں۔“ اس نے کہا ... جس نے پہلے گوگا کا نام لیا تھا۔

”لیکن کیوں؟“

”تفصیل میں بتا دیتا ہوں، اعتبار کرنا نہ کرنا آپ کا کام ہے۔“

”اچھی بات ہے، بتاؤ پھر تفصیل ... ویسے تمہارا نام کیا ہے۔“

”فسوکا ہوں۔“

”فسوکا ... یہ کیا نام ہوا۔“ فاروق نے حیران ہو کر کہا۔

”جرائم پیشہ لوگوں کے تو بس ایسے ہی نام ہوتے ہیں۔“ فسوکا مسکرایا۔

”ہاں! یہ تو بے خیر ... بتانا کیا چاہتے ہو۔“

”آپ جس شخص کے بارے میں معلوم کرنا چاہتے ہیں ... یعنی

عبدالشکور کے بارے میں ... اسے واقعی گوگا نے قتل کر دیا ہے ...

ہمارے ہاتھوں کروایا ہے ... اس نے ہمیں حکم دیا تھا ... ایک شخص

ہے ... اس کا نام ہے عبدالشکور ... رضا انڈسٹری میں مزدور کے طور پر ملازم ہے ... وہ لیاقت پور میں رہتا ہے ... بس اسے قتل کر دو ... جیسے بھی ہو ... لیکن پہلے اچھی طرح معلوم کر لینا ... کہیں کسی اور کو ہلاک نہ کر دو ... سمجھ گئے ... بس باس کا حکم ملا اور ہم حرکت میں آگئے ... اسے دیکھنے بھالنے کے لیے اس کے گھر پہنچ گئے ... وہ گھر سے نکلا تو اس کا تعاقب کیا ... اس طرح کارخانے تک بھی جا پہنچے ... پانچ تاریخ کو جب وہ کارخانے سے نکلا تو ہم نے دروازے پر موجود چوکیدار سے اس کے بارے میں پوچھا کہ عبدالشکور کارخانے میں ہے یا چھٹی کر کے جا چکا ہے ... اس نے فوراً کہا ... ابھی ابھی تو گیا ہے ... وہ دیکھو ... وہ جا رہا ہے ... اس طرح اس بات کی تصدیق ہو گئی ... کہ وہی عبدالشکور ہے ... بس ہمارا ایک ساتھی موٹر سائیکل لے کر اس کی طرف گیا ... اسے گھر تک پہنچانے کا لالچ دیا ... اور پہنچا بھی دیا ... دوسرے دن جب وہ گھر سے نکلا تو وہی موٹر سائیکل والا ساتھی ... اس کے پاس سے گزرا اور چونک کر کہا ... آپ وہی تو نہیں ہیں ... جنہیں میں نے کل موٹر سائیکل پر یہاں تک پہنچایا تھا ... اس نے کہا ... ہاں میں وہی ہوں ... اس نے اس سے کہا، اچھے آپ کے کارخانے کی طرف ہی جانا ہے ... آئیے بیٹھ جائیے ... وہ بیٹھ گیا



... ہمارے ساتھی نے اسے پھر اس کے کارخانے چھوڑ دیا اور شام کو پھر اس طرح سے لفٹ دی اب تک ہمیں یقین ہو چکا تھا کہ یہی عبدالشکور ہے... اب ہمارے منصوبے کے مطابق اگلے ہی موڑ پر ہمارا ایک اور ساتھی تیار کھڑا تھا... اس نے پہلے ساتھی کو اس طرح آواز دی جیسے وہ اچانک نظر آگیا... ارے بھئی خاور... کہاں جا رہے ہو... یا ر مجھے بھی لے چلو... تھوڑا آگے اتر جاؤں گا... ہمارے پہنے ساتھی نے کہا... ہاں ہاں آجاؤ... اب وہ دوسرا عبدالشکور کے پیچھے بیٹھ گیا... اس نے ایک رومال اس کی ناک سے لگایا تو وہ بے چارہ بے ہوش ہو گیا... اب پچھنے ساتھی نے اسے سنبھال لیا اور ہم اسے جنگل میں لے آئے... بس گا کھونٹ کر مار ڈالا... یہاں تک کہہ کر فوکا خاموش ہو گیا...

"اور تمہیں ایک انسان کو اس بے دردی سے ہلاک کرتے ہوئے ذرا بھی ترس نہ آیا۔" قاروق نے اس کی طرف نفرت زدہ انداز میں دیکھا۔

"ہم ترس کھا کر بھی کیا کر لیتے۔" فسوکا نے منہ بنایا۔

"کیوں...؟" ان کے منہ سے ایک ساتھ نکلا۔

"ہمارے ہاتھ کٹے ہوئے ہیں... ہم بے بس ہیں... ہم جیسے

اور کئی باس کے لیے کام کرتے ہیں اور ہر کام کرنے پر مجبور ہیں۔  
"ایسی کیا مجبوری ہے کہ تم لوگ یہ کام کرتے ہو۔"

"گوگا کے بارے میں آپ کچھ بھی نہیں جانتے... جب جان جائیں گے تب آپ ہم سے بات کیجیے گا۔"

"چلو خیر... ہم گوگا سے نہ مل لیں گے... یہی بات ہے ناکہ وہ اپنے خلاف کوئی ثبوت نہیں چھوڑتا ہوگا۔"

"اگر صرف یہ بات ہوتی تو شاید اس کے خلاف ثبوت حاصل کر لیتے جاتے... بات اصل میں کچھ اور ہے۔"

"اچھا تو... جو بات اصل میں ہے، وہ بھی بتا دو۔"

"کوئی نہیں جانتا... گوگا کون ہے... کہاں رہتا ہے۔"

"یہ بھی ایسی کوئی خاص بات نہیں... ہماری زندگی میں ایسے

بہت سے مجرم آئے ہیں اور ہم نے ان سے ٹکری ہے... اور ان کا سراغ لگا کر انہیں ان کے انجام تک پہنچایا ہے... لہذا غم فکر نہ کرو۔"

گوگا پہلی بار ہمارے مقابلے پر آیا ہے... ورنہ ہمیں تو اس کے بارے میں کچھ معلوم ہی نہیں تھا... اب تم یہ بتاؤ... دو قلم سے رابطہ کیسے کرتا ہے۔" محمود نے منہ بنا کر کہا۔

فسوکا محمود کا سوال سن کر مسکرایا، پھر اس نے کہا۔



”اب آپ لوگ یہ سوچ رہے ہوں گے کہ وہ موبائل کے ذریعے رابطہ کرتا ہو گا اور آپ اس کی سموں کے ذریعے یا اس کے موبائل سیٹ کے ذریعے اس کا سراغ لگالیں گے ... یہی تا۔“ اس کے لہجے میں گہرا طنز آگیا ...

”نہیں ... صرف یہی نہیں ... اور بھی بہت سے طریقے ہیں ... تم اپنے پاس کے بارے میں زیادہ جانتے ہو، ہمارے بارے میں نہیں ... تم ہمیں صرف یہ بتاؤ کہ وہ تم سے رابطہ کیسے کرتا ہے۔“

”اس کا ایک مخصوص طریقہ کار ہے، ہمیں ہدایات ہیں کہ روز صبح سات بجے اپنے دروازے پر نشان دیکھ لیا کرو ... اگر چوکور نشان بنا ہو تو مخصوص وقت پر مخصوص بازار سے گزرو اور جب ہم اس بازار سے ہو کر نکلتے ہیں تو ہماری جیب میں پرچہ موجود ہوتا ہے جس پر ہدایات لکھی ہوتی ہیں اور ہمیں اس پر عمل کرنا ہوتا ہے، ہم وہ پرچہ پڑھ کر جلا دیتے ہیں اور ہدایات پر عمل کرتے ہیں ... اور اگر گول نشان بنا ہو تو اس کا مطلب ہے کہ مخصوص وقت پر مخصوص بس میں بیٹھنا ہے ... اور جب مقرر کردہ جگہ پر بس سے اترتے ہیں تو ہماری جیب میں ہدایات والا پرچہ موجود ہوتا ہے اور پھر ہم اس کو پڑھ کر جلا دیتے ہیں۔“

”تو وہ پرچہ کون تمہاری جیب میں رکھتا ہے ... یا تمہارے دروازے پر کون نشان لگاتا ہے ... تم نے کسی کو تو دیکھا ہو گا کبھی ...“

”نہیں، دراصل جن جگہوں پر جانے کو کہا جاتا ہے وہاں اتنا ہجوم ہوتا ہے کہ اندازہ ہی نہیں ہو پاتا کہ پرچہ کس نے جیب میں رکھ دیا اور کب۔“

”اچھا گویا تم یہ کہنا چاہتے ہو کہ ہم گوگا کا سراغ نہیں لگا سکیں گے ... اس بات کو چھوڑو اور یہ بتاؤ ... تم اس گروہ میں کیسے شامل ہوئے اور وہ کیا مجبوریاں ہیں کہ تم اس کے احکامات ماننے پر مجبور ہو۔“

”ہاں! یہ سوال کیا ہے آپ نے کام کا۔“ فسوکا نے خوش ہو کر کہا۔

”تو بتاؤ پھر۔“

”بیردزگاری، لالچ، اور دوسروں کی مجبوریوں سے فائدہ اٹھانے کا نام گوگا ہے ... میں ملازمت کی تلاش میں مارا مارا پھر رہا تھا، کہیں ملازمت نہیں مل رہی تھی، ایسے میں ایک اخبار میں ضرورت ہے کا اشتہار پڑھا ... زیادہ پڑھے لکھے کی ضرورت تھی ... سو میں وہاں انٹرویو دینے چلا گیا ... وہ ایک کارخانہ تھا۔“



”کیا کیا... کارخانہ تھا۔“ محمود نے چونک کر کہا۔

”جی ہاں... کارخانہ۔“

”خوب! اس کارخانے کا نام کیا ہے۔“

”اس کا نام تھا رضا انڈسٹری۔“

”کیا!?!“ مارے حیرت کے ان کے منہ سے ایک ساتھ نکلا۔

”جی ہاں! یہی نام تھا... لیکن آپ اتنے حیران کیوں ہو گئے

میں کر۔“

”اس لیے کہ ہم اس وقت جس کے گھر میں بیٹھے ہیں... وہ

بھی تو رضا انڈسٹری میں ہی ملازمت کرتا تھا... کیا تمہیں اتنا بھی نہیں

معلوم... تم نے خود ہی تو بتایا تھا کہ گھر سے آپ اس کے تعاقب

میں اس کارخانے تک گئے تھے... دوسرے دن جب وہ کارخانے جا

رہا تھا تو تم نے اسے موٹر سائیکل پر لفٹ دی تھی... اور پھر شام کو

بچوں میں لے گئے تھے... یہی بات ہے نا۔“

”ہاں!“

”اس کا مطلب ہے... تم خود بھی اس کارخانے میں ملازم

ہوئے تھے۔“

”ہاں!“ اس نے تھوڑے کھوئے انداز میں کہا۔

”تب تو پھر صاف معلوم ہو گیا کہ اس کارخانے کا اور تمہارے  
گوگا کا خاص تعلق ہے نا۔“ محمود نے کہا۔

”ہاں!“ اس نے پھر اسی انداز میں کہا۔

”کیا ہاں ہاں کیے جا رہے ہو... کچھ کہو بھی تو۔“

”اس میں شک نہیں... میں بھی پہلے اس کارخانے میں بھرتی

ہوا تھا... لیکن پھر باس نے مجھے کارخانے سے نکال لیا تھا اور اپنے

گروہ میں شامل کر لیا تھا... سوال یہ ہے کہ آپ کیسے ثابت کریں

گے کہ اس کارخانے کا اور گوگا کا خاص تعلق ہے۔“

”مسٹر فسو کا! یہ ہمارا کام ہے... تمہارا نہیں... ہم کر لیں

گے... تم صرف اپنی کہانی سناؤ۔“

”اصل میں مجھ سے کچھ جرم کرائے گئے تھے... ان جرائم کی

فلم بنائی گئی تھی... جرم کے مکمل ثبوت باس نے مجھے دکھائے تھے...

تب میں اس کارخانے سے نکل کر اس کے گروہ میں شامل ہونے پر

مجبور ہو گیا تھا... لیکن عبدالشکور کی کیا کہانی ہے... یہ مجھے معلوم نہیں

... یعنی وہ کیسے اس کارخانے میں ملازم ہوا تھا اور یہ کہ باس کی اس

سے کیا دشمنی پیدا ہو گئی تھی... یہ مجھے معلوم نہیں۔“

”اچھی بات ہے... ایک بات تو تمہیں بتانی ہوگی۔“



بے چین ہو کر کہا۔

”یہ اور بات ہے کہ ہم اپنے طور پر نقدی یا زیورات بھی اڑا لیتے ہیں... ہم اس کا ذکر گوگا سے نہیں کرتے... دوسرے دن اخبارات میں چوری کی خبر شائع ہوتی ہے... ان میں تمام تفصیل درج ہوتی ہے... ظاہر ہے گوگا بھی ان خبروں کو پڑھتا ہو گا، لیکن اس نے ہمیں کبھی نہیں ٹوکا... کہ ہم کاغذات کے علاوہ زیورات یا نقدی کیوں لے آتے ہیں... غالباً اسے اس بات پر کوئی اعتراض نہیں... اسے تو بس کاغذات سے غرض ہوتی ہے۔“

”ہوں... یہ بہت عجیب بات ہے... کیس نے ایک نئی کرڈٹ لی ہے۔“ محمود نے حیران ہو کر کہا۔

”اور اس کا یہ مطلب بھی ہے کہ یہ کیس کوئی عام کیس نہیں... خاص کیس ہے۔“

”اور اس کیس میں سب سے زیادہ عجیب بات یہ ہے کہ وہ رضا انڈسٹری میں کیوں لوگوں کو ملازم رکھواتا ہے۔“

”یہ تو اب معلوم کریں گے۔“

”اور ہم اب بھلا کام ہی کیا کریں گے... رضا انڈسٹری کے مالک سے ملاقات کریں گے... دیکھیں تو... سہی... وہ اس بارے

”اور وہ کیا۔“

”وہ تمہاری تنخواہ یا حصہ کیسے دیتا ہے۔“

”یہ کوئی مشکل کام نہیں... میرے اکاؤنٹ میں رقم جمع ہو جاتی

ہے۔“

”ہوں... واقعی تمہارا پاس پر اسرار ہے... وہ تم سے اور کس

کس قسم کے کام لیتا ہے۔“

”عام طور پر لوگوں کے گھروں میں چوریاں کراتا ہے... وہاں

سے اہم نوعیت کی دستاویزات چوری کراتا ہے۔“

”کیا کہا... دستاویزات؟“ مارے حیرت کے ان کے منہ

سے ایک ساتھ نکلا۔

”ہاں! دستاویزات۔“

”کیا تم یہ کہنا چاہتے ہو کہ وہ صرف دستاویزات چوری کراتا

ہے... اور کچھ نہیں۔“

”ہاں! یہی بات ہے... اس نے نقدی اور زیورات وغیرہ

کبھی چوری نہیں کرائے... یہ اور بات ہے...“ فسوکا کہتے کہتے

رک گیا... اس کے چہرے پر مسکراہٹ ریگ گئی۔

”یہ کیا... تم پھر رک گئے... آگے بتاؤ نا۔“ فاروق نے



## کیسی چوریاں

اسکرین پر نام انجیئر جمشید کا تھا اور اس کیس میں ابھی تک ان کے والد شامل نہیں ہوئے تھے ... اس نے فوراً مٹن دیا دیا ... اور بولا:

”السلام علیکم۔“

”وٹیکم السلام ... ہاں بھئی ... کیا رہا؟“

”جی کس سلسلے میں۔“

”ماں بیٹی کے کیس کے سلسلے میں۔“

”تو آپ کو معلوم ہو گیا ... اور اس کا مطلب ہے، آپ گھر آچکے ہیں۔“

”نہیں تو ... اور نہ جلد آسکوں گا ... مجھے فرزانہ سے ان ماں

یہاں کے بارے میں معلوم ہوا ہے اور جو کچھ انہوں نے فرزات اور ماں

کی والدہ کو بتایا ... مظلوم ہو گیا ... اب تم بتاؤ۔“

میں کیا بتا سکتا ہے۔“

”ضرور کریں ... مجھے کوئی اعتراض نہیں۔“

”اچھا فسوکا ایک بات اور ... جب تم نے بے چارے عبدالشکور کو مار ہی دیا تھا تو اب اس کے گھر میں دوبارہ کیا لینے آئے تھے۔“

”ہمیں حکم ملا تھا کہ اس کی بیوی اور بیٹی کو بھی مار دیا جائے ... ہم شام میں بھی آئے تھے مگر کسی نے دروازہ نہ کھولا ... اتنے میں ہمیں پولیس موبائل کا سارن سنائی دیا ... تو ہم بھاگ گئے اور اب دوبارہ آئے ہیں۔“

”باپ کو تو مار دیا ... اب ماں بیٹی سے کیا دشمنی ہو گئی گوگا کو؟“

”ہمیں نہیں پتہ ... ہمیں تو بس حکم ملا تھا۔“

”ہمارے انکل اکرام تم لوگوں کو یہاں سے مہمان خانے میں لے جائیں گے ... اور ہم نکلتے ہیں گوگا کی تلاش میں۔“ فاروق نے شوخ آواز میں کہا۔ ایسے میں محمود کے موبائل کی تھنٹی بجی ... اس نے جلدی سے اسکرین پر نظر دوڑائی اور چونک اٹھا۔

☆☆☆

"جس شخص نے ان دونوں خواتین کے گھر کے فرد کو قتل کرایا ہے ... وہ دراصل ایک گروہ کا کارکن ہے۔"

"اچھا تو پھر ... اس سے کیا ہوتا ہے۔"

"ہم نے فسوکا سے ایک سوال یہ کیا تھا کہ تمہارا باپ تم سے اور کیا کیا کام لیتا ہے ... اس نے بتایا ... وہ چوریاں کراتا ہے ... لیکن نقدی اور زیورات کی نہیں ... کاغذات کی۔"

"ادبواچھا ... ماہرے حیرت کے ان کے منہ سے نکلا۔"

"وہ گئے نہ آپ حیران۔"

"حیران رہ جانا اتنی حیرت کی بات نہیں ... آگے کہو۔"

"ہی ... وہ لوگوں کے گھرؤں میں سے کاغذات اڑانا ہے ... اور کچھ نہیں ... ویسے اس کے ماتحت اپنے طور پر کچھ نقدی وغیرہ بھی لے آتے ہیں ... تاکہ عیش کر سکیں۔"

"ہوں ... تو تم اس بنیاد پر یہ خیال کر رہے ہو کہ کہیں میں بھی اس کیس میں تو نہیں الجھا ہوا۔"

"جی ہاں! سوچا تو ہم نے یہی ہے۔"

"غلط سوچا ہے ... میرا کیس اور ہے ... تمہارا اور ... اور اس کا مطلب ہے ... اس بار ہمارے راستے الگ الگ ہیں۔"

"اس سے پہلے آپ ہمیں یہ کیوں نہیں بتاتے کہ آپ کہاں ہیں۔"

"ایک اہم سرکاری کام میں الجھا ہوا ہوں ... ابھی جلد فارغ ہونے کی امید نہیں ... کیونکہ کیس بہت زیادہ الجھا ہوا ہے۔"

"اوه ... کہیں ایسا تو نہیں کہ آپ بھی ہمارے والے کیس میں الجھے ہوئے ہوں۔"

"نہیں ... میرا کیس اور ہے ... تمہارا کیس اور۔" وہ ہنسے۔

"یہ بات آپ اتنے یقین سے کیسے کہہ سکتے ہیں۔"

"میں تو اور بھی بہت سی باتیں اتنے یقین سے کہہ سکتا ہوں۔"

انہوں نے ہنس کر کہا۔

"فی الحال تو آپ یہی بات بتا دیں۔"

"اس کیس کا تعلق اس ماں بیٹی کے معاملے سے کسی طرح بھی نہیں ہو سکتا۔"

"لیکن پہلے آپ ہماری ایک بات سن لیں۔"

"ہاں ضرور سناؤ۔"

"ہم نے فسوکا کو گرفتار کر لیا ہے۔"

"اور یہ فسوکا کون ہے۔"



خوش ہو کر کہا۔

"تو تم مجھے حیران کرنا چاہتے تھے۔" وہ ہنسے۔

"ہمارے چاہنے سے کیا ہوتا ہے ابا جان۔"

"چلو میں حیران ہو گیا... واقعی یہ بات حیرت کی ہے۔"

لیکن اس بات کو لکھ لو... اس وقت میں جس کیس پر کام کر رہا ہوں... اس کا تعلق تمہارے کیس سے نہیں نکلے گا۔"

"جی اچھا... فاروق لکھ لو بھیجی... میں تو فون سن رہا ہوں۔"

"کیا لکھ لوں۔" اس نے منہ بنایا... کیونکہ محمود نے ابھی تک

موبائل کا اسپیکر آن نہیں کیا تھا... لہذا وہ کچھ نہیں سن سکا تھا اور بیچ دتا ب کھا رہا تھا۔

"ابا جان کہہ رہے ہیں، اس بات کو لکھ لو... اس وقت وہ

جس کیس پر کام کر رہے ہیں... اس کا تعلق ہمارے والے کیس سے نہیں نکلے گا۔"

"اچھی بات ہے... میں لکھ لیتا ہوں... میرا کیا جاتا

ہے۔" فاروق نے بھتائے ہوئے انداز میں کہا۔

محمود ہنسنے لگا... ادھر اسپیکر جمشید نے بھی سن لیا تھا... اس لیے

وہ بھی ہنس پڑے... اسی وقت انہوں نے کہا۔

"لیکن ابا جان! اس بات کا زبردست امکان ہے کہ کہیں آخر

میں جا کر راستہ ایک نہ ہو جائے۔"

"دیکھا جائے گا... بس اب تک یہی معلوم کیا ہے نا۔"

"کیس کی ایک بہت عجیب بات بھی معلوم کی ہے۔"

"ہاں وہ بتاؤ۔"

"مقتول عبدالشکور ایک کارخانے میں کام کرتا تھا... اس

کارخانے کا نام ہے رضا انڈسٹری۔" محمود یہاں تک کہہ کر خاموش ہو گیا۔

"اچھا تو پھر؟"

"وہ شام کو جب اپنے کام سے واپس گھر جانے کے لیے نکلا

تھا کہ فسو کا کے ساتھی نے اسے لفٹ دینے کے بہانے موٹر سائیکل پر بٹھا لیا اور جنگل کی طرف لے گئے... بس وہاں اس بے چارے کو مار

ڈالا... اب مزے کی بات... کچھ مدت پہلے جب فسو کا بیروزگار تھا اور ملازمت کے لیے مارا مارا پھر رہا تھا تو اسے بھی ملازمت

رضا انڈسٹری میں ملی تھی۔"

"کیا!!!" اسپیکر جمشید نے حیران ہو کر کہا۔

"چلیے شکر ہے... آپ کو حیرت تو محسوس ہوئی۔" محمود نے

”اچھا بھئی ... تم جاؤ ... تمہارا کام جانے ... اگر تم سے رابطہ رکھنا اور چاہو تو خان رحمان اور پروفیسر داؤد صاحب کو بھی شامل کر لو۔“

”اگر ضرورت پڑی تو ضرور ایسا کریں گے۔“

”ٹھیک ہے۔۔۔ السلام علیکم۔“ یہ کہہ کر انہوں نے فون بند کر دیا ... اب محمود نے انعام سے کہا۔

”ٹھیک ہے ... انکل ... آپ انہیں لے چلیں ... لگتا ہے ... یہ شخص فسوکا بیج بول رہا ہے اور ہمیں اس سے اور زیادہ کوئی بات معلوم نہیں ہوگی۔“

”ٹھیک ہے ... میں انہیں لے چتا ہوں ... تمہارا کیا پروگرام ہے۔“

”نی المانی تو ہم گھر جائیں گے کیونکہ ان ماں بیٹی کو بھی تسلی دینی ہے ... اب عروہ آفت کی پرکالہ ... ہم پر تاؤ کھا رہی ہوگی۔“

”تمہارا مطلب ہے ... فرزانہ؟“ انعام نے جس کر کہا۔

”انکل! اب ہم آفت کی پرکالہ آئی کو تو اپنے سے رہے۔“

”اوہ ہاں! معاف کرنا بھئی ... اچھا ہم چل دیں۔“ انعام

نے اٹھتے ہوئے کہا ... چارہ وہ من لگی کہ ...

”آؤ بھئی ... پہلے گھر چلتے ہیں ... باقی کام اب حرم میں ہوگا۔“

فاروق نے سر ہلا دیا ... پھر دونوں وہاں سے روانہ ہوئے ... گھر کا دروازہ انہیں بند ملا ... انہیں پہلے ہی اندازہ تھا کہ فرزانہ تھلا رہی ہوگی ... جو بھی انہوں نے دستک دی ... اندر سے اس کی آواز سنائی دی ...

”نہیں کھلے گا دروازہ۔“

”کیوں بھئی ... کیا ہو گیا اسے ...“ محمود نے حیران ہو کر کہا۔

”کسے؟“ فرزانہ بے خیالی میں بولی۔

”دروازے کو اور کسے ... کھل جہ نہیں رہا۔“

”یہ تو کھل رہا ہے ... میں نہیں کھولوں گی۔“

”تو تم بتاؤ ... تمہیں کیا ہو گیا ہے۔“

”میرا دایا چل گیا۔“ اس نے ہنسا کر کہا۔

”اللہ اپنا رحم فرمائے ... ہم نے تو کبھی سوچا بھی نہیں

تھا۔“ فاروق نے ہوکھا کی آواز میں کہا۔

”کیا نہیں سوچا تھا۔“



”یہ کہ تمہارا دماغ چل جائے گا۔“

”فکر نہ کرو ... اب تم دونوں کی باری ہے۔“

”لیکن دروازہ کیوں نہیں کھلے گا ... ہم نے ایسا کیا کیا ہے۔“

”کتنی دیر ہو گئی ... اس کیس میں الجھے ہوئے اور اتنا نہیں ہو

سکا کہ مجھے بھی بلا لیتے ... اگر تم اب بھی نہ آ جاتے تو میں نے بھی

ٹھان لی تھی۔“

”کیا ٹھان لی تھی۔“

”انکل خان رحمان اور پروفیسر دادو کو بلانے کی ... پھر ہم تینوں

اس کیس پر الگ کام کرتے۔“

”ارے باپ رے ... تم تو واقعی ناراض ہو ... اچھا اب

اچھی بہن کی طرح دروازہ کھول دو ... ابھی جب ہم کہانی سنائیں گے

تو تمہاری ساری ناراضگی دور ہو جائے گی۔“

”کہانی تو مجھے فاطمہ نے سنا دی ہے۔“

”تو پھر کھول دو جلدی ... ہمارے پاس تمہارے لیے چونکا

دینے والی بات ہے۔“

”سچ ... یا دروازہ کھلوانے کے لیے کہہ رہے ہو۔“

”حد ہوئی ... بلکہ توبہ ہے تم سے ... ہے کوئی تلم۔ فاروق

نے چلے کئے انداز میں کہا۔

”یہ لو ... کھول دیا ... دروازہ ... لال پیلے نہ ہو۔“ ان

الفاظ کے ساتھ ہی دروازہ کھل گیا ...

”اللہ کا شکر ہے ... ہم تو سمجھے تھے ... آج دروازے پر

کھڑے کھڑے سوکھ جائیں گے۔“

”سوکھیں تمہارے دشمن۔“ فرزانہ پٹ سے بولی۔

”بھئی واہ! بہن ہو تو ایسی۔“ محمود نے خوش ہو کر کہا۔

”اب سیدھی طرح وہ زوردار بات بتاؤ۔“

”فاطمہ اور ان کی والدہ کہاں ہیں۔“

”انہی جان کے پاس اندر کمرے میں ... کیوں ... کیا کوئی

خاص بات ہے؟“

”نہیں خیر ایسی تو کوئی بات نہیں ... فاطمہ کے والد ایک فیکٹری

میں کام کرتے تھے ... اس فیکٹری کا نام ہے رضا انڈسٹری۔“

”یہ تم نے زور دار خبر سنائی ہے ...“ فرزانہ نے برا سا منہ

بنایا۔

”وہ آگے آئے گی۔“

”چلو خیر ... سناؤ۔“

”جن لوگوں نے انہیں ہلاک کیا ہے ... وہ مجرموں کا ایک گروہ ہے ... اس کا ہاس گوگا کہلاتا ہے ... گوگا کے جس آدمی نے اپنے ساتھیوں کی مدد سے یہ جرم کیا ہے ... وہ بھی کسی وقت رضا انڈسٹری میں ملازم تھا۔“

”ارے! مارے حیرت کے فرزانہ کے منہ سے نکلا۔“

”اور اس گروہ کے ہاس گوگا نے اسے پیش کش کی تھی کہ وہ رضا انڈسٹری کی ملازمت چھوڑ دے ... اور اس کے گروہ میں شامل ہو جائے ... ظاہر ہے اس نے یہاں تنخواہ کا لالچ دیا ہو گا ... مگر اس نے رضا انڈسٹری کی ملازمت چھوڑ دی ... اور گروہ میرا شامل ہو گیا تھا ... اس کا کہنا ہے کہ گوگا ان سے لوگوں کے گھروں میں چوریاں کراتا ہے۔“

”یہ تو کوئی عجیب بات نہ ہوئی ... ظاہر ہے ایسے لوگ ایسے ہی کام کراتے ہیں۔“

”لیکن وہ مالی اور دولت کی چوریاں نہیں کراتا ... بلکہ وہ لوگوں کے کاغذات چوری کراتا ہے۔“

”صرف کاغذات۔“ فرزانہ نے حیران ہو کر کہا۔

”ہاں! صرف کاغذات۔“

”بھلا وہ کاغذات چوری کرا کے کیا کرتا ہے۔“  
”یہ تم بتاؤ گی۔“ محمود نے زوردار انداز میں کہا۔ اس وقت فرزانہ کے منہ سے مارے حیرت کے نکلا۔  
”اوہ؟“

☆☆☆



”ہے کوئی تک۔“ فرزانہ جھلا اٹھی۔  
 ”بالکل نہیں ہے۔“ محمود نے بھی جھلا کر کہا۔  
 ”چونکنے کی وجہ بتاؤ گی یا ادھر ادھر کی ہانکتی رہو گی۔“ فاروق  
 نے منہ بنایا۔

”خود تم نے ہی ادھر ادھر کی شرع کی تھی۔“ فرزانہ اسے  
 گھورا۔

”اچھا بابا معاف کر دو ... اور یہ بتاؤ چونکنے کی کیا ضرورت  
 پیش آئی۔“

”محمود ... فاروق۔“ اندرونی کمرے سے ان کی والدہ کی آواز  
 گونج اٹھی۔

”جی امی جان! خیر تو ہے۔“

”ادھر آؤ ... مناسب کچھ کہنا چاہتی ہیں۔“

”جی امی جان۔“

دونوں فوراً اندر پہنچ گئے ... انہوں نے ایک ساتھ کہا۔  
 ”السلام علیکم۔“

اسی وقت فرزانہ بھی آگئی۔

## پہلا نام

دونوں نے فرزانہ کی طرف حیران ہو کر دیکھا:  
 ”یہ ادہ تم نے کس خوشی میں منہ سے نکالا ... کاغذات کی  
 چوری کی وجہ سمجھ میں آگئی یا کوئی اور بات ہے۔“ محمود نے فوراً کہا۔  
 ”وہ تو میں اب غور کروں گی ... کہ آخر وہ صرف کاغذات  
 کیوں چوری کراتا ہے ... اور بے چارے عبدالشکور کا کیا قصور تھا ...  
 اسے کیوں قتل کیا گیا، وہ تو ایک مزدور تھا اور رضا انڈسٹریز میں کام  
 کرتا تھا ... لیکن اس وقت میں کسی اور خیال کے تحت چونکی ہوں۔“  
 ”خیر یہ اچھی بات ہے؟“ فاروق نے کہا تو فرزانہ نے چونک  
 کر اس کی طرف دیکھا۔

”کیا اچھی بات ہے۔“

”یہ کہ تم کسی خیال کے تحت چونکی ہو ... اگر تم بغیر کسی خیال  
 کے چونک اٹھتیں تو بھی ہم دونوں کیا کر لیتے۔“

آپ کو پریشان ہونے کی ضرورت نہیں ... ایسے کام ہمارا روز کا معمول ہے ... ہم بالکل پریشان نہیں ہیں ... بلکہ آپ دونوں کو پریشانی سے بچانے کے لیے کوشش کر رہے ہیں ... اور ان شاء اللہ ہم اپنی کوشش میں کامیاب ہوں گے ... آپ کی حفاظت کا بھی مستقل انتظام ہو جائے گا ... ایسا کہ سانپ بھی مر جائے اور لالچی بھی نہ ٹوٹے ... بس آپ دیکھتی جائیں، اللہ کو یاد کریں۔"

"لیکن ہم دونوں اس احساس کا کیا کریں کہ آپ لوگ ہماری وجہ سے بہت الجھن مول لے چکے ہیں ... آخر وہ قاتل لوگ ہیں ... کچھ بھی کر سکتے ہیں۔"

"جی ہاں! وہ کچھ بھی کر سکتے ہیں ... لیکن ہم لوگ بھی کوئی عام لوگ نہیں ہیں ... آپ اس مسئلے کو چھوڑ دیں۔"

"اچھی بات ہے ... اللہ مالک ہے۔"

"ہاں فرزانہ اب تم بتاؤ ... تم کیوں چوکی تھیں۔"

"اس کیس میں ذیک بات عجیب ہے۔"

"رضا انٹرنی ڈالی۔"

"وہ تو ہے ... اور کاغذات والی بات بھی حیرت انگیز ہے ... ٹیکسٹ میں ایک اور بات کہنا چاہتی ہوں ... یہ لوگ خود کو چھپا نہیں

"آپ کچھ کہنا چاہتی ہیں۔"

"ہاں پیارے بچو! ذنب نے پیار بھرے انداز میں کہا۔"

"فرمائیے!"

"میری درخواست ہے کہ آپ لوگ اس معاملے پر مزید کوئی کام نہ کریں ... اور ہمیں کسی اور یعنی محفوظ جگہ پہنچا دیں ... ہم کسی اور بستی میں کرائے کا مکان لے لیں گے اور بقیہ زندگی کے دن وہاں گزاریں گے۔"

"ایسی کیا بات ہو گئی آنٹی ... آپ پریشان کیوں ہو گئیں۔"

"مجھے خیال آیا ہے ... ہماری وجہ سے آپ لوگ پریشانی میں گھر گئے ہیں اور آپ لوگوں کو کوئی نقصان بھی پہنچ سکتا ہے ... اس لیے آپ خود کو اس معاملے سے الگ کر لیں ... ہم بھی الگ ہو جاتے ہیں ... جو ہونا تھا وہ تو ہو گیا ہے اب اور مصیبت کیوں مولی لیں۔"

"اوہ! تو آپ یہ سوچ رہی ہیں ... تب پھر آپ بے فکر! جائیں۔" محمود نے مسکرا کر کہا۔

"اس کا مطلب ہے ... آپ نے میری بات مان لی ... خود

کو اس معاملے سے الگ کر رہے ہیں ..."

"جی نہیں ... ہم خود کو اس معاملے سے الگ نہیں کر رہے۔"



کرنے وے گا ... ہمیں اسی دقت پھر سے فسوکا اور اس کے ساتھیوں سے ملنا پڑے گا۔"

"تو پھر چلو۔" فرزانہ نے اچھل کر کھڑے ہوتے ہوئے کہا۔

"آپ ... آپ لوگ حیرت انگیز ہیں ... اتنی دیر کے بعد گھر آئے نہ ابھی کچھ کھایا نہ پیا اور پھر جانے کے لیے تیار ہو گئے۔" یہ ایسے ہی ہیں ... کام کا بھوت سوار رہتا ہے، ان کے سروں پر ... کھانے پینے اور پہننے کا ... کسی چیز کا ہوش نہیں رہتا ... اب جب تک یہ آپ کے مجرموں کو پکڑ نہیں لیں گے ... سانس نہیں لیں گے۔" بیگم جمشید نے مسکراتے ہوئے کہا۔

"تب تو آپ کو ان کی وجہ سے بہت پریشانی ہوتی ہوگی۔"

"شروع میں ہوا کرتی تھی ... اب تو وہ بھی پرانی ہو گئی۔"

"کیا پرانی ہو گئی۔" فاطمہ نے حیران ہو کر کہا۔

"پریشانی۔" فاروق نے ہنس کر کہا۔

فاطمہ اور اس کی والدہ ہنس پڑیں ... اسی وقت محمود نے کہا۔

"ہم چل دیے۔"

"اللہ حافظ۔" بیگم جمشید نے فوراً کہا۔

"اللہ حافظ۔" فاطمہ اور زینب نے بھی جلدی سے کہا۔

رہے ... یعنی جونہی اس معاملے میں ہم داخل ہوسے ہیں ... مجرم حرکت میں آگئے ... فوری طور پر کارروائی پر اتر آئے ہیں ... اس کا مطلب ہے ... یہ لوگ بہت باخبر ہیں ... چوکنے ہیں ... لیکن ہمارا محکمہ اب تک ان سے کیوں بے خبر رہا ... انکل اکرام کو ان لوگوں کے بارے میں کیوں کچھ معلوم نہیں ... کیا یہ بات عجیب نہیں۔"

"ہاں واقعی ... اگر گوگا اتنا بڑا مجرم ہے ... شہر میں باقاعدہ وارداتیں کرتا رہتا ہے ... لوگوں کے کاغذات چراتا رہتا ہے ... تو آخر یہ باتیں سامنے کیوں نہیں آئیں۔"

"بہت خوب فرزانہ ... تم نے واقعی بہت اچھا نقطہ اٹھایا ... یہ قابل غور بات ہے ... اللہ کی مہربانی سے ہم نے اس گروہ کے چند افراد تو گرفتار کر ہی لیے ہیں ... ان سے ہم بہت کچھ معلوم کر سکیں گے ... ہم نے فسوکا سے یہ بھی نہیں پوچھا ... کہ گوگا ان سے کاغذات کیسے وصول کرتا ہے۔"

"ہاں! یہ بہت اہم سوال ہے اور پھر ان گھرانوں کے نام پتے بھی ان سے پوچھنا ہوں گے جن میں انہوں نے وارداتیں کی ہیں۔"

"بالکل ٹھیک ... اس کا مطلب ہے، یہ کیس ہمیں آرام نہیں

اور وہ مسکراتے ہوئے باہر نکل گئے ... انہوں نے گاڑی میں بیٹھنے سے پہلے اکرام کو فون کیا۔

”انکل! ہم فسوکا اور اس کے ساتھیوں سے ملنا چاہتے ہیں ... انہیں کہاں رکھا گیا ہے۔“

”بھئی ہمارا کیس تو تھا نہیں ... چوری چکاری کا کیس تھا ... اور ایک عدد قتل کا ... جس علاقے کا تھانہ لگتا تھا ... انہی کے حوالے کر دیا تھا انہیں۔“

”اوہ ... اس کا مطلب ہے ... ہمیں وہاں جانا ہوگا۔“

”اگر تم وہاں جانا نہیں چاہتے تو ان لوگوں کو اپنے دفتر طلب کروا لیتے ہیں۔“

”یہ ٹھیک رہے گا ... ویسے بھی یہ کیس پولیس کا نہیں ... ہمارے محکمے یعنی محکمہ سراغ رسانی کا ہی ہے۔“

”ادہ اچھا ... یہ کیسے کہہ دیا آپ نے۔“

”آخر مجرم صرف کاغذات ہی کیوں چوری کراتا ہے۔“

”اس صورت میں بھی یہ کیس ہمارے محکمے کا اس وقت بنے گا جب چرائے جانے والے کاغذات سرکاری نوعیت کے ہوں۔“

”اب یہی تو دیکھنا ہے ... فسوکا اور ان کے ساتھیوں سے

ہمیں بہت معلومات حاصل ہوں گی۔“

”بات تو ٹھیک ہے ... اچھا میں انہیں دفتر بلوا لیتا ہوں۔“

”شکریہ انکل! آپ بہت اچھے ہیں۔“ محمود نے کہا۔

”یہ کہنے کی کیا ضرورت تھی۔“ اکرام ہنسا۔

”بتا نہیں انکل ... ویسے ہم نے سنا ہے ... ضرورت ایجاد کی

ماں ہے۔“

”توہ بے تم سے۔“ اکرام نے جھٹکا کر کہا اور انہوں نے ہنستے

ہوئے فون بند کر دیا۔

جب وہ دفتر پہنچے تو فسوکا اور اس کے ساتھی وہاں لائے جا چکے

تھے ... اور ان کے چہروں پر کافی حیرت تھی ... وہ حیران تھے کہ اب

یہ لڑکے ان سے کیا معلوم کرنا چاہتے ہیں ... انہوں نے چھوٹے ہی

یہی سوال کیا ...

”ہم آپ سے بہت سی باتیں معلوم کرنا چاہتے ہیں ... شرط یہ

ہے کہ آپ بالکل درست باتیں بتائیں ... اگر آپ ایسا کریں گے تو

ہم بھی آپ لوگوں کے ساتھ نرم سلوک کریں گے ... ویسے کیا اب

نیک آپ کے سلسلے میں گوگا نے کچھ کیا ... آپ کی رہائی کے لیے اس

نے کوئی کوشش کی۔“



"ابھی تک تو کوئی خبر نہیں دی ... اگر وہ کوئی کوشش کرتا تو  
میں اطلاع ضرور مل جاتی ..."

"بس تو پھر ... آپ ہمارا ساتھ دے کر دیکھیں ... انشاء اللہ

فائدے میں رہیں گے۔"

"ٹھیک ہے ... آپ پوچھیں ... کیا پوچھنا چاہتے ہیں۔"

"آپ لوگوں نے بتایا ہے کہ گوگا آپ سے لوگوں کے گھروں  
سے کاغذات چوری کراتا رہا ہے۔"

"ہاں! یہی بات ہے۔"

"آپ ایسے کچھ لوگوں کے نام پتے بتا سکتے ہیں ... جہاں سے  
آپ نے کاغذات چوری کیے ہوں۔"

"ہاں! کیوں نہیں۔"

"یہ تو بہت اچھی بات ہے ... آپ ان کے نام پتے وغیرہ لکھ  
کر دے دیں، لیکن اس سے پہلے یہ بتائیں کہ آپ گوگا کو وہ  
ہتارویات کہاں دیتے رہے ہیں۔"

"جس روز ہمیں کاغذات پہنچانے ہوتے تھے ہم اپنے  
دردازے پر سرخ چکر دائرہ بنا دیتے تھے ... اور اس کے ٹھیک چار  
گھنٹے بعد اسی طرح گھر سے باہر نکل کر مارکیٹ کا رخ کرتے تھے ...

کاغذات ہماری قمیض کی جیب میں اڑسے ہوئے ہوتے تھے ... اور  
جب ہم مارکیٹ سے باہر آتے تھے تو وہ کاغذات ہماری جیب میں نہیں  
ہوتے تھے۔"

"اوہ۔۔۔ ان کے منہ سے مایوسی کے انداز میں نکلا۔

"... اب فسو کا نے کاغذ قلم سنبھال لیا اور تمام پتے لکھنے لگا۔  
وہ یاد کر کے لکھ رہا تھا ... پھر اس نے کاغذ ان کی طرف بڑھا دیا۔  
"فی الحال مجھے صرف یہ نام اور پتے یاد آئے ہیں۔"

"اچھی بات ہے ... ایک بات اور ... وہ ایک ایک کر کے  
نام پتے بتاتا تھا یا ایک ساتھ کئی نام؟"

"نہیں ایک ایک کر کے ... ایک وقت میں اس نے ایک سے  
زائد نام نہیں بتایا۔"

"ہوں۔"

اب انہوں نے نام بتوں پر نظر ڈالی ... سب سے پہلا نام  
دقار خان کا تھا ... اور پتا لکھ تھا 748 نیوٹاؤن۔

"یہ دقار خان کیا کام کرتے ہیں۔"

"ہمیں یہ نہیں بتایا جاتا تھا ... نہ ہم معلوم کرتے تھے ... ہمیں  
تو صرف پتے کی ضرورت ہوتی تھی۔"

## عجیب حرکت

دروازہ کھلنے پر ایک بھاری بھرکم اور لمبا چوڑا آدمی انہیں نظر آیا۔ اس کے جسم پر بہت قیمتی کپڑے تھے، کلائی پر چمکتی دھتکی گھڑی تھی۔ البتہ ان کے چہرے پر اس قدر سختی تھی کہ وہ پریشان ہو گئے۔

”کیا بات ہے... کون ہو نم... کیا چاہتے ہو۔“

”کیا آپ وقار خان ہیں۔“

”بالکل ہوں... کیا تمہیں اس پر اعتراض ہے۔“

”فی الحال نہیں۔“ فاروق نے فوراً کہا۔

”کیا مطلب... یعنی بعد میں تمہیں میرے نام پر اعتراض ہو سکتا ہے۔“ انہوں نے خوفناک انداز میں کہا۔

”میرا خیال ہے... یہ جملہ اس کے منہ سے سوچے سمجھے بغیر نکل گیا... کیوں فاروق بھی بات ہے نا۔“ محمود نے گھبرا کر کہا۔

”بالکل یہ بات نہیں... میں نے یہ جملہ خوب سوچ سمجھ کر کہا

”ہوں... ٹھیک ہے... ہم دیکھ لیں۔“

اور پھر وہ اٹھ کھڑے ہوئے... اکرام بننے والیہ نظروں سے ان کی طرف دیکھا۔

”ہم پہلے وقار خان سے ملاقات کریں گے۔“

”اچھی بات ہے... میں ساتھ چلتا ہوں۔“

”فی الحال تو ضرورت نہیں انکل۔“

”اوکے۔“

اور پھر تھوڑی دیر بعد وہ وقار خان کے دروازے پر دستک دیے۔

رہے تھے... اور وہ ایک بہت عظیم الشان کوٹھی تھی... ابن بنے دروازے کی گھنٹی بجاتے ہوئے انہیں بہت عجیب سا لگ رہا تھا۔

ایسے میں قدموں کی چاپ سنائی دی۔

☆☆☆



"لکھتا نہیں... صرف ناولوں کے نام تجویز کرتا ہوں۔"

"بھلا اس کا کیا فائدہ۔"

"ڈیڈی... یہ لوگ آپ کو باتوں... بلکہ لچھے دار باتوں میں الجھا رہے ہیں اور آپ الجھتے جا رہے ہیں... انہیں اتنی مہلت نہ دیں... مجھے تو یہ خطرناک لگتے ہیں۔" ان کے پیچھے سے ایک لڑکی کی آواز سنائی دی۔

اب انہوں نے چونک کر وقار خان کے پیچھے دیکھا اور وقار خان نے بھی مڑ کر دیکھا... وہاں ایک حد درجے سرخ، سفید، تیز طرار اور چاق و چوبند لڑکی کھڑی تھی...

"تم نے کیا کہا ہے بی... یہ مجھے لچھے دار باتوں میں الجھا رہے ہیں... ان کی یہ مجال... اس نے غزا کر کہا۔"

"ہاں ڈیڈی... یہی بات ہے، ان کے ارادے نیک نہیں لگتے... یہ کوئی اٹھائی گھر سے ہیں۔"

"اٹھائی گھر سے اور یہ۔" وقار خان کا لہجہ مذاق اڑانے والا تھا جیسے وہ کسی بھی صورت اٹھائی گھر سے نہیں ہو سکتے اور اٹھائی گھر سے ہونا کوئی بہت عزت والی بات تھی۔

"ہاں ڈیڈی... آپ انہیں ایسے ہی نہ چنے چاہئے دیں...

"جب پھر تمہیں اس جملے کی قیمت ادا کرنا ہوگی۔" وقار خان

فرزاند۔

"جملے کی قیمت۔" فاروق نے حیران ہو کر کہا۔

"کیوں ہو گئی سٹی گم... فکر نہ کرو... ابھی اور ہوگی۔"

وقار خان نے عجیب انداز میں کہا۔

"کیا ہوگی ابھی اور۔" فرزانہ نے پوچھا۔

"سٹی گم۔"

"اوہ اچھا... ویسے میرے بھائی کی سٹی گم نہیں ہوئی... یہ جملے

کی قیمت سن کر کچھ اور کہنے کے لیے پر تول رہے تھے۔"

"پر تول رہے تھے... وقار خان کے لہجے میں حیرت تھی۔

"ہاں! آپ ان سے پوچھ لیں... جملے کی قیمت کے بارے

میں ان کا کیا خیال ہے۔" فرزانہ مسکرائی۔

"ہاؤ بھئی... کیا کہا جاتے ہو؟"

"جملے کی قیمت... یہ تو کسی ناول کا نام ہو سکتا ہے۔" فاروقی

نے فوراً کہا۔

"ناول کا نام... کیا مطلب... کیا تم ناول لکھتے ہو۔"

شان دار تھا ... پھولوں ، پودوں اور سرسبز درختوں کے ساتھ ساتھ پھل دار درخت بھی لگائے گئے تھے ... اور درخت پھلوں سے لدے ہوئے تھے ... ان کی خوشبو پورے لان میں مہک رہی تھی ... وہاں بہت نفیس قسم کی کرسیاں بھی تھیں ... ان کے درمیان میں ایک میز بھی تھی ...

”بیٹھو میاں اور اصل بات بتاؤ ... تم کون ہو ... کیا چاہتے ہو ... در نہ تم نے دیکھ ہی لیا ... ہماری بیٹی کس قدر ہوشیار ہے ... یہ تم لوگوں کو تنگی کا ناچ نچا دے گی اور تم جلد ہی خود کو گھن چکر محسوس کرو گے ...“ وقار خان نے جلدی جلدی کہا۔

”لیکن جناب ! یہ بھی تو ہو سکتا ہے ...“ فاروق نے جلتے جلتے انداز میں کہا۔

”کیا ہو سکتا ہے ... تم بات درمیان میں کیوں چھوڑ دیتے ہو۔“ انہوں نے بھٹا کر کہا۔

”یہ کہ ہم انہیں چکر بنا دیں ... تنگی کا کیا چوگنی کا ناچ نچا دیں اور یہ چوکر یاں بھرنا بھول جائیں۔“ فاروق نے جلدی جلدی کہا۔

اس کا پورا جملہ سن کر وقار خان چونک سے گئے ... انہوں نے اسے گھور کر دیکھا ... پھر بولے۔

”لگتا ہے ... تم بہت زیادہ غلط فہمی میں مبتلا ہو۔“

انہیں اندر لے آئیں تاکہ دودھ کا دودھ اور پانی کا پانی ہو جائے۔

”ہاں واقعی ! اس کی تو بہت ضرورت ہے۔“ وقار خان نے فوراً کہا۔

”جی ... کس کی۔“ محمود نے فوراً پوچھا۔

”دودھ کا دودھ اور پانی کا پانی ہونے کی۔“

”اوہ اچھا ... چلیے پھر کر لیں دودھ کا پانی اور پانی کا دودھ۔“ فاروق نے منہ بنایا۔

”وہ یہاں کھڑے کھڑے تو ہوگا نہیں ... تم لوگوں کو اندر آنا ہوگا۔“ لہذا اب تم اندر آ ہی جاؤ ... میرے ڈیڈی کھڑے کھڑے تھک جائیں گے ... انہیں زیادہ دیر کھڑے رہنے کی عادت نہیں ہے۔“

”اچھی بات ہے ... ہمیں کوئی اعتراض نہیں ... یہ لیجیے ... ہم آگئے اندر۔“

”ڈیڈی انہیں لان میں لے آئیں۔“

”چلو میاں لان میں ... اور ہاں ! اب ادھر ادھر کی نہ ہانکنا ... سچی اور صاف بات کرنا۔“

”اچھی بات ہے۔“

اب وہ لان کی طرف بڑھے ... انہوں نے دیکھا ... لان بہت



”جیسے ... خوش فہمی میں تو نہیں ہیں۔“

”ختم کریں ڈیڈی ... یہ باتوں کے بھوت نہیں ہیں ... انہیں میرے حوالے کر دیں۔“ بے بی نے منہ بنایا۔

”ختم کریں اور حوالے کریں تو ایسے کہہ رہی ہیں جیسے ہم لوگ اس گھر کے غلام ہوں ... یا قیدی ہوں ... یا آپ کا دیا کھاتے ہوں۔“

”آپ نے سنا ڈیڈی ... یہ کیا کہہ رہے ہیں، اب میں نہیں رکھ سکتی ... آپ اجازت دیں یا نہ دیں ... اب میں ان کی چٹنی بنا کر رہیوں گی۔“

”ٹھیک ہے ... بے بی ... اجازت ہے ... میں پولیس کو فون کر رہا ہوں ... انہیں پولیس کے حوالے بھی تو کرنا ہو گا۔“

”وہ کس جرم میں جناب۔“ فرزانہ نے حیران ہو کر پوچھا۔

”پولیس کو بتاؤں گا ... تمہیں نہیں۔“ وقار خان غزائے۔

”اوہ اچھا ... آپ کی مرضی ... لیکن بہتر ہوگا ... کہ آپ اپنے صاحب زادی کو روک لیں ... کہیں بے چاری کو پوٹ ووٹ نہ لگ جائے ... کیونکہ اللہ کی مہربانی سے ہم بھی ذرا ہاتھ چھوڑ واقع ہوئے ہیں۔“

”تم جیسے میں نے بہت دیکھے ہیں ... آج تمہیں بھی دیکھ لوں گا۔“

”لیکن کیوں۔“ ایک بلند آواز گونجی۔

”سب آواز کی طرف چوہک کر مڑے ... انہوں نے دیکھا کہ کوٹھی کے اندر دو دفعتے سے ایک خاتون چلی آ رہی تھیں اور ان کے چہرے پر بہت غصہ تھا۔

”لو بھئی ... بیگم بھی آگئیں ... اب آئے گا مزہ ...“ وقار خان نے خوش ہو کر کہا۔

”گو یا پہلے آپ کو مزہ آنے کی امید نہیں تھی۔“ محمود نے ہنس کر کہا۔

”امید تو تھی ... یقین نہیں تھا ... اب یقین ہو گیا ہے۔“

”اور وہ کیوں۔“

”اپنی والدہ کی موجودگی میں ہماری بے بی اور شیر ہو جاتی ہے۔“

”آپ نے ٹھیک کہا ڈیڈی۔“

”اور میں نے کہا ہے ... لیکن کیوں؟“

”اس لیکن کیوں کا کیا مطلب ہے بیگم ... یہ بھی تو بتاؤ نا۔“

”ہرگز نہیں جاؤں گی... یہیں بیٹھوں گی... اور آپ سب کو روکنے کی کوشش کر دیں گی... اسے پیار سے بچوں... آپ اب میری بات مان لیں۔“ اب وہ ان سے مخاطب ہوئیں۔

”جی فرمائیں بیگم صاحبہ... آپ کیا چاہتی ہیں؟“

”لڑائی بھڑائی سے مجھے بہت نفرت ہے اور یہ ہیں کہ بلاویہ جگہ سے مول لیتے رہتے ہیں... میں چاہتی ہوں آپ لوگ نہ لڑیں۔“

”جی اچھا... ہم نہیں لڑیں گے۔“

”ارے ارے...“ وقار خان بگھرا جھٹے۔

”کیا ہوا خان صاحب۔“

”اس طرح تو تم تینوں کی بن جائے گی چٹنی۔“

”کوئی بات نہیں... کسی کے کھانے کے کام آجائے گی۔“

قاروق نے خوش ہو کر کہا۔

”لو اور سنا... میں انہیں سمجھا رہی ہوں... اوپر سے یہ نکل آئے... ان کی ہاں ہاں میں ملانے والے۔“

”آپ سبکی چاہتی ہیں نہ کہ ہم اس لڑائی میں نہ لڑیں۔“

”ہاں!“

”بس تو پھر وقار خان صاحب کو ہمارے چند سوالات کے

وقار خان جھنجھلا اٹھے۔

”آخر ہم یہ لڑائی کیوں لڑیں... آپ نے میرا خیال ہے، ابھی تک ان سے یہ نہیں پوچھا کہ یہ کون ہیں اور کیوں آئے ہیں... حالانکہ پہلے آپ کو یہ پوچھنا چاہیے تھا۔“

”نہیں بیگم... ان لوگوں نے اکھڑنے کا شوق دیا ہے... اب انہیں نے بی کے حوالے ضرور کیا جائے گا اور اس کے بعد پولیس کے حوالے۔“

”لیکن کس جرم میں؟“ بیگم وقار خان سے پوچھا۔

”یہ بتانا پولیس کا کام ہے، وہ کوئی دفعہ لگا دیں گے ان پر۔“

”یہ ابھی بات نہیں کہ بے گناہوں کو پولیس کے حوالے کر دیا جائے... انہوں نے یہاں آکر دروازے کی تختی بجائی تھی... اس کے بعد آپ نے دروازہ کھولا تھا... میں اندر سکرین پر سب کچھ دیکھ رہی تھی... ابھی سنے کوئی بد تمیزی نہیں کی... ہمارے بی بی نے بلاویہ دخل اندازی کی ہے... اس لیے آپ اس لڑائی جھگڑے کو جانے دیں اور صرف ان سے یہ پوچھیں کہ کس نے آئے ہیں۔“

”نہیں بیگم... اگر آپ یہ سب پسند نہیں کرتیں... تو اندر چلی جائیں۔“



جواب دینا ہوں گے ... ان کے سوالات کے جوابات سننے کے بعد ہم یہاں سے چلے جائیں گے۔“

”میں ... اور تمہارے سوالات کے جوابات دوں گا۔“

”جی ہاں! وہ تو خیر آپ کو دینے پڑیں گے ... آپ ہماری ان سے لڑائی کرائیں چاہے نہ کرائیں۔“

”سنا بیگم آپ نے ... بہت سائیڈ لے رہی تھیں آپ ان کی ... اب اصل روپ دیکھا ان کا آپ نے۔“

”جی ہاں دیکھا ... آپ مجھے ایک دو منٹ دے دیں ... میں ان سے بات کر لیتی ہوں ... ویسے یہ تو لڑائی نہیں چاہیے۔“

”یہی بات ہے۔“ محمود نے فوراً کہا۔

”ان کے چاہنے سے کیا ہوتا ہے ... یہاں ہماری مرضی چلتی ہے یا ان کی۔“ وقار خان بولے۔

”لیکن ہم بلاوجہ لڑائی کیوں مول لیں۔“

”بیگم ... اب بس ... باتیں بہت ہو چکیں ... لڑائی دیکھیں اور مزہ لیں ... بے بی ... انہیں گنگی کا ناچ نچا دو ... اس کے بعد ہم پوچھیں گے ... کہ یہ کیوں آئے تھے۔“

”پہلے ہی پوچھ لیں۔“ بیگم وقار خان نے فوراً کہا۔

”ہرگز نہیں۔“ انہوں نے زور دار انداز میں سر کو جھٹکا دیا۔  
”اچھی بات ہے ... میں اس سے زیادہ کچھ نہیں کر سکتی ...  
آپ تینوں سے معافی چاہتی ہوں ... میں آپ کے کام نہیں آ سکی۔“  
”آپ پریشان نہ ہوں ... ہم کوئی موم کے بنے ہوئے نہیں ہیں۔“ فاروق نے کہا۔

”وہ تو خیر ٹھیک ہے ... لیکن آپ بے بی کو نہیں جانتے۔“  
”تو کیا ہوا ... اب جان جائیں گے۔“

”اچھی بات ہے ... یوں تو پھر یونہی سہی ... میں کیا کر سکتی ہوں۔“ بیگم صاحبہ نے بے چارگی کے عالم میں کہا اور ادھر بے بی نے ایک عجیب حرکت کی ... وہ سوچ بھی نہیں سکتے تھے کہ ایسا بھی ہو سکتا ہے۔

☆☆☆

نہیں اس لمحے وہ محمود کی طرف آئی ... اور آگے نکلتی چلی گئی ...  
محمود نے ذرا سا ترچھا ہو کر نہایت آسانی سے خود کو صاف بچا لیا تھا  
... دراصل پہلے تو انہیں معلوم نہیں تھا کہ وہ جوڑ کرانے کی زبردست  
ماہر ہے ... اب جو اس کا دار خالی گیا اور وہ آگے نکل گئی تو مارے  
حیرت کے وقار خان، ان کی بیگم اور خود بے بی کی آنکھیں کھلی کی کھلی  
رہ گئیں ...

”یہ ... یہ کیا ہوا؟“ وقار خان کے منہ سے نکلا۔

”نشانیہ خطا ہو گیا ڈیڈی ... آپ فکر نہ کریں ... اب میں سوچ  
سمجھ کر حملہ کروں گی۔“

”میں پولیس کو فون کر رہا ہوں ... انہیں آخر پولیس کے حوالے  
بھی تو کرنا ہے ... بیگم تم وہیان رکھنا ... یہ فرار نہ ہو جائیں۔“

”ابھی ہمارا کام پورا نہیں ہوا ... فرار کیسے ہو سکتے ہیں ...  
جس کام سے آئے ہیں ... وہ کام پورا کریں گے، پھر فرار ہوں  
گے۔“ فاروق نے برا سامنہ بنایا۔

اسی وقت لڑکی نے دوسری پھلانگ لگائی اور منہ کے بل زمین پر  
آئی ... تاہم اس نے خود کو چوٹ لگنے سے بچا لیا ... اور دور کھڑی  
نظر آئی ... اب اس کی آنکھوں میں حیرت کے ساتھ خوف بھی نظر آ رہا

بے بی

وہ یک دم اپنی جگہ سے اچھلی تھی اور اس کی دونوں ٹانگیں  
فاروق کے سینے سے ٹکرائی تھیں ... فاروق بے چارہ دھڑم سے زمین  
پر گرا۔

”میں نے پہلے ہی خبردار کر دیا تھا۔“ بیگم نے افسوس زدہ لہجے  
میں کہا ... دوسری طرف وقار خان قہقہے لگا رہے تھے ...

”واہ ... واہ ... مزہ آگیا۔“

”ابھی اور آئے گا ڈیڈی ... ان کا تو میں وہ حال کروں گی،  
پھر کبھی ادھر کا رخ نہیں کریں گے۔“

”بکی میں چاہتا ہوں۔“ وقار خان بولے۔

”آپ فکر نہ کریں۔“ اس نے کہا اور پھر حملہ کرنے کے لیے  
تیار ہو گئی ... وہ اس طرح جھک گئی تھی ... جیسے مرغ ایک دوسرے پر  
جھپٹنے سے پہلے جھکتے ہیں۔



”بالکل غلط ... یہ بے بی نے کام نہیں دکھایا ... بلکہ اس نے دھوکا دیا ہے ...“ بیگم وقار خان نے جمل بھن کر کہا۔

”تم رہنے دو بیگم ... ایسے لوگوں سے ایسے ہی بننا جاتا ہے۔“  
تینوں انھہ کرکھڑے ہو گئے ... کپڑے جھاڑنے لگے ...  
بے بی ان سے دور کھڑی تھی ... پھر اچانک محمود نے اس پر چھلانگ لگائی ... یوں لگا جیسے وہ اڑ کر گیا ہے ... وہ پورے زور سے بے بی سے لکرایا ... وہ اچھل کر دور جا گری اور اس بری طرح سے گری کہ جب اس نے اپنا سر اٹھایا تو اس کے منہ سے خون نکلتا نظر آیا۔

”ادہ ... یہ ... یہ کیا ہے۔“ مارے خوف کے وقار خان کے منہ سے نکلا۔

”میری بچی۔“ بیگم وقار خان نے گھبرا کر کہا اور اس کی طرف دوڑ پڑی۔

”نہیں ماما ... وہیں رہیں ... درندہ میری لپیٹ میں آجائیں گی۔“  
... میں انہیں بھیگی کا ناچ ضرور نچاؤں گی۔“

”لیکن اس کی کیا ضرورت ہے بھلا۔“ بیگم وقار خان نے گھبرا کر کہا۔

”آپ چپ رہیں ... آج انہیں بتاؤں گی ... میں کیا ہوں۔“

”نہیں ... یہ ... یہ میں کیا دیکھ رہا ہوں۔“ وقار خان

ہکھانے۔

”آپ وہی دیکھ رہے ہیں جو آپ کو نظر آ رہا ہے۔“

”ڈیڈی۔“ بے بی پھسکاری۔

”ہاں بیٹی!“

”یہ لوگ بھی عام لوگ نہیں ہیں ... جوڑو کرائے وغیرہ کے یہ

بھی ماہر ہیں۔“

”یہ بات تو میں بھی محسوس کر چکا ہوں بے بی۔“

”بس تو پھر صلح کر لیتے ہیں۔“

”بالکل ٹھیک ... بس ابھی ... ہم آپ کو مان گئے ... یہاں

میرے قریب آ کر بیٹھ جائیں۔“

”جی اچھا۔“ تینوں نے ایک ساتھ کہا اور کرسیوں پر بیٹھنے کے

لیے ان کی طرف بڑھے ... ایسے میں ان تینوں کی کمر سے باری باری

... بے بی پورے زور سے لکرائی ... وہ الٹ گئے ... کرسیاں بھی

الٹ گئیں ...

”بہت خوب بے بی ... یہ کام کیا ہے تم نے۔“

”آپ بے بی ہیں۔“ فاروق نے مذاق اڑانے والے انداز میں کہا۔

اس نے چٹانگ لگائی اور منہ کے بل گھاس پر آگری ... محمود نہایت پھرتی سے اس کا دار بپا گیا ...

”کوئی فائدہ نہیں بے بی صاحب ... آپ کا واسطہ دراصل آج تک اناڑیوں سے پڑتا رہا ہے ... آپ پہلی بار تجربہ کاروں سے لڑ رہی ہیں اور ہم آپ کو خبردار کرتے ہیں ... آپ ہمیں ہاتھ بھی نہیں لگاسکیں گی ... اچھل اچھل کر ... کود کود کر حملے کرنے سے آپ تھک کر چور ہو جائیں گی اور بے دم ہو کر گر جائیں گی، پھر آپ اس طرح ہانپتی نظر آئیں گی جیسے میلوں سے دوڑ کر آئی ہوں ... اب بھی موقع ہے ... رک جائیں۔“

”ایسی کی تھیں۔“ اس نے جھٹکا کر کہا اور پھر وہ واقعی بلا کی تیزی سے حرکت میں آگئی ... ان کی جگہ کوئی اور ہوتا تو وہ واقعی اسے گتھی کا ناچ نچا دیتی ... بہت ماہر تھی ... لیکن ان کے مقابلے میں بھلا اس کی کیا دال گتھی ... آخر وہی ہوا جو محمود نے کہا تھا ... وہ بری طرح ہانپتی نظر آئی ... اب وہ تینوں جا کر آرام سے کرسیوں پر بیٹھ گئے ... وقار خان اور ان کی بیگم انہیں اس طرح دیکھ رہے تھے جیسے وہ

کسی دوسری دنیا کی مخلوق ہوں ... کیونکہ بے بی سر توڑ کوشش کے باوجود انہیں ہاتھ بھی نہیں لگا سکی تھی ...

”اور اب محترم وقار خان صاحب ... ہم آپ کو جانا چاہتے ہیں کہ ہم آپ سے کیوں ملنے کے لیے آئے تھے ... مہربانی فرما کر اب پوری توجہ سے ہماری بات سن لیجیے ... کیونکہ پہلے ہی بہت زیادہ وقت ضائع ہو چکا ہے ... اور ہم میں اس سے زیادہ وقت ضائع کرنے کی ہمت نہیں ہے ... ہمیں اور بھی کام کرنے ہیں ... آپ کے ہاں آج سے چھ ماہ پہلے۔“

محمود کے الفاظ درمیان میں رک گئے ... اسی وقت زوردار انداز میں گھٹتی جی تھی ...

”بیگم ... ذرا آپ دیکھ لیں ... میرا خیال ہے ... انسپکٹر روشن ظلیل آگئے ہیں۔“

”اچھی بات ہے ...“ انہوں نے کہا اور دروازے کی طرف چلی گئیں ... اس وقت تک بے بی اٹھ کر ایک کرسی میں ڈھیر ہو چکی تھی ... وہ ٹٹو سے اپنے زخمی منہ سے خون صاف کر رہی تھی ...

جلد ہی بیگم وقار پولیس انسپکٹر کے ساتھ آتی نظر آئیں۔

”السلام علیکم خان صاحب ... خیریت ہے آپ نے یاد فرمایا۔“



"آئیے انسپکٹر صاحب۔" انہوں نے فوراً کہا۔

"لگتا ہے ... یہاں خیریت نہیں ہے۔" اس نے ایک نظر ان تینوں پر اور پھر بے بی پر ڈالتے ہوئے کہا۔

"پپ ... پتا نہیں۔"

"جی ... کیا پتا نہیں۔" انسپکٹر نے حیران ہو کر کہا۔

"یہ کہ خیریت ہے یا نہیں ... ان حضرات سے طے ... نہ جانے کیا چاہتے ہیں ... مجھے تو کوئی چور اچکے لگتے ہیں۔"

"ان کے اور آپ کی بیٹی کے طے کیوں گلے ہوئے ہیں ... یوں لگتا ہے ... جیسے یہ آپس میں لڑتے بھڑتے رہے ہوں ... اور آپ کی بیٹی کے منہ سے تو خون بھی رس رہا ہے۔"

"ہاں انسپکٹر صاحب ... اسی لیے تو آپ کو بلایا ہے ... ان تینوں نے مل کر میری بیٹی کو مارا ہے ... " وقار خان نے بے دھڑک کہا۔

"کیا ... نہیں۔" بیگم وقار خان چلا انھیں۔

"بیگم۔" وقار خان کے لیے میں تختی آگئی ... انہوں نے گھور کر اپنے شوہر کو دیکھا پھر تھملا کر اٹھ کھڑی ہوئیں اور کوٹھی کے اندر ... آگئی ... اس کے کت گت کر کے جانے

کی آواز دیر تک گونجتی رہی۔

"آپ مجھے ساری بات بتائیں ... بیگم صاحبہ کیا کہنا چاہتی تھیں۔"

"وہ یہ بتانا چاہتی تھیں کہ ہم نے ان صاحبہ کو نہیں مارا۔" فاروق مسکرایا۔

"آپ چپ رہیں ... جب آپ سے پوچھا جائے گا ... تب جواب دینا۔" انسپکٹر روشن ظلیل نے منہ بنایا۔

"جی اچھا۔" تینوں نے ایک ساتھ کہا۔

"بی بی خان صاحب! اب آپ بتائیں۔"

"بتایا تو ہے ... ان تینوں نے میری بیٹی کو مارا ہے۔ یہ غیر قانونی طور پر اندر داخل ہوئے اور پھر میری بیٹی پر جھپٹ پڑے۔"

"بغیر کسی وجہ کے۔" مارے حیرت کے انسپکٹر روشن بول اٹھا۔

"بے بی نے بس ان سے یہ کہہ دیا تھا کہ یہ تو اٹھائی گھر سے لگتے ہیں۔"

"بس! اتنی سی بات پر تینوں اس پر ٹوٹ پڑے ..."

"اچھی بات ہے ... آپ رپورٹ لکھوا دیں۔"

حوالات میں بند کر دیتا ہوں۔" اس نے کہا۔

”اچھی بات ہے خان صاحب ... میں ایک دو ہاتھوں کو لے آتا ہوں ... میں نے انہیں کوٹھی سے باہر دروازے پر روک دیا تھا۔“

”جی نہیں ... یہ اچھی نہیں ... بری بات ہے ... واقعہ یہاں ہوا ہے ... اور ثبوت ہم دیں گے حوالات میں جا کر ... آخر کیوں ... یہاں ثبوت نہ دیں ... خود ان کے اپنے گھر کے ایک فرد سے پوچھ لیں ... اگر وہ ہمارے حق میں گواہی دے دیں تو کیا خیال ہے۔“

”کیا مطلب ... گھر کا کون سا فرد آپ کے حق میں بیان دے گا بھلا۔“ انسپکٹر روشن خلیل چونکا۔

”انسپکٹر صاحب ... یہ تینوں نہ جانے کون ہیں ... ادھر ادھر کی ہانک رہے ہیں ... آپ بس انہیں لے جائیں۔“

”ایک منٹ ... ہمیں لے ضرور جائیں ... لیکن پہلے ان کی بیگم سے پوچھ لیں یہاں کیا ہوا ہے۔“

”کیا ... کیا مطلب ہے تمہارا ... یعنی بیگم خان صاحب کے خلاف بیان دیں گی ... بھلا یہ کیسے ممکن ہے۔“

”یہ اس طرح ممکن ہے کہ وہ بہت انصاف پسند ہیں ... جھوٹ نہیں بولتیں ... انہوں نے یہاں ہونے والے واقعے کے دوران کئی بار دخل اندازی کرنے کی کوشش کی ... آخر کار ... خان صاحب نے

”تو کیا آپ ہمارا بیان نہیں لیں گے۔“ فاروق چونکا۔

”حوالات میں چل کر لوں گا۔“

”اور یہاں کیوں نہیں۔“

”تم جیسے لوگ حوالات میں جا کر سچ اگتے ہیں۔“

”ہم یہاں بھی سچ بات کریں گے ... آپ تجربہ کر کے دیکھ لیں۔“

”تجربہ ... تجربہ کیسے کر لوں۔“

”تجربہ ہم کرا دیتے ہیں ... دیکھ اور سن آپ لیں۔“ فاروق نے کہا۔

”کیا مطلب۔“ انسپکٹر کے ساتھ وقار خان بھی چلا اٹھا۔

”حملہ ہم نے نہیں ... بے بی نے ہم پر کیا ہے ... اور یہ بات ہم ثابت کر سکتے ہیں۔“

”کیسے؟“ انہوں نے پوچھا۔

”ثابت کرنا کچھ بھی مشکل نہیں۔“

”تو کریں ثابت۔“ انسپکٹر روشن نے کہا۔

”انسپکٹر صاحب ... آپ انہیں یہاں سے لے جائیں ... اور جو یہ ثابت کرنا چاہتے ہیں، ان سے حوالات میں ثابت کرائیں۔“



نیں اندر بھیج دیا ... آپ انہیں بلوالیں ... ابھی دودھ کا دودھ اور پانی کا پانی بہ جائے گا ... ورنہ ہماری مرضی کے بغیر تو آپ ہمیں یہاں سے لے جا بھی نہیں سکتے۔“ محمود نے بھنائے ہوئے لہجے میں کہا۔

”کیا کہہ...“ انسپکٹر روشن ظلیل نے چلا کر کہا۔

”دیکھنا انسپکٹر صاحب ... اب انہوں نے آپ کو بھی لپیٹ میں لے لیا... ہمیں کیا یہ تو آپ کو بھی کچھ نہیں سمجھتے۔“ وقار خان نے طنزیہ ہجہ اختیار کیا۔

”ان کے تو فرشتے بھی تھانے میں جائیں گے۔“ انسپکٹر روشن ظلیل نے جھٹکا کر کہا۔

”بس تو پھر ہمارے فرشتوں کو ہی لے جائیں ... ہمیں کوئی اعتراض نہیں۔“ فاروق ہنسا۔

”اب بات سمجھ میں آئی آپ کی کہ یہ کس قسم کے لوگ ہیں۔“

”آپ فکر نہ کریں خان صاحب۔“

”غلط ... بالکل غلط۔“ ایک زوردار آواز انگریزی۔

☆☆☆

## چکمہ

ان سب نے اندر کی طرف دیکھا ... بیگم صاحبہ چلی آرہی تھیں۔

”بیگم آپ کو آنے کی کیا ضرورت تھی ... کسی نے بلایا ہے آپ کو۔“ وقار خان جھٹکا کر بولے۔

”ہاں بلایا ہے۔“ وہ سرد آواز میں بولیں۔

”کس نے۔“

”انصاف نے۔“

”حد ہو گئی ... یہ انصاف بھی لوگوں کو بلانے لگا۔“ وقار خان نے بھٹکا کر کہا۔

”انسپکٹر صاحب ... اس معاملے میں یہ تیار رہیں۔“

... میرے خاوند اور میری بیٹی بالکل جھوٹے ہیں۔“

”یہ ... یہ ... کیا ... بیگم تم ہوش میں تو ہو... میں تمہارا شوہر

”یہ کہ ابھی ابھی انہوں نے کیا کیا تھا ... ان کی مرضی کے بغیر آپ انہیں نہیں لے جا سکتے۔“

”اوہ ہاں ... لیکن اب جب کہ وہ جھگڑا ہی ختم ہو گیا تو اس بات کو کیا پکڑ کر بیٹھنا ... میں انہیں معاف کرتا ہوں ... اور آپ کو خبردار کرتا ہوں ... آئندہ ہمیں بلائیں تو بلوانے کی ٹھوس وجہ آپ کے پاس ہونی چاہیے ... آپ نے سنا ... میں نے کیا کہا ہے۔“

”ہاں ہاں ... سن چکا ہوں ... آپ کے ایس ایس پی صاحب سے بات کروں گا ... اور آپ کا مزاج پوچھوں گا۔“

”آپ ایسا ضرور کیجیے گا خان صاحب۔“ انسپکٹر ردشن ظلیل نے بے لکڑی کے انداز میں کہا ... اور باہر کی طرف چل دیا ... وقار خان اپنی بیٹی کے ساتھ ساکت کھڑے رہ گئے ... دونوں کی نظریں جھک گئی تھیں ... ایسے میں اچانک وقار خان کے جسم کو ایک جھٹکا لگا ...

○

وہ تھکے تھکے انداز میں ان کی طرف مڑا اور بولا:

”آخر کیا چاہتے ہو تم لوگ؟ کیوں آئے ہو یہاں؟“

”اب کی ہے نا آپ نے کام کی بات ... اگر پہلے ہی کر لیتے تو اتنا دقت تو نہ ضائع ہوتا۔“ فاروق نے جل بھن کہا۔

ہوں ... یہ تمہاری بیٹی ہے ... اور تم ہم دونوں کے خلاف گواہی دے رہی ہو۔“ وقار خان مارے حیرت کے بولے۔

”میں اور کر بھی کیا سکتی ہوں ... کیا میں انصاف کا دامن چھوڑ دوں ... نا انصافی کر بیٹھوں، ان پر ظلم ہوتے دیکھ لوں ... یہ نہیں ہو سکتا ... انسپکٹر صاحب ... یہ تینوں بے گناہ ہیں ... باقاعدہ اجازت لے کر اندر آئے تھے ... میری بیٹی نے ان پر بے خبری میں حملہ کیا تھا ... یہ جوڈو کرائے اور مارشل آرٹ کی بہت بڑی ماہر ہے۔“

”انسپکٹر صاحب ... آپ میری بیوی کی باتوں میں نہ آئیں ... یہ آپ کے مجرم ہیں۔“

”نہیں خان صاحب ... یہ میرے مجرم نہیں ہیں ... کیا آپ نے اس خاتون کی گواہی نہیں سنی ... اب میں یہاں نہیں ٹھہر سکتا۔“

”جاؤ انسپکٹر جاؤ ...“ وقار خان نے جٹے کٹے انداز میں کہا۔

”جانا ہی ہوگا ... آپ بے گناہوں کو پکڑوانا چاہتے ہیں ...

اچھا ہوا، ہمیں حقیقت معلوم ہو گئی ...“

”آپ بھول رہے ہیں انسپکٹر۔“

”کیا بھول رہے ہیں۔“



”ہمیں یہ بتائیے کہ کچھ عرصے پہلے آپ کے گھر میں چوری ہوئی تھی... اور اس میں نقدی اور زیورات کے علاوہ چور آپ کے کچھ کاغذات بھی لے گئے تھے... وہ کس نوعیت کے کاغذات تھے اور وہ چور ان سے کیا فائدہ اٹھا سکتے تھے۔“ فرزانہ نے جلدی جلدی کہا۔

”تم لوگ آخر ہو کون؟ اور میں تمہیں کیوں یہ بات بتاؤں کہ کون سے کاغذات چوری ہوئے تھے... بلکہ مجھے یاد ہی نہیں ہے کہ وہ کاغذات کون سے تھے جو چور لے گئے تھے... اب سارے کاغذات یاد تو نہیں رہتے نا۔“ وقار خان نے جھنجھلا کر کہا۔

محمود نے سوچا کہ یہ کبھی سیدھی انگلیوں سے نہیں نکلے گا بلکہ کچھ گھماؤ پھراؤ سے کام لینا پڑے گا۔

”اچھا آپ یہ بتائیں کہ آپ کام کیا کرتے ہیں؟“ محمود نے پوچھا۔

”میری دوائیں تیار کرنے کی فیکٹری ہے۔“ اس بار وقار خان نے سیدھا سیدھا جواب دیا۔

”اب ہم اپنا تعارف کروا دیں... میرا نام محمود ہے... یہ فاروق ہے اور یہ فرزانہ... ہم انسپکٹر جمشید کے بیچے ہیں اور ایک کیس کی تحقیقات کرتے ہوئے یہاں تک پہنچے ہیں... اب آپ ہمیں اپنی

فیکٹری لے کر چلیں... ہم دیکھنا چاہتے ہیں کہ وہاں کون سی دوائیں تیار کی جا رہی ہیں۔“ محمود نے تفصیل سے بات کرتے ہوئے کہا۔

”اچھا... اسی لیے بے بی ناکام ہو گئی... ٹھیک ہے میں کپڑے تبدیل کر کے آتا ہوں اور پھر آپ لوگوں کو لے کر چلتا ہوں۔“

یہ کہہ کر وقار خان اندر کی طرف چلے گئے۔ اور یہ لوگ لان میں پڑی کرسیوں پر بیٹھ گئے... بے بی بھی ساتھ ہی اندر چلی گئی تھی۔ کچھ ہی دیر بعد وقار خان اکیلے ہی باہر آئے اور ان لوگوں کے پاس آکر پوچھا۔

”آپ لوگ کیسے چلنا پسند کریں گے... میرے ساتھ چلیں گے یا خود آجائیں گے۔“

”ہمارے پاس کار ہے... آپ ایسا کریں کہ اپنی کار میں فاروق کے ساتھ آگے آگے چلیں میں اور فرزانہ پیچھے پیچھے آتے ہیں۔“ محمود نے جلدی سے کہا...

فاروق نے اسے گھور کر دیکھا مگر کچھ بولا نہیں۔

آخر اسی طرح آگے پیچھے چلتے وہ وقار خان کی فیکٹری جا پہنچے... اور پھر انہیں حیرت کا ایک زبردست جھٹکا لگا۔

مین گیٹ پر رضا انڈسٹریز کا بورڈ ان کا منہ چڑا رہا تھا...

محمود اور فرزانہ اس کے انداز پر مسکرائے بغیر نہ رہ سکے ...  
پھر تینوں وقار خان کے پیچھے چلتے ہوئے فیکٹری میں داخل  
ہو گئے ...

دائیں اور سامنے کی طرف دو ہال نظر آ رہے تھے جن میں بیٹار  
مزدور کام کر رہے تھے اور بائیں طرف کچھ کمروں کے دروازے تھے۔  
دوائیں بولٹوں میں بھری جا رہی تھیں ...

کچھ آگے جا کر ان پر ڈھکن لگائے جا رہے تھے ... اور پھر ان  
کو گتے کے کارٹنوں میں پیک کر کے کارٹن برابر والے ہال میں لے  
جائے جا رہے تھے۔

وہ کھڑے یہ سب دیکھتے رہے پھر محمود نے کہا۔  
”اور آپ کا آفس کہاں ہے؟ ذرا وہ بھی دکھا دیں۔“  
”آؤ۔“ وقار خان نے کہا ...

وہ مڑا اور بائیں جانب والے کمروں میں سے ایک کمرے کی  
طرف بڑھے ... دروازہ کھول کر وہ تینوں وقار خان کے پیچھے  
اندر داخل ہوئے ... عام سا آفس تھا ایک میز تھی جس پر لیپ ٹاپ  
رکھا تھا، سامنے دو کرسیاں پڑی تھیں اور سائیڈ پر ایک ریک تھا جس پر  
فائلز ترتیب سے رکھی تھیں۔

تینوں نے چوٹ کر وقار خان کی طرف دیکھا۔  
اسی وقت فرزانہ کے منہ سے کھوئے کھوئے لہجے میں نکلا:  
”رضا انڈسٹریز کے مالک آپ ہیں؟“  
”ہاں بالکل ... تمہیں کوئی شک ہے۔“ وقار خان مسکرائے۔  
”آپ کی فیکٹری میں ایک مزدور تھا عبدالشکور ... کیا آپ  
جانتے ہیں اسے؟“

”میری فیکٹری میں تو بہت سے مزدور ہیں اب میں سب کو  
تو نہیں جانتا۔“ وقار خان نے اسی طرح جواب دیا۔  
”مگر اس کا قتل ہو گیا تھا ... اور اس سلسلے میں پولیس آپ  
تک بھی آئی ہوگی پوچھ گچھ کرنے کے لیے ... تو ایسا مزدور تو یاد  
رہنا چاہیے کم از کم۔“ محمود نے طنز یہ لہجے میں کہا۔

”اچھا وہ عبدالشکور ... ہاں وہ تو یاد ہے مجھے ... مگر میرا اس  
کے قتل سے کیا لینا دینا ... آپ لوگ اندر چل کر فیکٹری دیکھیں اور  
میری جان چھوڑیں ... پہلے ہی بہت وقت خراب ہو گیا ہے میرا۔“ وقار  
خان نے کہا۔

”وقت آپ کی آپ کی اپنی وجہ سے خراب ہوا ہے ... ہماری  
وجہ سے تو نہیں۔“ فاروق نے تڑ سے جواب دیا۔



اڑے جا رہے تھے۔

اچانک محمود کی نظر بیک دیو آئینے پر پڑی... اس کی پیشانی پر ہل پڑ گئے... ساتھ ہی اس نے ایکسیلٹر پر دباؤ بڑھا دیا۔

”کیا ہوا رفتار کیوں بڑھا دی... اور یہ تمہارے چہرے پر اچانک بارہ کیوں بکے نظر آرہے ہیں؟“ فاروق نے چونک کر پوچھا۔

”ایک جیپ آندھی اور طوفان کی رفتار سے پیچھے سے آرہی ہے اور مجھے اس جیپ کے ارادے نیک نظر نہیں آرہے۔“ محمود نے کہا۔

”ارے بھائی جا رہی ہوگی اپنی دھن میں کہیں... اب تمہیں اس کی رفتار سے ارادے بھی نظر آگئے۔“ فاروق نے کہا۔

”اس میں کئی افراد ہیں... اور سب کے سب مسلح... کیا خیال ہے ان لوگوں سے یہیں نہ منٹ لیا جائے۔“ محمود نے بیک دیو آئینے میں دیکھتے ہوئے کہا۔

”ہاں تو اور کیا ہم کوئی موم کے بنے ہوئے تو ہیں نہیں... ابھی دو دو ہاتھ کر لیتے ہیں پتہ تو چلے کہ یہ لوگ کون ہیں اور کیوں ہمارے پیچھے آرہے ہیں۔“ فرزانہ بولی۔

محمود نے رفتار کچھ کم کر دی... اگلے منٹ میں ہی جیپ ان سے آگے نکل اور سڑک پر ترجھی ہو کر رک گئی... محمود کی کار کے بریک

”تو آپ کو یہ یاد نہیں کہ آپ کے وہ کون سے کاغذات تھے جو چوری ہوئے تھے؟“ فرزانہ نے کہا۔

”کتنی بار کہوں کہ مجھے یاد نہیں ہیں کہ وہ کون سے کاغذات تھے جو چوری ہوئے تھے۔“ وقار خان جھلا گیا۔

”خیر دیکھتے ہیں... ابھی تو ہم جا رہے ہیں... آپ یاد کرنے کی کوشش کرتے رہیے... اور یہ ہمارا فون نمبر ہے اگر یاد آجائے تو فوراً ہی ہمیں فون کر دیں۔“ محمود نے اسے اپنا نمبر دیتے ہوئے کہا۔

”یاد آیا تو ضرور بتا دوں گا۔“ وقار خان عجیب سے انداز میں مسکرایا۔

پھر وہ اپنی کار میں آ بیٹھے۔

”آدی تو مشکوک لگ رہا ہے۔“ فاروق نے کہا۔

”کچھ تو دال میں کالا ہے۔“ فرزانہ سوچتے ہوئے بولی۔

”پھر اب کیا پروگرام ہے۔“

”فی الحال گھر کی طرف چلو۔“

محمود نے گاڑی اسٹارٹ کی اور اس کا رخ گھر کی طرف موڑ دیا۔ وقار خان کی ٹیکسری شہر سے باہر تھی اور اب یہ لوگ شہر کی طرف

## خاقان

انہوں نے دیکھا، وہ ایک بڑی جیپ تھی اور اس میں پندرہ کے قریب لوگ تھے ... خطرہ ان کی سوچ سے زیادہ بڑا تھا... محمود نے غیر محسوس طور پر موبائل نکالا اور اکرام کا نمبر ملانے کے لیے بٹن دبا دیا ... اسی وقت وہ پندرہ افراد دھم دھم کر کے جیپ سے کودنے لگے ... ایسے میں سلسلہ مل گیا ... لیکن اب محمود موبائل کو کان سے نہیں لگا سکتا تھا ... اس نے اکرام کو خبردار کرنے کے لیے تدرے بلند آواز میں کہا۔

”کون ہو تم؟ اور کیوں راستہ روکا ہے ہمارا شہر کی جنوبی سڑک پر؟“

”گھبراتے کیوں ہو ... ابھی بتاتے ہیں۔“ ان میں سے ایک نے مسکرا کر کہا... پھر وہ اپنے ایک ساتھی سے بولا ...

”ان لوگوں سے موبائل فون لے لو۔“

بھی زور سے چرچائے ... فاروق اچھل کر ونڈ اسکرین سے جا لکرایا ... اور پھر اپنی ناک سہلانے لگا ...

انہوں نے جیپ میں بیٹھے لوگوں کی طرف دیکھا ...

ایسے میں جیپ کا دروازہ کھلا ...

☆☆☆



”کیوں لے لو ... ہمارے پاس کوئی مفت کے تو ہیں نہیں ... بازار سے خریدے ہیں۔“ فاروق نے جھٹکا کر کہا۔

”آئیں بائیں شائیں کریں تو گولی سے اڑا دو ... ان کی وجہ سے ہماری پریشانی بڑھنے لگی ہے ...“

”اچھا استاد ... سنا تم نے ... اپنے موبائل ... بلکہ نہیں ... ہم خود تمہاری تلاشی لیں گے۔“

ان پر تقریباً پانچ کلاشن کوفیں تکی ہوئی تھیں ... پھر تین افراد ان کی طرف بڑھے اور ان کی تلاشی لینے لگے ... محمود کے ہاتھ سے موبائل لے لیا گیا ... جیبوں سے باقی چیزیں نکال لی گئیں ...

”ان لوگوں کو بھون ڈالو اور ان کی لاشوں کو درختوں سے لٹکا دو ... تاکہ ان کی تلاش میں آنے والے جان لیں کہ ان کا واسطہ کس سے ہے۔“ استاد کی آواز سنائی دی۔

”بہت اچھا استاد۔“

فورا ہی پانچ کلاشن کوفیں گنگنا اٹھیں ... لیکن وہ تینوں اس سے پہلے ہی لوٹ لگا گئے تھے اور درختوں کی اوٹ میں چلے گئے تھے ... ایسا کرنے کے لیے انہیں کچھ بھی محنت نہیں کرنی پڑی تھی ... کیونکہ وہاں قدم قدم پر درخت موجود تھے اور کلاشن کوفوں والے سوچ بھی

نہیں سکتے تھے کہ وہ اس قدر پھرتی سے درختوں کی اوٹ لے لیں گے ... اس لیے وہ جب تک ہو شیار ہوئے ... وہ غائب ہو چکے تھے ...

”یہ کیا ... یہ لوگ تو غائب ہو گئے اور تم ان میں سے ایک کو بھی نشانہ نہ بنا سکے ...“ استاد نے حیران ہو کر کہا۔

”جی ... جی ہاں۔“ ایک نے بوکھلا کر کہا۔

”بس تو پھر ... ان درختوں کے دوسری طرف چلے جاؤ اور

انہیں نشانہ بنا ڈالو۔“

”ابھی لو استاد۔“

چودہ افراد کلاشن کوفیں ہاتھوں میں لیے ان کی تلاش میں آگے بڑھے ... اس بات کا انہیں اطمینان تھا کہ ان تینوں کے پاس اسلحہ نہیں تھا ... اس لیے وہ ان پر فائرنگ تو کر نہیں سکیں گے ... باقی وہ تین نو عمر ہی تو ہیں ... اور وہ چودہ ... لہذا بے خوف ہو کر آگے بڑھتے چلے گئے ... ادھر محمود اپنے جوتے کی ایزی سے چاقو نکال چکا تھا ... انہوں نے سن لیا تھا ... وہ انہیں جان سے مار ڈالنا چاہتے تھے ... ان حالات میں وہ لاپرواہی نہیں کر سکتے تھے ... پھر جونہی ایک کلاشن کوف والا اس کی زد میں آیا ... اس نے اس پر چاقو کا وار کر دیا ... اس کی دل دوز چیخ فضا کو تھرا گئی ... ساتھ ہی وہ تڑسنے لگا



اور اس کی کلاشن کوف محمود کے ہاتھ میں آگئی ... اس نے فوراً اس طرف آنے والوں پر فائر کر دیا ... ان میں سے چار اور گرے ، باقی لوگ جلدی سے ادھر ادھر درختوں کی اوٹ میں بھاگے ...

"تم نے ان کی تلاشی لی تھی ۔" استاد نے جھٹکا کر کہا۔

اس کے کسی ساتھی نے اس کی بات کا جواب نہ دیا ... ادھر فرزانہ اور فاروق گرنے والوں کی کلاشن کوفیں اٹھانے کی فکر میں تھے ... اور یہ موقع انہیں اس وقت آسانی سے مل گیا تھا جب وہ بھاگے تھے ... وہ لڑھکتے ہوئے ان رائفلوں کی طرف گئے اور ان کو سمیٹ لئے ... اب تینوں کے پاس اسلحہ تھا اور وہ آسانی سے ان کا مقابلہ کر سکتے تھے ...

دوسری طرف دشمن بوکھلا گیا تھا ... اس کے پانچ ساتھی مارے جا چکے تھے ... یا شدید زخمی ہو چکے تھے ... ان حالات میں وہ گھبراتے نہ تو کیا کرتے ... تاہم وہ درختوں کی اوٹ لیے ہوئے تھے ... اب دونوں طرف خاموشی تھی ... کانٹا درگزر گئی ... پھر پولیس کی گاڑیوں کا شور مچا اٹھا ... کیونکہ اکرام نے محمود کے موبائل میں گونجنے والی بات چیت نو سن لی تھی ... چاہے وہ اس سے کچھ بھی نہ کہہ سکا تھا ...

"آگئی مدد اللہ کی مہربانی سے ۔" محمود نے بلند آواز میں کہا۔  
"بھاگو ۔"

انہوں نے استاد کی آواز سنی اور وہ آدھی اور طوفان کی طرح درختوں کے پیچھے سے نکل کر بھاگے ... یہی وہ وقت تھا جب ان تینوں نے ان کی ٹانگوں پر گولیاں چلا دیں ... وہ گرتے چلے گئے اور جب اکرام اور اس کے ماتحت وہاں پہنچے ... تو ان میں سے ایک بھی اپنے پیروں پر کھڑے رہنے کے قابل نہیں رہا تھا ...

"یہ سب کیا ہے بھئی ... اس قدر خون خرابہ کیوں کیا تم نے ۔" اکرام نے گھبرا کر کہا۔

"انکل ! یہ پندرہ تھے اور ہم تین ... ان کے پاس کلاشن کوفیں تھیں اور ہم خالی ہاتھ ... اب ہم کیا کرتے ... ان پر وار نہ کرتے تو انہوں نے ہمیں پار کر دیا تھا ... کیونکہ ان کے استاد نے انہیں واضح طور پر حکم دے دیا تھا کہ ہمیں جان سے مار دیا جائے ۔" محمود نے جلدی جلدی بتایا ۔

"ہوں ... اور یہ ہیں کون ۔"

"یہ آپ ان سے پوچھیں ... ان سے پوری تفصیل معلوم کریں ... ہم تو بس اتنا بتا سکتے ہیں کہ ان کا تعلق اسی کیس سے ہے ... یعنی



دقار خان والے معاملے سے... بلکہ ہمیں تو لگتا ہے کہ دقار خان نے ہی ان کو ہمارے پیچھے بھیجا ہے... ورنہ اور کسی کہ کیا پتہ کہ ہم اس وقت کہاں ہیں۔“

”بالکل ٹھیک کہہ رہے ہو تم محمود... میں تو کہتی ہوں ہمیں ابھی اور اسی وقت واپس جا کر دقار خان سے اس بارے میں پوچھ گچھ کرنی چاہیے۔“ فرزانہ نے محمود کی تائید کی۔

”تو تم لوگ اس وقت کسی دقار خان کے گھر سے آرہے ہو۔“ اکرام نے پوچھا۔

”جی انکل گئے تو ہم گھر ہی تھے مگر وہاں تو صورت حال ہی عجیب ہوگئی۔“ یہ کہہ کر فاروق نے پوری تفصیل کہہ سنائی کہ کیسے وہ دقار خان کی فیکٹری پہنچے۔

”اوہو بہت ہی عجیب صورت حال تھی... ویسے اس صورت میں نظر تو ایسا ہی ہے کہ یہ حرکت دقار خان کی ہے۔“

”ادیکھیں یہ اونٹ کس کروٹ بیٹھتا ہے۔“

”اور اب مجھے ان چودہ آدمیوں کو لے جانا ہے... نہ جانے

ان میں سے کتنے مر چکے ہیں اور کتنے زخمی ہیں۔“

”جی مجبوری ہے...“ فاروق مسکرایا۔

اکرام نے بُرا سا منہ بنایا اور فون کرنے لگا...  
”انکل ساتھ ہی فیکٹری کی تلاشی کے وارنٹ بھی منگا لیں... میں چاہتی ہوں کہ اس بار ہم فیکٹری کی بھرپور تلاشی لیں۔“  
”ہاں! یہ بھی ٹھیک ہے۔“

اس نے کہا اور ایک بار پھر محمد حسین آزاد کا نمبر ملا کر اسے ہدایات دینے لگا...

کچھ ہی دیر میں اکرام وارنٹ لے کر آ پہنچا۔

پھر کوئی ایک گھنٹے بعد وہ زخمیوں اور لاشوں کو ہسپتال روانہ کر چکے تھے اور اب ایک بار پھر ان کی منزل دقار خان کی فیکٹری تھی... محمد حسین کو اکرام نے ہدایات دی تھیں کہ ان زخمیوں کی پوری طرح حفاظت کرنی ہے، کیونکہ ابھی نہ صرف ان کا بیان لیا جانا تھا... بلکہ ان سے یہ بھی اگوانا تھا کہ وہ کون شخص ہے جس نے انہیں ختم کرنے کے لیے بھیجا تھا...

آخر وہ فیکٹری پہنچے... گیٹ پر موجود چوکیدار سے دقار خان کے بارے میں پوچھا تو بولا:

”صاحب تو جا چکے ہیں۔“

”جا چکے ہیں... کہاں جا چکے ہیں؟“ فاروق حیرانی سے بولا۔

”ام کو تو مالوم نہیں کہ کہاں گئے ہیں مگر یہاں سے جا چکے ہیں۔“

”مگر ابھی تھوڑی دیر پہلے جب ہم یہاں سے نکل کر گئے تھے تو وہ یہیں تھے۔“ فرزانہ نے پوچھا۔

”بی بی ہمیں تو پتہ نہیں کہ کس طرف سے گیا ہے... مگر آپ لوگوں کے جانے کے تھوڑی ہی دیر بعد وہ چلے گئے تھے۔“

”اچھا ہمیں ان کے آفس کی تلاشی لینا ہے... ہمارے پاس تلاشی کے وارنٹ ہیں۔“

”صاحب ہمیں اس کا پتہ نہیں ہے... آپ ٹھہر ادھر ہم منجے صاحب کو بلاتا ہے۔“

یہ کہہ کر چوکیدار اندر کی طرف چلا گیا... جلد ہی اس کے ساتھ ایک ادھیڑ عمر کا آدمی نمودار ہوا... اکرام نے اسے تلاشی کے وارنٹ دکھائے تو وہ انہیں اندر لے آیا... وقار خان کا آفس لاک تھا... ایک کھولا گیا اور وہ اندر داخل ہوئے مگر کوئی قابل اعتراض چیز نہ ملی

ایسے میں اچانک قاروق کو کچھ خیال آیا... وہ بولا:

”ہمیں فوراً وقار خان کے گھر کی طرف چلتا چاہیے۔“

”اوہ ہاں! اس کا امکان ہے۔“

وہ وہاں سے روانہ ہوئے اور آدھی اور طوفان کی رفتار سے وقار خان کے گھر پہنچے... مگر وہاں بھی ایک بڑا سا تالا ان کا منہ چڑھا رہا تھا۔

وقار خان کہاں غائب ہو گیا اور کیوں پہلے اپنی فیکٹری سے غائب ہوا اور پھر گھر پر بھی تالا لگا کر کہاں چلا گیا۔ اس طرح ان کی الجھن بڑھ گئی... سسپنس اور زیادہ ہو گیا... اور انہیں کچھ نہیں ہو جھ رہا تھا کہ اب کیا کریں... وہ وہاں سے واپس روانہ ہوئے۔

”یہ کیس تو گرگٹ کی طرح رنگ بدل رہا ہے... اور معاملہ خوفناک ہوتا جا رہا ہے... کیوں نہ اب انا جان کو آواز دے لی جائے۔“ محمود کے لہجہ سے پریشانی جھلک رہی تھی۔

”ٹھیک ہے... ایسا کرنے میں کیا حرج ہے۔“

محمود نے اسی وقت ان کا نمبر ملایا... فوراً ہی انہوں نے فون سن لیا...

”ہاں محمود... کیا رہا۔“

”ابنا جان... معاملہ لمحہ بہ لمحہ خطرناک اور خوفناک ہوتا جا رہا ہے

... میں بہت اسلور کے آل سے شروع ہوا تھا... جو چھ ماہ پہلے ہو چکا

تھا... ہمیں تو اب پتا چلا ہے نا... لیکن جونہی ہم اس معاملے میں



پڑے ... مجرم جیسے حرکت میں آگئے اور اب وہ کسی قسم کی رعایت کرنے کے لیے تیار نہیں ہیں۔“  
”اچھا تو پھر۔“

”اب آپ بھی اس کیس میں شرکت کر ہی لیں ... اب ہم پلہ پر چکر کھا رہے ہیں۔“

”پردانہ کرو ... چکر صحت کے لیے اتنے بھی مضر نہیں۔“  
”کیا آپ یہ کہنا چاہتے ہیں کہ ابھی آپ اس کیس میں شرکت نہیں کر سکتے۔“

”ہاں! ایک بہت خفیہ سرکاری معاملہ درپیش ہے ... اس میں کسی اور کو شریک تک نہیں کیا جا سکتا، یعنی صرف اور صرف مجھے نام کرنا ہوگا ... اس میں کتنا وقت لگتا ہے ... کچھ نہیں کہا جا سکتا۔ دراصل بہت اونچے عہدوں پر چند غدار موجود ہیں ... کسی طرح سر صاحب کو یہ بات معلوم ہوئی ہے ... اب صدر صاحب میرے ذریعہ ان تک پہنچنا چاہتے ہیں ... تم سمجھ ہی سکتے ہو کہ یہ کس قدر خطرناک معاملہ ہو سکتا ہے ... اور وہ لوگ کس حد تک جا سکتے ہیں ...“

”ہوں ... آپ ٹھیک کہتے ہیں ... اچھی بات ہے ... ہاں آپ اس کیس سے فارغ ہو لیں ... ہم اپنا کام جاری رکھیں گے۔“

ہمارے فارغ ہونے سے پہلے آپ فارغ ہو گئے تو ہماری مدد کو آجائیے گا اور اگر آپ فارغ نہ ہوئے تو ہم صبر کر لیں گے ... کیونکہ ہم تو آپ کے کیس میں شریک ہو نہیں سکیں گے۔“

”بالکل ٹھیک ... البتہ تمہارے کیس میں اب خان رحمان اور پروفیسر داؤد صاحبان کو شریک ہو جانا چاہیے ... اس طرح میری کمی تم لوگ کم محسوس کر د گے۔“

”ہوں ... آپ ٹھیک کہتے ہیں، ہم ان سے رابطہ کرتے ہیں ... اچھی بات ہے اباجان ... ہم گھر جانے لگے تھے ... لیکن اب پہلے پروفیسر انگل کی طرف جارہے ہیں۔“

”بس ٹھیک ہے ... اللہ حافظ۔“

”اللہ حافظ۔“ ان کے منہ سے نکلا۔

فون بند کر کے محمود نے گاڑی پروفیسر داؤد کی طرف بڑھا دی ... اس وقت فرزانہ نے کہا۔

”آخر میں وہاں جانے کی کیا ضرورت ہے ... ہم انہیں فون کر دیتے ہیں ... اس طرح وقت بچے گا۔“

”بات معقول ہے۔“

”تم دھیان سے گاڑی چلاؤ ... میں فون کرتا ہوں انگل کو۔“

"اوگنی ہوگی نہ ہانکنا۔"

"اچھی بات ہے ... "فاروق نے فوراً کہا۔

اب اس نے پردیسر داؤد کا نمبر ملایا ... فوراً ہی ان کی آواز سنائی دی ...

"ہاں فاروق ... میری ضرورت پڑگئی کیا۔"

"انگل اس میں شک نہیں کہ آپ اندازہ لگانے میں ماہر ہیں۔"

فاروق ہنسا۔

"ارے باپ رے۔" وہ بوکھلا کر بولے۔

"کیا ہوا انگل خیر تو ہے ... میں نے کوئی خوفناک بات کہہ دی

کیا۔"

"سنو بھائی ... تم آج مجھے بلانے کی کوشش نہ کرنا۔"

"یہ آپ نے کیا بات کہی ... آپ کو آج کہیں جانا ہے کیا؟"

فاروق گھبرا گیا۔

"ہاں یار! یہی بات ہے۔"

"ہائیں انگل ... آپ نے مجھے یار کہا ... یار تو اتنا جان کو

انگل خان رحمان کو کہتے ہیں۔" فاروق نے فوراً کہا۔

"بھول ہوگئی ... یار کا لفظ واپس لیتا ہوں ... بلاؤ تو تم

... میں نے کیا کہا ہے۔"

"جی بالکل ... اور آپ کو کہاں جانا ہے۔"

"جہاں جانا ہے ... وہاں کے میزبان نے کہہ رکھا ہے ... اگر

آپ آج نہ آئے تو میں بھی کبھی آپ کے ہاں نہیں آؤں گا ... اب

ماد ... میں کیا کروں۔"

"پریشان ہونے کی ضرورت نہیں انگل۔"

"اچھا ... نہیں ہوتا پریشان ... لیکن میں اب کیا کروں گا۔"

"آپ اپنے میزبان کا نام بتائیں ... ہم خود ان سے بات

کر لیتے ہیں۔"

"ہاں! چلو یہ ٹھیک رہے گا ... تو پھر سنو ... میرے میزبان کا

نام ہے خان رحمان۔"

"کیا!!!" مارے حیرت کے ان تینوں کے منہ سے نکلا۔

"یہ تو اور زیادہ آسان کام ہو گیا۔"

"ہو گا آسان ... لیکن ان سے بات تم خود ہی کرو گے۔"

"جی بہتر! ہم ابھی بات کر لیتے ہیں۔"

"اور بات کر کے مجھے بتا بھی دینا ... کہیں میں انتظار کرتے

کرتے سوکھ نہ جاؤں۔"



کہہ کر خان رحمان خاموش ہو گئے۔

”اور ہم کیا نہیں جانتے انگل؟“

”آج میں نے یہاں کیا کیا چیزیں تیار کرائی ہیں... ایسی

دعوت روز روز نہیں ہوتی... آج تو تم لوگوں کو ہی آنا پڑے گا...  
ہاں دعوت کے بعد ہم تمہارے ساتھ ہوں گے... جہاں جی چاہے  
لے جانا۔“

”اچھی بات ہے انگل... یوں تو پھر یونہی سہی۔“

”یہ ہوئی نہ بات۔“

انہوں نے ہنس کر کہا... اسب فاروق نے پروفیسر داؤد کو فون  
کیا... اور انہیں یہ خبر سنائی کہ سب لوگ انگل خان رحمان کے ہاں ہی  
جمع ہو رہے ہیں... وہاں سے پھر کیس کے لیے نکلیں گے...  
”چلو یہ ٹھیک رہے گا... اس طرح خان رحمان کو بھی برا نہیں  
لگے گا۔“

”جی ہاں انگل۔“

تھوڑی دیر بعد ہی وہ خان رحمان کے گھر کا رخ کر رہے  
تھے... اور ان کے ساتھ ذنب اور فاطمہ بھی تھیں اور بیگم جمشید بھی...  
ان دونوں کے لیے ان کی والدہ کے کہنے پر اجازت لی گئی تھی...

”آپ فکر نہ کریں انگل۔“

پھر فاروق نے خان رحمان کا نہر ملایا... فوراً ہی ان کی آواز

سنائی دی...

”آہا... فاروق یہ تم ہو... بہت اچھے موقعے پر فون کیا...  
آج پروفیسر صاحب میرے گھر آ رہے ہیں... ان کی ادھر دعوت ہے  
... لہذا تم سب بھی آ جاؤ... میں نے آج اس سلسلے میں جمشید کو فون  
کیا تھا... لیکن ان کا فون بند تھا... میں اب تمہیں فون کرنے ہی  
والا تھا کہ تمہارا فون آ گیا۔“

”انگل... ہم آپ کی طرف نہیں... بلکہ آپ اور پروفیسر انگل

ہماری طرف آ رہے ہیں۔“

”یہ ہوائی کسی دشمن نے اڑائی ہوگی۔“

”لیکن انگل ہم تو آپ کے دشمن کسی طرح بھی نہیں ہیں۔“

”تب پھر تم ادھر آ جاؤ۔“

”آپ کو معلوم نہیں انگل... ایک سنگین کیس درپیش ہے۔“

”تمہیں تو ہمیشہ ہی سنگین کیس درپیش ہوتا ہے... لیکن آں

تمہیں میرے ہاں ہی آنا پڑے گا... ہم کیس پر بھی یہیں کام کر لیں

گے... اور دعوت بھی اڑا لیں گے... تم نہیں جانتے۔“ یہاں تک

## کاغذ

”سن ... نہیں۔“ محمود اور فاروق کے منہ سے مارے خوف کے نکلا۔

”میں نے دھم کی آواز سنی ہے ... اور میرے کان دھوکا نہیں کھاتے ... نہ وہ بچتے ہیں ... لہذا عورتوں اور بچوں کی فکر کرو ... انکل آپ ان کے کمرے میں چلے جائیں اور پروفیسر انکل آپ بھی ... اور دروازہ اندر سے بند کر لیں۔“

”اور ... اور تم۔“

”ہم دشمن کا سامنا کریں گے۔“

”لیکن تم بھی ہمارے ساتھ اندر کیوں نہیں چلتے۔“

”اس طرح ہم سب اس کمرے میں پھنس سکتے ہیں۔“

”ہوں! خیر ... ہم خواتین سے کہہ دیتے ہیں کہ وہ اندر سے بند کر لیں۔“

خان رحمان اور گھر کے باقی سب افراد نے ان کا دروازہ پر استقبال کیا ... جب وہ کھانے کی میز پر پہنچے تو انہیں معلوم ہو گیا کہ خان رحمان نے واقعی بہت زبردست اہتمام کیا تھا ... بیسیوں چیزیں تیار کروائی تھیں اور ان چیزوں کی تیاری کے سلسلے میں خاص قسم کے باورچی بلوائے گئے تھے ... اتنا زبردست تکلف انہوں نے پہلے کبھی نہیں کیا تھا ...

کھانے سے فارغ ہو کر انہوں نے کیس پر بات کرنے کا پروگرام بنایا ... خواتین ان سے الگ اندر چلی گئیں ...

ایسے میں انہوں نے ایک پراسرار آواز سنی ... اس آواز کو سب سے پہلے فرزانہ نے سنا ... اس کے کان کھڑے ہو گئے ... اس نے خوف کے عالم میں کہا ...

”م ... محمود ... نف ... فاروق ... تم نے کچھ سنا۔“

☆☆☆



”ہاں! یہ ٹھیک رہے گا۔“

خان رحمان اس کمرے کے دروازے کی طرف چلے گئے ...  
 ”تم لوگ دروازہ اندر سے بند کر لو ... فرزانہ کو دھم کی آواز  
 سنائی دی ہے ... شاید خطرہ سامنے آئے والا ہے۔“  
 ”اللہ اپنا رحم فرمائے ... ہم دروازہ بند کر لیتے ہیں ... لیکن  
 اگر ہماری مدد کی ضرورت پڑ جائے تو آواز دے لیجیے گا۔“ بیگم جیشہ  
 نے کہا۔

”اچھی بات ہے ... لیکن اللہ نہ کرے کہ ایسی نوبت آئے۔“  
 ”آمین!“ سب نے ایک ساتھ کہا ... ساتھ ہی دروازہ بند  
 ہونے کی آواز گونج اٹھی ... ادھر دوسری طرف انہوں نے زینے پر  
 بہت سے لوگوں کے اترنے کی آواز سنی ...  
 ”اللہ اپنا رحم فرمائے۔“ ان کے منہ سے نکلا۔

پھر وہ مقابلے کے لیے تیار ہو گئے ... میزھیاں اترنے والے  
 آخر ان کے سامنے آ گئے ... یہ دیکھ کر انہیں بہت حیرت ہوئی کہ وہ  
 ان کے پڑوسی سردار بیگ تھے۔

”ارے! یہ تو ہمارے پڑوسی ہیں سردار بیگ۔“ خان رحمان  
 نے حیران ہو کر کہا۔

”تو آپ کیا خیال کر رہے تھے بھائی۔“ ان کے پڑوسی نے  
 فوراً کہا۔

”ہم خیال کر رہے تھے ... دشمن اوپر سے نیچے آ رہا ہے ...  
 لیکن یہ تو آپ ہیں ... آپ اس طرح کیوں آئے۔“ خان رحمان  
 نے حیران ہو کر کہا۔

ان کے پڑوسی سردار بیگ نے کوئی جواب نہ دیا ... ان کے  
 چہرے پر خوف ہی خوف تھا ...

”کیا ہوا بیگ صاحب ... خیر تو ہے۔“

انہوں نے ڈرے ڈرے انداز میں اوپر کی طرف اشارہ کیا ...  
 اب انہوں نے نظریں اوپر اٹھائیں ... اوپر پانچ عدد خونک قسم کے  
 افراد نظر آئے ... ان کے ہاتھوں میں پستول تھے اور ان کے نالوں کا  
 رخ ان کی طرف تھا ... اور ایک ان میں سے زینے کی طرف بھی تھا  
 ... جس نے سردار بیگ کو زد پر لیا ہوا تھا ...

”تمہارے پڑوسی کے سارے گھر والے اس وقت ہمارے قبضے  
 میں ہیں ... یقین نہ آئے تو اپنے پڑوسی سے پوچھ لو۔“

انہوں نے سردار بیگ کی طرف دیکھا ... انہوں نے ہاں میں  
 سر ہلا کر ان کی بات کی تصدیق کر دی ... یعنی وہ لوگ درست کہہ



پھوٹا سا میموری کارڈ تھا اسے دیکھتے ہی وہ چلا اٹھا...

”مل گیا... وہ مارا۔“

”کیا مارا! تمہیں کیسے پتہ کہ یہ وہی میموری کارڈ ہے جس کی تلاش میں ہم آئے ہیں... ادھر دو مجھے میں اپنے موبائل میں لگا کر چیک کروں۔“ استاد نے کہا...

اس نے میموری کارڈ استاد کی طرف بڑھا دیا۔ استاد نے اپنے موبائل فون میں سے اپنا میموری کارڈ نکال کر یہ والا میموری کارڈ لگا دیا... کچھ دیر چیک کرتا رہا... پھر بولا۔

”بہت خوب! یہ ہوئی نہ بات... اب ہم باس سے انعام کے حق دار ٹھہریں گے۔“

”یہ... یہ کیسا کاغذ ہے فاروق اور اس مم... میں یہ کس کا میموری کارڈ ہے؟“ محمود ہکلا یا۔

”مم... مجھے۔“ اس نے کہنا چاہا۔

”سنو! ہم جا رہے ہیں... اگر تم لوگوں نے کوئی غلط حرکت کرنے کی کوشش کی تو اپنے پڑوسیوں کو زندہ نہیں پاؤ گے... سردار ایک تم پخت پر آ جاؤ... ہم تمہیں اپنے ساتھ گاڑی میں لے جائیں گے... اور کچھ دور پہنچ کر اتار دیں گے... تم آسانی سے اپنے گھر

رہے تھے...

”اچھا! آپ فکر نہ کریں... انہیں ہم سے کام ہے... آپ کو تو انہوں نے ریغمال بنایا ہے... ہاں! آپ لوگ کیا چاہتے ہیں۔“

”تم لوگ ہاتھ اٹھا دو... پہلے ہم تمہاری تلاشی لیں گے... پھر بتائیں گے کہ ہم کیا چاہتے ہیں... اور اگر چوں چرا کی تو تمہارے پڑوسی کے گھر کے افراد زندہ نہیں بچیں گے... مطلب یہ کہ تم نے اگر ذرا سی بھی کوئی گڑبڑ کی... کوئی چالاکی دکھانے کی تو ہم اپنے ساتھیوں کو حکم دے دیں گے... وہ انہیں بھون کر رکھ دیں گے...“

”نن... نہیں۔“ سردار بیگ لگے تھر تھر کانپنے۔

”بیگ صاحب! آپ فکر نہ کریں... گھبرائیں نا... ہم آپ کو کوئی نقصان نہیں پہنچنے دیں گے... ان کی بات پر عمل کریں گے... اپنے ہاتھ اٹھا دیں... انہیں تلاشی لے لینے دیں۔“ محمود نے پرسکون آواز میں کہا۔

انہوں نے ہاتھ اٹھا دیئے... اب ان میں سے دو نیچے آئے اور باری باری ان کی جیبیں چالنی کرنے لگے... ایسے میں فاروق کی جیب سے ایک کاغذ نکلا... اس نے کاغذ کو کھول کر دیکھا اس میں ایک



”یہ کیا ہوا ... وہ کاغذ کیسا تھا اور وہ میموری کارڈ تمہارے ہاتھ کہاں سے لگا۔“ فرزانہ نے فاردق کو گھورا۔

”تو ... کھا جانے والی نظروں سے کیوں گھور رہی ہو۔“

”تو اور کن نظروں سے گھوردیں ... وہ کاغذ کیسا تھا۔“ وہ چلائی۔

”وہ کاغذ۔“ فاردق نے سرد آہ بھری۔

”ہاں! وہ کاغذ۔“ محمود نے بھی پھاڑ کھانے والے انداز میں

کہا۔

”لگتا ہے ... دونوں مجھے کچا چبا جائیں گے ... میں مانتا ہوں ... ہوگئی غلطی۔“

”جلدی بتاؤ ... کیا غلطی ہوئی تم سے۔“

”غلطی یہ ہوئی کہ میں اس کاغذ کو بھول گیا، اس میں جو

میموری کارڈ تھا اسے موبائل یا کمپیوٹر میں لگا کر بھی نہ دیکھا کیا کہ

اس میں کیا ہے ... اور اب وہ ہاتھ نکل بھی گیا۔“

”ادھو ایہ بھی تو بتاؤ نا ... وہ کاغذ اور اس میں رکھا میموری

کارڈ تمہارے ہاتھ کیسے لگا تھا۔“

”وہ کاغذ ... عبدالشکور کی ایک قمیص کی جیب سے ملا تھا

... صندوق میں اس کے کپڑے موجود تھے ... میں پروگرام کے مطابق

آجائے گے ... بس شرط یہ ہے کہ ان کی طرف سے کوئی شرارت نہ ...  
... یہ لوگ شرارت سے باز نہیں آتے، اسی لیے اس بار ہم نے یہ  
طریقہ اختیار کیا ہے۔“

ان کے پڑوسی سردار بیگ نے ان کی طرف التجا کے انداز میں  
دیکھا ... محمود نے فوراً کہا۔

”آپ فکر نہ کریں ... ہم کوئی حرکت نہیں کریں گے ... معاذ  
سردار بیگ صاحب کا نہ ہوتا تو اور بات تھی ... آپ لوگوں کی ترکیب  
کامیاب رہتی ... آپ جاسکتے ہیں۔“

”ہو گئے نا سیدھے ... اب یہ بھی سن لو ... اگر تم یہ سو فی  
رہے ہو کہ ہمارا تعاقب شروع کر دو گے اور جب ہم سردار بیگ کو  
اٹار دیں گے تو اس وقت تم اپنا کوئی پروگرام شروع کر دو گے تو یہ خیال  
بھی دل سے نکال دو ... تم ایسا نہیں کر سکو گے ... ہم سردار بیگ کو  
پورے اطمینان کے بعد چھوڑیں گے۔“

”تم ان کی زندگی خطرے میں نہیں ڈالیں گے۔“ محمود نے فوراً

کہا۔

”اچھی بات ہے۔“

اور پھر وہ اوپر سے ہی واپس چلے گئے ...

"کون سی؟" فاروق نے جلدی سے کہا۔

"یہ کہ تم ہو ہی نکلے۔"

"حد ہو گئی ... یعنی کہ ... توبہ ہے تم سے ... " فاروق بھٹکا

اٹھا۔

"اب آؤ ... پہلے سردار بیگ کے گھر والوں کی خبر لیں ...

ابھی تو وہ بھی بندھے پڑے ہوں گے۔"

وہ چھت کے ذریعے سردار بیگ کے گھر میں داخل ہوئے ...

وہاں واقعی ان کے بیوی بچے بندھے پڑے تھے ... انہیں جلدی جلدی

کھولا گیا ... تب بیگم سردار بیگ نے کہا۔

"اور ... اور بیگ صاحب کہاں ہیں۔"

"وہ تھوڑی دیر تک گھر پہنچ جائیں گے ... آپ فکر نہ کریں۔"

"اللہ کرے۔" ان سب نے کہا۔

"یہ سب ہماری وجہ سے ہوا ... وہ ہم سے اپنی ایک چیز حاصل

کرنا چاہتے تھے ... انہوں نے اس کے لیے یہ انوکھا طریقہ اختیار کیا

... ویسے حیرت ہے ... یہ لوگ ہیں کیا چیز ... ہر جگہ پہنچ جاتے ہیں

... کیا اس کا مطلب یہ نہیں کہ یہ ہم سے بہت اچھی طرح واقف

ہیں۔"

جاگ رہا تھا اور محمود تم اس وقت سو گئے تھے ... یعنی زینب آئی کے

گھر میں ہم دونوں رہ گئے تھے اور ان دونوں کو گھر بھیج دیا تھا ... میں

نے وقت گزاری کے لیے تلاشی شروع کر دی ... ایسے میں وہ ٹرک

نظر آیا ... اس میں عبدالشکور کے کاغذات تھے ... بس ان میں ...

ایک قیص میں وہ کاغذ ملا ... میں نے ابھی اسے کھول کر یہی دیکھا تھا

کہ اس میں ایک عدد میموری کارڈ ہے کہ اسی وقت آہٹ سنائی دی ...

میں نے وہ کاغذ فوراً جیب میں رکھ لیا اور تمہیں جگانے لگا ... اس نے

بعد حالات کچھ اس طرح پے درپے پیش آئے کہ وہ کاغذ ذہن سے ہی

نکل گیا ... اب ان لوگوں نے نکالا اور یہ کہا کہ مل گیا ... تو ان

وقت مجھے یاد آیا۔"

"تب وہ ضرور بہت اہم میموری کارڈ تھا ... اور اس میں کوئی

بہت اہم چیز تھی افسوس! تم اسے چیک نہ سکے ... نہ اسے کہیں حفاظت

سے رکھ سکے ... تم ہو ہی نکلے۔" محمود نے جلتے جلتے انداز میں کہا۔

"کہہ لو بڑے بھائی ... اب غلطی ہو گئی۔" فاروق نے بے

کے عالم میں کہا۔

"خیر ... یہ بات تو محمود نے بالکل درست کہی۔" فرزاد

پورے سنجیدگی سے کہا۔



کو بھی چیک کر لیتے ہیں ... اور پہلی فرصت میں اس سے یہ پوچھیں  
 کے کہ ان کے گھر سے کس قسم کے کاغذات چرائے گئے تھے۔  
 ”بالکل ٹھیک۔“ انہوں نے ایک ساتھ کہا۔

”تو پھر آئیے ... چلیں۔“

عین اسی لمحے خان رحمان کے موبائل کی گھنٹی بج اٹھی ...

☆☆☆

”ضرور یہی بات ہے۔“ فرزانہ نے فوراً کہا۔

”تب پھر انکل اکرام کے ریکارڈ میں گوگا کا ریکارڈ ضرور ملے گا ... ارے ہاں ... ایک اور بات ہم بھول گئے ... پتا نہیں اس کیس کو ہے کیا ... گریٹ کی طرح رنگ بدل رہا ہے اور ہمیں سوچنے سمجھنے اور کچھ کرنے کی مہلت نہیں دے رہا ... میں یہ کہنے جا رہا تھا کہ استاد نے ہمیں ان لوگوں کے نام پتے بتائے تھے ... جن کے ہاں اس کے پاس نے ان سے چوریاں کرائی تھیں اور چوریاں بھی صرف اور صرف دستاویزات کی کرائی تھیں ... اسی سلسلے میں تو ہم وقار خان کے ہاں گئے تھے ... وہ وقار خان اور اس کے بیوی بچے ہمیں جُل دے کر غائب ہونے میں کامیاب ہو گئے ... اور نہ اس نے یہ بتایا کہ اس کے کس قسم کے کاغذات چرائے گئے تھے ... لیکن ابھی ہمارے پاس چار نام اور ہیں ... ان کے گھروں سے بھی تو گوگا نے صرف کاغذات ہی چرائے تھے ... سو کیوں نہ ہم دوسرے نام والے شخص کو بھی چیک کر لیں۔“

”بہت اچھی بات ہے۔“ فرزانہ نے خوش ہو کر کہا۔

”نا ٹھیک ... بلکہ بہت خوب ... اس کیس میں ہم بھول ہی

رہے ہیں اور کام کی باتیں یاد بھی آرہی ہیں ... چلو پھر دوسرے

## وہی نام

خان رحمان نے اسکرین پر نظر ڈالی اور پھر چونک اٹھے ... ان کے پڑوسی سردار بیگ کا فون تھا۔ وہ بے تابی کے عالم میں بولے:

”سردار بیگ! کیا رہا ... کہاں ہیں آپ۔“

”انہوں نے مجھے چھوڑ دیا ہے ... لیکن شہر سے باہر اب یہاں سے واپسی کا مسئلہ ہے ... میں کسی کار یا ہٹی کا انتظار کر رہا ہوں۔“

”آپ سڑک کے پارے میں بتائیں، ہم آجاتے ہیں آپ کو لینے کے لیے۔“

”اور ... میرے گھر والوں کا کیا بنا۔“

”ان کی رسیاں کھول دی گئی ہیں ... وہ بالکل ٹھیک ہیں۔“

”بس تو پھر آپ آجائیں ... درنہ پتا نہیں مجھے کب تک کہہ رہا پڑے۔“

”اچھی بات ہے ... ہم آرہے ہیں آپ فکر نہ کریں۔“

اور پھر وہ خان رحمان کی گاڑی میں گئے اور سردار بیگ کو لے آئے ... ان کی طرف سے فارغ ہو کر وہ خان رحمان کے ڈرائنگ روم میں آ بیٹھے ...

”ہاں تو محمود ... ہم کیا بات کر رہے تھے۔“

”میں تو کہتا ہوں ... یہ کیس تمہارے بس کا نہیں ... جمشید کو بلا لو۔“

”یہ تو معلوم نہیں انکل کہ یہ کیس ہمارے بس کا ہے یا نہیں ... ہم اسے حل کر سکیں گے یا نہیں ... لیکن ابا جان بالکل فارغ نہیں ہیں ... وہ کسی بہت ضروری کیس میں مصروف ہیں ... ہم اس بارے میں ان سے پہلے ہی بات کر چکے ہیں، لہذا یہ خیال تو آپ دل سے نکال دیں کہ وہ اس کیس میں ہمارے ساتھ شامل ہو جائیں گے، ہاں ... ہم ان سے مشورہ لے سکتے ہیں ... اور جب ضرورت پیش آئے گی ... ہم ایسا کریں گے۔“

”محمود ... ہم نے ابھی تک صرف وقار خان کو چیک کیا ہے ... جب کہ جن لوگوں کے گھروں سے استاء اور اس کے ساتھیوں نے کاغذات چرائے ہیں ... وہ تو کئی نام ہیں ... لہذا تم اگلا نام بتاؤ ... ہم وہاں بھی ہو آتے ہیں ... وقار خان ... اس کی بیگم اور لڑکی تو بہت



چالباز اٹکے ... لیکن ... ضروری نہیں کہ یہ سب لوگ ایسے ہی ہوں ... اگلا نام کیا ہے بھلا۔"

"میں نے ابھی تک اگلا نام پڑھ کر بھی نہیں دیکھا ... پہلے نام پتے پر نظر ڈالتے ہی ہم اس طرف روانہ ہو گئے تھے۔" محمود نے کہا اور جیب سے نوٹ بک نکالنے لگا ... جب ایک منٹ گزر گیا تو فاروق نے بھٹکا کر کہا۔

"نوٹ بک کے پر تو نہیں نکل آئے ... اور وہ ارنچھو تو نہیں ہو گئی۔"

"گھبراؤ نہیں ... نوٹ بک موجود ہے ... مجھے ایک خیال آ گیا تھا ... اس لیے میرے ہاتھ رک گئے تھے۔"

"چلو کوئی بات نہیں ... اب تم پہلے وہ خیال بتا رہے ہو ... نوٹ بک میں نام دیکھ رہے ہو۔"

"پہلے خیال کیوں نہ بتا دوں۔"

"نیکی اور پوچھ پوچھ۔" فرزانہ مسکرائی۔  
"خیال یہ آیا ہے کہ ... آخر عبدالشکور کو کیوں قتل کیا گیا ... وہ تو اس گروہ کا آدمی تھا ہی نہیں ... اگر ہم یہ معلوم کر لیں تو گویا پتہ کیس ہی حل کر لیں گے۔"

"سوال تو پھر وہی ہے ... آخر کس طرح معلوم کر لیں۔"

"آئی زنب اور ان کی بیٹی فاطمہ سے ہم ضرور کام کی بات معلوم کر سکتے ہیں ... ہم نے تو ان سے کوئی بات معلوم کرنے کی کوشش کی ہی نہیں ... قتل ہونے سے پہلے کیا بتا انہوں نے کوئی ایسی بات انہیں بتائی ہو ... جس کا انہیں خیال ہی نہ آیا ہو ... لیکن ہم تو انہیں یہ خیال دلا سکتے ہیں۔" محمود کہتا چلا گیا۔

"محمود کی بات دل کو لگتی ہے۔" فرزانہ نے فوراً کہا۔  
"بالکل یہی بات ہے۔" پروفیسر داؤد نے اس کی تائید کی۔  
"اچھی بات ہے ... پہلے گھر چلتے ہیں ... لیکن نوٹ بک میں نام دیکھنے میں کیا حرج ہے۔" فاروق نے کہا۔

"کوئی حرج نہیں۔" سب ایک ساتھ بولے۔  
محمود نے نوٹ بک کھولی ... اور اگلا نام پڑھا ...  
"خاقان۔"

"میرا خیال ہے کہ گھر چل کر ہم بعد میں بات کریں گے ... پہلے خاقان سے مل لیں ... معلوم تو ہو ... اس کے کس قسم کے کاغذات چرائے گئے اور یہ پراسرار قسم کا لباس آخر کر کیا رہا ہے اور بے چارے عبدالشکور کا اس معاملے سے آخر کیا تعلق تھا۔"

"ٹھیک ہے ... ابھی ہمیں ماں بیٹی سے بھی کچھ نہ کچھ معلوم کرنے کی کوشش کرنی ہے۔"

اور پھر وہ خاتون کے بچے کے مطابق وہاں سے روانہ ہوئے... یہ فاصلہ 35 منٹ کا تھا ... انہوں نے دیکھا، وہ ایک بہت بڑی کوٹھی تھی ... محل نما ... لیکن یہ دیکھ کر ان کے منہ بن گئے کہ وہاں بھی گیٹ پر ایک بڑا سا تالہ لٹکا ہوا تھا ... اور یوں لگتا تھا جیسے کوٹھی کے رہنے والے کہیں چلے گئے ہیں ...

"دائیں بائیں والوں سے پوچھتے ہیں ... وہ کچھ تو بتائیں گے۔"

"ٹھیک ہے۔"

انہوں نے دائیں طرف والی کوٹھی کی گھنٹی کا بٹن دبا دیا ... فوراً ہی ایک ادھیڑ عمر آدمی باہر نکل آیا ...

"جی فرمائیے۔"

"یہ خاتون صاحب کہاں گئے ہیں ... کچھ معلوم ہے آپ کو؟"

"کل تک تو یہیں تھے ... رات کے وقت نہ جانے کیا ہوئی"

کہ اچانک ہی چلے گئے ... ہم تو خود حیران ہیں۔"

"اوہ ... اچھا ... شکریہ۔"

اور پھر تھکے ہارے وہ واپس اپنے گھر آ گئے ... ان کے والد ابھی تک گھر نہیں آئے تھے ... والدہ نے گھورتی نظروں سے ان کا استقبال کیا ...

"کچھ کھانے پینے کا بھی ہوش ہے یا نہیں۔"

"جی نہیں ... " انہوں نے ایک ساتھ کہا ...

"کیا ... کہا ... جی نہیں۔" وہ چلا گئیں۔

"جی ہاں! یہی کہا ہے ... ہمیں کھانے پینے کا ہوش نہیں ...

لیکن اب آپ کی خوشی کے لیے کچھ کھا لیتے ہیں۔"

"اللہ کا شکر ہے۔" انہوں نے فوراً کہا۔

اور وہ ڈرائنگ روم میں چلے آئے ... جلد ہی وہ خوش گوادر

ماحول میں کھانا کھا رہے تھے ... اس کے بعد انہوں نے نمب اور

فلاطہ کو بھی ڈرائنگ روم میں بلا لیا ... وہ قدرے حیران نظر آئیں:

"آپ سے ہمیں کچھ معلوم کرنا ہے۔"

"ہم سے۔" نمب کے منہ سے نکلا۔

"جی آپ سے ... کیونکہ کیس حد درجے پیچیدہ ثابت ہوتا جا

رہا ہے ... ہر لمحے الجھتا جا رہا ہے ... اور ہم ابھی تک اس میں کوئی

خاص کامیابی حاصل نہیں کر سکے ... کیونکہ مجرم بہت چالاک ہے ...



اس نے پہلے ہی ہر طرح کی پیش بندی کر لی ہے ... ہمیں جو بھی سزا ملتا ہے ، ہم فوراً وہاں جاتے ہیں ... لیکن وہاں ناکامی ہم سے پہلے پہنچی ہوئی ہوتی ہے ... اور اس مرتبہ ہمارے والد صاحب ساتھ میں نہیں ... ورنہ شاید وہ مجرم کی پیش بندی کے جواب میں اپنی پیش بندی کر لیتے ... اور اب تک مجرم شکنجے میں آچکا ہوتا ... لیکن بہر حال آپ پریشان نہ ہوں ... ہم ان شاء اللہ مجرم تک پہنچ جائیں گے ...

اس کے خلاف ہمارے پاس بہت سا مواد جمع ہو چکا ہے ... لیکن ابھی کچھ باتیں ایسی ہیں ... جن کی وجہ سے ہم اس تک نہیں پہنچ پا رہے ... انی لیے ہم ایک بار پھر آپ کے پاس آئے ہیں ۔

”آپ ہمارے پاس نہیں ... اپنے گھر آئے ہیں ۔“ زینب نے ہنس کر کہا۔

”چینیہ بیٹی سہی ... اب ہم آپ سے کچھ سوالات کریں گے ... آپ ان کے جوابات خوب سوچ سمجھ کر دیجیے گا ... جواب ... میں جلدی کرنے کی ضرورت نہیں ۔

”اچھن بات ہے ... پوچھیے ۔

”آپ کے شوہر عبدالشکور صاحب رضا انڈسٹری میں کب کام کر رہے تھے ۔

”جی ... تقریباً تین سال سے ، اس سے پہلے باہر عام لوگوں کے ساتھ مزدوری کیا کرتے تھے ... پھر کسی نے انہیں بتایا کہ رضا انڈسٹریز میں کچھ مزدوروں کی جنگیں ہیں اور وہاں مستقل ملازم رکھا جائے گا ... جب کہ باہر تو مزدوروں کو کبھی مزدوری ملتی ہے کبھی نہیں ملتی ... میرے شوہر نے اس بارے میں مجھ سے بات کی ... ہم پہلے ہی اس سلسلے میں پریشان رہتے تھے ، کیونکہ مہینے میں آٹھ نو دن ضرور خالی چلے جاتے تھے اور گزر بسر بہت مشکل سے ہوتی تھی ... چنانچہ میری اور فاطمہ کی رائے لے کر انہوں نے اس کارخانے میں ملازمت کر لی ... عام مزدوری سے انہیں اگر روزانہ چار سو روپے ملتے تھے ... تو وہاں سے تھو سو روپے ملنے لگے ... ٹیٹی ایک ماہ کے انہیں اٹھارہ ہزار تنخواہ ملنے لگی اور اس طرح ہمیں کچھ بے فکری سے ہو گئی ۔

”آپ کو پتا ہے ... وہ کارخانہ کس چیز کا تھا ۔

”انہوں نے بتایا تھا ... وہ دواؤں کا کارخانہ تھا ۔

”بالکل ٹھیک ... انہوں نے کارخانے کے بارے میں کبھی کوئی بات نہ کی ہو ... کبھی کوئی پریشانی ظاہر کی ہو ۔

”کارخانے میں کام کرتے انہیں دو سال ہو گئے تھے ... دو سال تک تو انہیں کبھی کوئی پریشانی محسوس نہیں ہوئی ... لیکن پھر وہ



پریشان رہنے لگے تھے ... کہا کرتے تھے ... اب مجھے یہ ملازمت چھوڑ دینی چاہیے ... لیکن زیادہ پریشانی انہیں یہ تھی کہ چھوڑ کر کریں گے کیا ... 18 ہزار میں سے ہم لوگ دو سال میں کوئی خاص رقم بھی نہیں بچا پائے تھے کہ کچھ کام ہی کر لیتے ... جب ہم نے انہیں کریدا کہ آخر وہ اس کارخانے کی نوکری کیوں چھوڑنا چاہتے ہیں تو انہوں نے کہا تھا ... میں تم لوگوں کو بتاؤں گا ... پہلے میں اپنا شک دور کر لوں ... غالباً اس کارخانے میں کوئی غلط کام ہو رہا تھا ... لیکن افسوس ... وہ ہمیں کچھ نہ بتا سکے ... اور ہمیں ان کی لاش ملی ۔

”ہوں ... کیا آپ نے رپورٹ لکھواتے وقت یہ بات بتائی تھی ... کیونکہ اس صورت میں تو زیادہ امکان بھی بنتا تھا کہ کارخانے کے مالک نے انہیں قتل کر دیا ہو۔“

”ہم یہ باتیں نہیں سوچ سکے تھے ... ہم نے تو بس سیدھی سادی رپورٹ درج کرائی تھی ... یعنی گمشدگی کی۔“ انہوں نے بتایا۔  
”اور اس پولیس افسر کا نام کیا تھا جس نے رپورٹ لکھی تھی۔“  
”ان کا نام سب انسپکٹر خادم تھا۔“

”اچھی بات ہے ... ہم سب انسپکٹر خادم سے ملنے جا رہے ہیں ... ویسے کوئی اور بات جو آپ بتا سکیں۔“

”اس وقت تو کوئی بات ذہن میں نہیں ہے ... یاد آئی تو بتا میں گے ...“ زہب نے کہا۔

”ٹھیک ہے ... آپ فکر نہ کریں ... ہم اللہ نے چاہا تو اس کیس کے مجرم کو ضرور پکڑیں گے ... اور بہت جلد پکڑیں گے ... وہ لاکھ چالاک سہی۔“

وہ اسی وقت عبدالشکور کے علاقے کے تھانے پہنچے ... اندر انسپکٹر روشن ظلیل موجود تھے ... انہیں دیکھ کر چونک اٹھے ... لیکن پھر ان کے ساتھ خان رحمان اور پروفیسر داؤد کو دیکھ کر حیرت زدہ سے رہ گئے ... علیک سلیم کے بعد انسپکٹر روشن نے برا سامنہ بناتے ہوئے کہا۔  
”تو آپ لوگ یہاں بھی آگئے۔“

”مجبوری ہے جناب! ہمیں سب انسپکٹر خادم سے ملنا ہے۔“  
”سب انسپکٹر خادم ... اس کا تو یہاں سے تبادلہ ہو گیا ہے ... غالباً دو ماہ پہلے۔“

”خیر کوئی بات نہیں ... وہ کہاں لگے ہوئے ہیں۔“  
”کاشن پور میں۔“

”کاشن پور ... خیر ہم ان سے وہاں مل لیتے ہیں ... آپ بھربانی فرما کر مقتول عبدالشکور کی فائل نکلوا دیں ... وہ چھ نومبر کو قتل



دی "ہاں محمود۔"

محمود نے صورت حال بتائی ... انہوں نے معمول کے مطابق کہا: "موبائل انہیں دو۔"

"یہ لیں ... آئی جی صاحب سے بات کر لیں۔"

موبائل لینے سے پہلے اسپینر خلیل نے اسے گھور کر دیکھا ... پھر موبائل میں ہولا ...

"جی سر سلام علیکم۔"

"فائل انہیں دے دی جائے اور ان سے ہر ممکن تعاون کیا جائے۔ کیا آپ نہیں جانتے کہ یہ اسپینر جمشید کے بچے ہیں۔"

"جی نہیں ... انہوں نے نہیں بتایا تھا۔" اسی نے منہ بنا کر کہا۔

"اچھا ... فائل انہیں دے دیں ... یہ فائل ساتھ لے جانا چاہیں تو ساتھ لے جائے دیں۔"

"اچھی بات ہے۔"

اب اس نے اپنے ایک ماتحت کے ذریعے فائل نگہبانی اور انہیں دے دی ... ساتھ ہی اس نے کہا۔

"آپ یہ ساتھ ہی لے جائیں ... کیونکہ آپ اس کے مطالعے میں نہ جانے کتنی دیر لگائیں ... اس رجسٹر پر یہاں دستخط کر دیں ...

ہوئے تھے۔"

"کیوں نکلا ہوں ... آپ مجھے حکم دینے والے کون ہیں؟"

اس نے جل کر کہا۔

"ہم حکم نہیں دے رہے ... درخواست کر رہے ہیں۔"

"تب پھر درخواست نامنظور۔" اس نے مسکرا کر کہا۔

"آپ کی مرضی ... محمود نے براسا منہ بتایا ... پھر ...

سے موبائل نکال کر نمبر اٹا کر کیا۔

"کسے فون کر رہے ہیں۔"

"جو ہمیں فائل دلو اسکے۔"

"ہاں ضرور کوشش کر لیں ... کوئی حرج نہیں ... لیکن میں ...

نکھڑا کر نہیں دوں گا ... اس بات کو لکھ لیں۔"

"جی اچھا ابھی لکھ لیتے ہیں ... فکر نہ کریں۔" فاروقی ...

فرما کر کہا۔

محمود اور فرزانہ ہنس پڑے۔

"کسی بات پر ہنس رہے ہو تم لوگ۔" اسپینر روشن خلیل ...

کہا۔

اس وقت سلسلہ مل گیا ... اور آئی جی شیخ شام احمد کی ذرا ...

## تبادلہ

سب انسپکٹر خادم نے مقتول عبدالشکور کے کیس پر کچھ کام کیا ضرور تھا... لیکن پھر اس کا اس تھانے سے تبادلہ کر دیا گیا... پھر اس کے بعد فائل کو ہاتھ نہیں لگایا گیا تھا... فائل میں پوری کارروائی درج تھی... اس میں لکھا تھا...

”چھ نومبر کی صبح ایک نامعلوم شخص نے فون کیا کہ جنگل میں ایک لاش پڑی ہے... اس نے جنگل میں اس جگہ کی نشان دہی بھی کی... میں اپنے عملے کے ساتھ موقع پر پہنچا... وہاں واقعی لاش موجود تھی... اسے گلا گھونٹ کر ہلاک کیا گیا تھا... جائے واردات سے کوئی کام کی چیز نہ مل سکی... لاش کے کپڑوں کی تلاشی لی گئی تو اس کا شناختی کارڈ اور روزمرہ استعمال کی چند چیزیں مل گئیں... ان میں ایک کھانا... ایک چوڑی سی لٹ بک شامل ہیں... رات بک میں مقتول نے روزمرہ ضرورت کی چیزوں کے نام لکھے

تاکہ ہم افسران کو پوچھنے پر دکھا سکیں کہ فائل آپ لوگوں کے پاس ہے۔“

”جی اچھا۔“

انہوں نے دستخط کیے... انسپکٹر روشن ظلیل کا شکریہ ادا کیا اور تھانے سے باہر آ گئے... اب پھر انہوں نے گھر کا رخ کیا... گھر آکر لاہری میں آ گئے... فرش پر بیٹھ کر انہوں نے فائل کھول لی... اور ایک ساتھ اسے پڑھنے لگے... ان کی حیرت اب اور تیزی سے بڑھ رہی تھی...

☆☆☆



تھے... یعنی بازار سے اسے جو چیزیں لائی ہوتی تھیں وہ نوٹ بک میں لکھ لیتا تھا... اس کے علاوہ کوئی اور ایسی چیز نہیں ملی جس سے کوئی سراغ لگایا جاسکتا...

جائے واردات کا نقشہ بنایا گیا... ہر زاویے سے اس کی تصاویر لی گئیں... وہ تصاویر فائل میں موجود ہیں... شناختی کارڈ پر درج پتے کے ذریعے اس کے گھر گیا... گھر والوں کو موت کی اطلاع دینا بہت مشکل ثابت ہوا، کیونکہ وہاں صرف مقتول کی بیوی اور بیٹی تھیں... اور کوئی نہیں تھا... پھر بھی انہیں بتانا پڑا... انہیں ساتھ لے جا کر لاش دکھائی... انہوں نے پہچان لی... عبدالشکور کے بارے میں ان سے معلومات لیں... انہوں نے بتایا مقتول رضا انڈسٹری میں کام کرتا تھا... اور گھر سے کام پر جانے کے لیے ہی نکلتا تھا... لیکن شام کو واپس نہ آیا... انہوں نے محلے والوں کے ذریعے اسے ادھر تلاش کروایا... لیکن اس کا کوئی پتا نہ چلا... دوسرے دن لاش کی اطلاع ملی... میں نے اپنی تفتیش کا آغاز اس کارخانے سے کیا... میں کارخانے کے مالک سے ملا... اس کا نام وقار خان ہے... وقار خان نے بتایا کہ عبدالشکور بہت اچھا اور مخلص آدمی ہے... ڈیوٹی پر عین وقت پر آتا ہے... اور وقت پر چھٹی کرتا ہے... اسے

کسی کو کوئی شکایت نہیں... نہ اس کا کسی سے کوئی جھگڑا ہوا تھا... اُس وہ اور کوئی بات نہ بتا سکا... اب کل یا پرسوں... میرا ارادہ اس کے گھر کی چیزوں کی تلاشی لینے کا ہے۔"

اس کے علاوہ معمول کی تمام کارروائیوں کا اندراج کیا گیا تھا... لیکن گھر کی چیزوں کی تلاشی کا اس فائل میں کوئی ذکر نہیں تھا... اس کے بعد فائل میں کوئی کارروائی درج نہیں تھی... اور اس کا مطلب ہے... انہی دنوں اس کا تبادلہ کر دیا گیا تھا اور نئے آنے والے نے اس فائل کو ہاتھ ہی نہیں لگایا تھا اور یہ ایک عجیب بات تھی... پولیس عملی طور پر چاہے کوئی کارروائی نہ کرے... وہ خانہ پری کرنے کے لیے اندراج ضرور کرتی... یعنی فرضی کارروائی لکھ دیتی... لیکن اس فائل میں تو یہ کام بھی نہیں کیا گیا تھا...

"اس کا مطلب ہے... ہمیں ایک بار پھر انسپکٹر روشن خلیل سے ملا ہمارے گا اور سب انسپکٹر خادم سے بھی ملاقات کرنا ہوگی... اور میرا خیال ہے... پہلے سب انسپکٹر خادم سے مل لیا جائے... معاملہ تو یہ ہے... اس نے فائل پر کام شروع کیا ہوا تھا... پھر کیا ہوا۔"

"ٹھیک ہے... ہم چلتے ہیں۔" ارشد نے پشور انداز میں کہا۔

اس کی بات سن کر وہ ہنس کر اسیے دیے ... محمود نے پھر کہا۔  
 ”گلتا ہے ... آپ رشوت سے کوسوں دور بھاگتے ہیں۔“  
 ”اللہ کا شکر ہے۔“ اس نے فوراً کہا۔

”بات سمجھ میں آگئی ... ہم آپ کے پاس عبدالشکور قتل کیس کے سلسلے میں آئے ہیں ... اس وقت آپ لیاقت پور میں لگے ہوئے تھے۔“

”جی ہاں!“ انہوں نے فوراً کہا۔

”یہ ہمارے پاس عبدالشکور قتل کیس کی فائل موجود ہے۔“  
 ”اوہ ... انسپکٹر روشن ظلیل نے یہ آپ کو کیسے دے دی۔“  
 ان کے لیے میں بلا کی حیرت تھی ... ان کا سوال سن کر وہ مسکرا دیے  
 ... پھر فاروق نے کہا:

”وہ تو فائل دینے کے لیے کسی طرح بھی تیار نہیں تھے ... ہم  
 اگر اپنا اثر اور رسوخ استعمال نہ کرتے تو وہ ہرگز نہ دیتے۔“  
 ”یہی میرا اندازہ تھا ... خیر فرمائیے ... آپ مجھ سے اس  
 بارے میں کیا معلوم کرنا چاہتے ہیں۔“ انہوں نے پرسکون انداز میں  
 کہا۔

”آپ نے اس کیس پر کام شروع کیا تھا ... دقارخان کے

اب وہ تھانہ کاشن پور پہنچے ... سب انسپکٹر خادم موجود نہیں تھے  
 ... وہ گھر گئے ہوئے تھے ... تھانے سے ان کے گھر کا پتا نوٹ لیا  
 گیا اور اس طرح ان کے گھر پہنچے ... گھر دیکھ کر انہیں حیرت ہوئی۔  
 چھوٹا سا گھر تھا ... پولیس انسپکٹر تو بڑی بڑی کوشیوں میں رہتے ہیں۔  
 اور شان دار کاروں میں سفر کرتے ہیں ... محمود نے آگے بڑھ کر کھڑی  
 بجائی تو ایک ادھیڑ عمر آدمی باہر آگیا ... اس نے حیران ہو کر کہا۔

”ارے باپ رے ... آپ لوگ۔“

”تو آپ ہمیں پہچانتے ہیں۔“

”جی ... بالکل! آپ کو نہیں پہچانوں گا تو کسے پہچانوں گا۔“

”ہمیں آپ سے کام ہے۔“

”میں ڈرائنگ روم کا دروازہ کھولتا ہوں۔“

انہوں نے سر ہلا دیے ... جلد ہی وہ ڈرائنگ روم میں ان  
 کے سامنے بیٹھے تھے ... یہاں بھی انہیں بہت سادگی نظر آئی ... وہ ان  
 وقت شلواری قمیض میں تھا ... انہوں نے اس کے لیے اچھے جذبات  
 کیے اور محمود تو کہے بغیر نہ رہ سکا:  
 ”آپ پولیس میں ملازم ضرور ہیں ... لیکن پولیس والے تو  
 ہیں۔“



والے کر دیں تو یہاں سے چلا جاؤں گا۔“  
 ”اس کا مطلب ہے ... جب آپ نے خود تبادلہ نہ کرایا تو ان  
 نامعلوم لوگوں نے کروا دیا۔“

”جی ہاں! یہی کہنا چاہتا ہے۔“  
 ”تب تو معاملہ آسان ہو گیا۔“ محمود نے پر جوش انداز میں  
 کہا۔

”جی ... بھلا وہ کیسے؟“  
 ”اس شخص کا نام معلوم کرنا مشکل نہیں ہو گا ... جس نے آپ  
 کا تبادلہ کرایا تھا ... اور جب اس کا نام معلوم ہو گیا تو اس کا تعلق اس  
 کیس کے مجرم سے ثابت ہو جائے گا۔“  
 ”آپ کی بات ٹھیک ہے ... لیکن شاید آپ اس کا نام معلوم  
 نہ کر سکیں۔“

”بھلا ہم کیوں معلوم نہیں کر سکیں گے۔“  
 ”آپ کوشش کر لیں ... یہ صرف میرا خیال ہے۔“  
 ”اچھی بات ہے ... ہم آپ کو بتائیں گے کہ اسی سلسلے میں ہم  
 کاماب ہوئے یا نہیں۔“  
 ”میں آپ کے فون کا انتظار کروں گا۔“

کارخانے بھی گئے تھے ... اس سے ملے بھی تھے ... لیکن پھر فائل میں  
 کوئی کارروائی نہیں ڈالی گئی۔“  
 ”مجھے وہاں سے تبدیل کر دیا گیا تھا ... کیس پر کام کیسے جاری  
 رکھتا۔“ انہوں نے منہ بنایا۔

”ہوں ... کیا آپ کو اس کیس پر کام کرتے ہوئے کوئی اضافی  
 وغیرہ تو نہیں ملی تھی۔“

ان کے چہرے پر ایک رنگ آکر گزر گیا ... قدرے پریشان  
 گئے ... آخر بولے ...

”آپ کا اندازہ درست ہے۔“  
 ”کیا مطلب۔“

”کسی نامعلوم آدمی نے مجھے دھمکی دی تھی ... میں اس کیس  
 کام نہ کروں اور اس پولیس اسٹیشن سے اپنا تبادلہ کرا لوں ... اگر  
 کرایا تو ہم خود کروا دیں گے ... اور تم سے بٹ بھی لیں گے۔“  
 ”اوہ ... اس کا مطلب ہے ... اس دھمکی کے بعد آپ ...  
 اپنا تبادلہ کروا لیا تھا۔“ فرزانہ نے فوراً کہا۔

”نہیں! میں نے تبادلہ نہیں کرایا تھا ... میں نے فیصلہ کیا ...  
 ... زندگی رہے یا جائے ... اپنا تبادلہ خود نہیں کراؤں گا ... ہاں!“

برکت تھی۔“

”اللہ کا شکر ہے۔“ وہ خوش ہو کر بولے۔

وہ وہاں سے سیدھے انسپکٹر روشن خلیل کے پولیس اسٹیشن آئے... انہیں دیکھ کر روشن خلیل نے برا سامنہ بنایا۔

”آپ لوگ پھر آگئے۔“

”کیا کریں... مجبوری ہے۔“

”خیر... بتائیں... اب کیا کام ہے۔“

”انسپکٹر خادم کی جگہ تبادلے میں آپ ہی یہاں آئے تھے... یا آپ سے پہلے کوئی اور صاحب آئے تھے۔“

”میں ہی آیا تھا۔“ انہوں نے بھٹا کر کہا۔

”خوب! یہ تبادلہ کس کی سفارش پر ہوا تھا۔“

”کیا مطلب !!!“ وہ زور سے اچھلا... اس کی آنکھوں میں خوف پھیل گیا...

”ہم نے پوچھا ہے... آپ کا یہاں تبادلہ کس کی سفارش پر ہوا تھا۔“

”کسی کی سفارش پر بھی نہیں ہوا تھا... محکمہ کارروائی تھی۔“

اس نے جواب دیا۔

”اگر آپ کو اپنے طور پر کوئی بات پہلے ہی معلوم ہو تو ہمیں بتا دیں... اس طرح ہمارا وقت بچے گا۔“

”ایسی کوئی بات نہیں... یہ صرف میرا اندازہ ہے... کہ آپ اس شخص کا نام معلوم نہیں کر سکیں گے۔“

”اوکے... آپ کا شکریہ... اب ہم چلیں گے۔“

”چائے آرہی ہے... میں گھر والوں کو کہہ چکا ہوں۔“

”یہ آپ نے تکلف کیا... ہمارا تو یہ یوں بھی چائے کا وقت نہیں ہے۔“

”اوہ اچھا... پھر تو میں آپ کو مجبور نہیں کروں گا۔“ انہوں نے قدرے غم زدہ انداز میں کہا۔

”آپ اس بات کو محسوس کر رہے ہیں... خیر ہم آپ کی دلجوئی کے لیے پی لیتے ہیں... آج اپنا اصول توڑ لیتے ہیں۔“

”اوہ... شکریہ... بہت بہت شکریہ۔“

انہوں ان کے ساتھ چائے پی... چائے بہت پر لطف تھی اور اس سے بھی سادگی کی مہک آرہی تھی... آخر وہ ان کا شکریہ ادا کرتے ہوئے باہر آگئے... چلتے وقت پروفیسر داؤد نے کہا۔

”آپ کی چائے سنہ بہت اچھا لگتا ہے۔“ اس میں حلال کی



"خیر! یونہی سہی ... آپ نے جب یہاں کا چارج سنبھالا ... اس وقت یہ معاملہ بالکل تازہ تھا ... آپ نے اس سلسلے میں کوئی کام نہیں کیا ... کارروائی کو آگے نہیں بڑھایا۔"

"میں اپنے فرائض کے بارے میں خوب جانتا ہوں ... آپ مجھے سہتی نہیں پڑھا سکتے ... آپ جا سکتے ہیں۔"

"اچھی بات ہے ... ہم جا رہے ہیں۔"

وہ تھانے سے باہر نکل آئے اور سیدھے آئی جی کے پاس پہنچے ... وہ انہیں دیکھ کر مسکرا دیے ...

"ہم اس کیس میں اللہ کی مہربانی سے برابر آگے بڑھ رہے ہیں ... اب آپ سے ایک کام آڑا ہے۔"

"ہاں کہو۔"

"6 نومبر کو عبدالشکور نامی شخص قتل ہوا تھا ... اس کا گھر تھا: لیاقت پور میں شامل ہے، لہذا اس وقت تھانہ لیاقت پور کے سب انسپکٹر خادم نے اس کیس کی تفتیش شروع کی ... لیکن تفتیش شروع کیے ابھی چند دن ہی ہوئے تھے کہ وہاں سے سب انسپکٹر خادم کا تبادلہ کر دیا گیا ... اور ان کی جگہ انسپکٹر روشن غیل کو لگا دیا گیا۔" یہاں تک کہہ کر محمود خاموش ہو گیا۔

"اچھا تو پھر؟" آئی جی صاحب نے فوراً کہا۔

"ہم جانتا چاہتے ہیں کہ یہ تبادلہ کس کی سفارش پر کیا گیا تھا کیونکہ اس تبادلے کے بعد انسپکٹر روشن غیل نے فائل کو ہاتھ تک نہیں اگایا ... اب لگتا ہے ... کسی نے جان بوجھ کر انسپکٹر خادم کو وہاں سے تبدیل کر لیا تھا ... تاکہ اس کیس کی تفتیش نہ ہو سکے۔"

"اوہ اچھا ... میں ابھی یہ فائل نکھواتا ہوں اور ان تاریخوں کے رجسٹر بھی ... لیکن ہو سکتا ہے ... یہ تبادلہ ممکنہ کارروائی ہو۔"

"تیلے اس صورت میں ہمیں معلوم تو ہو جائے گا۔"

"اچھی بات ہے۔"

انہوں نے کہا اور اپنے ایک ماتحت کو بلا کر اسے ہدایات دیں ... کوئی پندرہ منٹ بعد اس کی واپسی ہوئی ... اس کے ہاتھ میں ایک فائل تھی ... جو انہی اس فائل کو کھولا گیا ... سفارش کرنے والوں کا نام ان کے سامنے آگیا ...

☆☆☆

تھی... ان کی سرکاری حیثیت تو تھی نہیں۔

”انکل... اب آپ ہمارے ابا جان کو ادھر بھیج دیں...“

کیس بڑے آدمی تک جا پہنچا ہے۔“

”بڑا آدمی... کیا مطلب۔“

”یہ... یہ تو کسی ناول کا نام ہو سکتا ہے۔“ فاروق رہ نہ سکا۔

محمود اور فرزانہ نے گھور کر اسے دیکھا جبکہ آئی جی صاحب مسکرا دینے اور وہ برا سامنہ بنا کر رہ گیا۔

”سر میں بتاتا ہوں... مقتول عبدالشکور کا تعلق تھانہ لیاقت

پور سے تھا... وہاں اس وقت انسپکٹر خادم لگے ہوئے تھے... انہوں

نے کیس پر نہایت درست طریقے سے اور دیانت داری سے کام شروع

کیا... اب قاتل کو فکر لاحق ہوئی کہ اگر تفتیش جاری رہی تو کہیں

پولیس اس تک نہ پہنچ جائے... اس نے اپنے تعلق والے قومی اسمبلی

کے ممبر ناصر خان سانی سے بات کی اور خواہش ظاہر کی کہ فوری طور پر

انسپکٹر خادم کا وہاں سے تبادلہ کر دیا جائے... ناصر خان نے فوراً یہ

کام کر دیا... اس طرح وہاں سے انسپکٹر خادم کو تبدیل کر دیا گیا اور

انسپکٹر روشن ظلیل کو وہاں لگوا دیا... انسپکٹر روشن ظلیل نے تھانے کا

چارج لیتے ہی فائل بند کر دی... کیونکہ اسے کسی کا ڈر تو تھا نہیں وہ تو

## بڑا آدمی

انہوں نے دیکھا، سفارش ناصر خان سانی نے کی تھی... ”...“

سبھی اس نام کے شخص کو بہت اچھی طرح جانتے تھے... یہ شخص آئی

اسمبلی کا ممبر تھا اور جب الیکشن ہوتے، یہ ضرور کامیاب ہوتا تھا... ”...“

بار حکومتی پارٹی کی طرف سے ہی الیکشن لڑتا تھا... ان دنوں بھی ”...“

قومی اسمبلی کا ممبر تھا... گویا اس شخص نے سب انسپکٹر خادم کو تھانہ

لیاقت پور سے تبدیل کرنے کے لیے سفارش کی تھی اور اس کی بہار

انسپکٹر روشن ظلیل کو لگوا دیا تھا... تاکہ عبدالشکور کے قتل کی فائل دوبارہ

جائے... اس کیس پر کوئی کام نہ ہو...

اب انہوں نے آئی جی صاحب کی طرف دیکھا... کیونکہ ”...“

اب چھوٹی سطح پر نہیں رہ گیا تھا... ایک مزدور کے قتل کا معاملہ قومی

اسمبلی کے ایک بڑے ممبر تک جا پہنچا تھا اور اب ہر قدم حد ”...“

محتاج رہ کر اٹھاتا تھا... ان کے والد ان کے ساتھ ہوتے تو اور ”...“



”کیا... انکل... آپ چلیں گے ہمارے ساتھ۔“  
 ”اب اونہ کیا گروں... خان صاحب آج کل یہاں ہیں نہیں...  
 ... ہیردن ملک ڈیوٹی دے رہے ہیں۔“

”لیکن انکل؟ یہ آپ کی شان کے خلاف ہوگا۔“

”ارے نہیں... کوئی ایسی بات نہیں... سب ٹھیک ہے۔“

جلد ہی وہ آئی جی صاحب کی گاڑی میں ناصر خان سانی کی کوٹھی کی طرف جا رہے تھے... اور محمود، قازوق اور فرزاد اس وقت عجب خاص محسوس کر رہے تھے... انہیں شرم اور گھبراہٹ بھی محسوس ہو رہی تھی... کہ ان کی وجہ سے شیخ صاحب کو خوب جانا پڑ رہا تھا... لیکن وہ کمر بھی کیا سکتے تھے... کیس اس وقت ایسے موز پر آکر رگ گیا تھا کہ اس سوال کا جواب ضروری ہو گیا تھا...

”انکل! ہمیں بہت افسوس ہے۔“ پھر بھی محمود نے کہہ دیا۔

”کس بات پر محمود؟“ وہ چونکے... دو سب گاڑی کے پچھلے حصے میں تھے۔

”آپ کو ہماری وجہ سے زحمت کرنا پڑی۔“

”آپ کی وجہ سے نہیں... کیس کی وجہ سے... تم لوگ اپنی آلات کے لیے سب نہیں کرتے پھر رہے... بے چارے پروفیسر داؤد

قومی اسمبلی کے ممبر کا خاص آدمی تھا... مطلب یہ کہ ہمیں ناصر خان سانی سے صرف یہ پوچھنا ہے کہ اس نے کس کے کہنے پر یہ تیار کر لیا تھا۔“

”تو تم مجھ سے کیا چاہتے ہو؟“ آئی جی صاحب نے پریشانی کے عالم میں کہا۔

”اگر ہم وہاں جاتے ہیں تو وہ کہہ سکتے ہیں... آپ تو پچھلے پولیس میں ملازم ہی نہیں ہیں... تب ہمارا کیا جواب ہوگا۔“

”سوچ تو تمہاری درست ہے... لیکن تم مجھ سے کیا چاہتے ہو۔“

”مشورہ۔“ محمود نے فوراً کہا۔

آئی جی فیس دینے... پھر انہوں نے کہا۔

”تم اکرام کو ساتھ لے جاؤ... یہ سوال سب اسٹیج پر آکر

کر لیں گے... آپ لوگ خاموشی سے جائزہ لے لیں۔“

”انکل اکرام اتنے بڑے عہدے کے تو ہیں نہیں... اور ان

کے سوال کا جواب نہ دیں تو ہم کیا کریں گے۔“

”یہ تم نے تو انہیں میں ڈالی دیا... اچھا چلو... میرا

پتا ہوں۔“ انہوں نے فیس کر کہا۔

یہ کہہ کر وہ چلا گیا... تین منٹ بعد واپس آیا...  
 ”صاحب نے ہدایات دی ہے کہ آپ لوگوں کو ڈرائنگ روم  
 میں بٹھایا جائے۔“  
 ”اچھی بات ہے۔“

ڈرائیور نے یہ پیغام بکچلے جیسے میں سنا دیا... اب وہ نیچے از  
 اُٹے... پہرے دار انہیں اندر لے آیا... گیٹ کے اندر ہی گھر کا  
 مالزم کھڑا تھا... اس نے انہیں سلام کیا اور بولا...  
 ”آئیے سر۔“

وہ انہیں ڈرائنگ روم میں لے آیا... انہوں نے دیکھا...  
 ڈرائنگ روم بہت شان دار تھا... اس کی ہر چیز سے امارت ٹپک رہی  
 تھی... یوں لگتا تھا جیسے ان کے پاس ضرورت سے زیادہ پیسے ہوں۔  
 پھر تین منٹ بعد قدموں کی چاپ سنائی دی... اور آخر ایک  
 لمبے چوڑے جسم کا سرخ و سفید رنگ والا شخص اندر داخل ہوا... اس  
 کی گردن تھی ہوئی تھی... اس کی سخت آواز سنائی دی...  
 ”السلام علیکم شیخ صاحب کیسے زحمت کی...“ یہ کہتے ہوئے وہ  
 ان کے سامنے والے صوفے پر بیٹھ گیا۔

”سر! ایک عجیب سا معاملہ ہے... کہتے ہوئے بھی عجیب سا

اور خان رحمان تک تم تینوں کے ساتھ سرگرداں ہیں۔“  
 ”پھر بھی ہمیں شرمندگی ہو رہی ہے۔“  
 ”کوئی ضرورت نہیں ہے شرمندہ ہونے کی ہاں۔“ انہوں نے  
 منہ بنایا۔

”جی اچھا... آپ کہتے ہیں تو نہیں ہوتے شرمندہ۔“ فاروقی  
 نے گھبرا کر کہا۔

اور وہ ہنسنے لگے... ایسے میں گاڑی رک گئی... انہوں نے  
 دیکھا... وہ ایک عالی شان مکان کے سامنے کھڑے تھے... محل نما ان  
 مکان کے بہت بڑے گیٹ پر چار مسلح پہرے دار موجود تھے... ان  
 میں سے ایک فوراً گاڑی کی طرف آیا... کیونکہ سرکاری گاڑی مساف  
 نظر آرہی تھی... اس نے ڈرائیور سے پوچھا...

”کون صاحب ہیں اور کن سے ملنا ہے۔“  
 ”آئی جی صاحب... ناصر خان سانی سے ملاقات کریں۔“  
 ”آپ گاڑی میں ہی تشریف رکھنا پسند کریں گے یا لان میں  
 بیٹھیں گے۔“

”پہلے آ پیغام دے دیں... پھر وہ جیسا کہیں ہمیں بتا دیں۔“  
 ”اچھی بات ہے۔“



چائے کی ڈالی دھکیلتے ہوئے اندر آگیا ... انہیں چائے پینی پڑی ...  
چائے کے دوران پہلی مرتبہ انہوں نے پروفیسر داؤد، خان رحمان،  
محمود، فاروق اور فرزادہ کی طرف دیکھا ... پھر بولے ...  
''اگر میں غلطی نہیں کر رہا تو یہ پروفیسر داؤد صاحب ہیں اور یہ  
مشہور و معروف ہستی خان رحمان ہیں ... یعنی ہیروں کی کانوں کے  
مالک ... اور یہ تینوں انسپکٹر جمشید صاحب کے بچے ہیں۔''  
''آپ کا اندازہ بالکل درست ہے سر۔'' آئی جی صاحب  
سکرائے۔

''تب آپ مجھے صاف صاف بتائیں ... کیا انسپکٹر روشن خلیل  
نے کوئی غلط کام کیا ہے۔''  
''اس بات کا امکان ہے سر ... لیکن ابھی ہم تفتیش کر رہے  
ہیں۔''

''اچھی بات ہے ... اگر اس نے کوئی جرم کیا ہے تو میں اپنی  
سفارش واپس لے لوں گا ... آپ قانونی کارروائی کر سکتے ہیں۔''  
''بہت بہت شکریہ ... ہمیں آپ سے یہی امید تھی۔''  
''کوئی بات نہیں۔'' ناصر سانی سکرائے۔

اور پھر چائے کے بعد وہ اٹھ کھڑے ہوئے ... سانی صاحب

لگ رہا ہے ... لیکن پھر بھی کہنے پر مجبور ہوں۔''  
''ایسی کیا بات ہے شیخ صاحب! آپ بے گھر ہو کر کیسے۔''  
''سانی صاحب ... آج سے چھ ماہ پہلے آپ نے میرے ایک  
انسپکٹر روشن خلیل کی سفارش کی تھی ... آپ نے فرمایا تھا ... ات تھا  
لیاقت پور میں لگا دو ... سو ہم نے اس کا تبادلہ کر دیا تھا ... اب  
وہاں لگا دیا تھا اور وہاں جو انسپکٹر خادم لگا ہوا تھا، اسے کسی اور جگہ  
بھیج دیا تھا۔'' یہاں تک کہہ کر آئی جی صاحب خاموش ہو گئے۔  
''اچھا تو پھر ... آپ کیا چاہتے ہیں ... یہ تو آپ نے بتایا  
نہیں۔''

''آپ سے صرف یہ پوچھنا تھا کہ آپ سے اس تبادلے سے  
لیے کسی نے کہا تھا۔''

''کسی نے بھی نہیں ... انسپکٹر روشن خلیل نیزے ملنے والے ہیں  
... انہوں نے خود یہ خواہش کی تھی، میں نے ان کی سفارش کر دی۔''  
''بہت بہت شکریہ سر! بس ہمیں یہی کام تھا ... اب ہمیں  
اجازت دیں۔''

''بھلا یہ کیسے ہو سکتا ہے کہ آپ چائے پیے بغیر چلے جائیں۔''  
اسی وقت ڈرائنگ روم کا اندرونی دروازہ کھل گیا اور ناصر

اپنی ہوتی ہے۔"

"بالکل ٹھیک کہا پروفیسر صاحب آپ نے ... ہم خود ان کے ساتھ رہنا پسند کرتے ہیں ... دراصل اس قسم کے کاموں میں ہمیں مزہ بہت آتا ہے۔"

اور وہ مسکرا دیئے ... پھر آئی جی صاحب کے دفتر سے وہ اپنی گاڑی میں تھانہ لیاقت پور کی طرف روانہ ہوئے ... کیس میں دلچسپی اب اور زیادہ بڑھ گئی تھی ... اور وہ بے چینی بھی محسوس کرنے لگے تھے ... چاہتے تھے، اب جلد از جلد اس کیس کا اختتام ہو جائے ... انسپکٹر روشن ظلیل تھانے میں موجود تھا ... اس نے انہیں دیکھ کر حیرت سے ہلکیں چھپکائیں ... اور دور سے ہی بولا ...

"آپ لوگ پھر آگئے۔"

"جی ہاں! کیا کیا جائے ... مجبوری ہے۔" فاروق نے کندھے اچکائے۔

"اب کیا ہوا۔"

"چھ ماہ پہلے آپ کی سفارش ناصر خان سانی صاحب نے کی تھی کہ آپ کو تھانہ لیاقت پور میں لگا دیا جائے۔" محمود یہاں تک کہہ کر رک گیا۔

نے ان سے ہاتھ ملائے اور وہ باہر نکل آئے ... ناصر سانی ڈرائنگ روم کے پاس سے ہی اندر چلے گئے ...

اپنی گاڑی میں بیٹھتے ہی آئی جی صاحب نے پوچھا ...

"کیا خیال ہے اور اب آپ لوگوں کا کیا پروگرام ہے۔"

"اپنی گاڑی ہم دفتر ہی میں چھوڑ آئے ... لہذا ہمیں آپ کے ساتھ ہی دفتر تک جانا پڑے گا۔"

"میں ناصر خان سانی صاحب کے بارے میں پوچھ رہا ہوں۔"

"کچھ کہا نہیں جاسکتا ... اپنی بات کہنے کے بعد انہوں نے خود

کو تو بری الذمہ قرار دے دیا ہے ... ہاں اگر انسپکٹر روشن ظلیل یہ کہہ

دے کہ نہیں ... اس تباہ لے کے لیے میں نے نہیں کہا تھا ... یہ خود

ان کی تجویز تھی ... تب اس معاملے میں ان پر شک کیا جائے گا ...

اس لیے۔" محمود کہتے کہتے رک گیا ...

"ہوں ... میرا مشورہ یہ ہے کہ اگر معاملہ سانی صاحب تک پہنچ

جائے تو مجھے بتا دیتا ... ایسا نہ ہو کہ مشکل میں پھنس جاؤ اور اپنے

ساتھ پروفیسر صاحب اور خان صاحب کو بھی مشکل میں ڈال لو۔"

"آپ بھی کیا بات کرتے ہیں شیخ صاحب ... یہ ہمیں مشکل

میں ڈالتے کب نہیں ... یہ اور بات ہے کہ اس میں زیادہ مرضی ہماری



## مقتول

اس نے بوکھلا کر دروازے کی طرف دیکھا... اس کے دفتر کے دروازے پر ایک عجیب سے حلیے کا شخص کھڑا تھا... یہ دیکھ کر اس کا منہ اور زیادہ بن گیا...

”اور آپ کون ہیں۔“

”دوسرے بائیں... آپ مجھے نہیں جانتے... میں ہوں۔“ وہ شخص کہتے کہتے رک گیا۔

”ہاں... ہاں... کیسے، آپ کون ہیں۔“

”تو آپ مجھے نہیں جانتے۔“

”نہیں! میں تو زندگی میں پہلی بار آپ کو دیکھ رہا ہوں۔“

”حیرت ہے... کمال ہے... میرا خیال تھا کہ آپ مجھے دیکھتے ہی پہچان لیں گے۔“ اس نے مسکرا کر کہا۔

”آپ بلاوجہ میرا وقت ضائع کر رہے ہیں۔“

”اچھا تو پھر؟“ اس کی بھنویں تن گئیں۔

”آپ کو یہاں آنے سے کیا دلچسپی تھی... اور آپ نے آنے کے بعد مقتول عبدالشکور کی فائل کیوں بند کر دی تھی... جب کہ اس پر آسانی سے کام جاری رکھا جاسکتا تھا۔“ محمود نے چبھتے ہوئے لہجے میں کہا۔

ڈنکپٹر روشن غلیل کا چہرہ یک دم سرخ ہو گیا... پھر وہ اچھل کر کھڑا ہو گیا... اس نے چیخ کر کہا۔

”آپ سے مطلب... آپ کون ہوتے ہیں پوچھنے والے۔“

”یہ میں پوچھ رہا ہوں تم سے۔“

ایک آواز سنائی دی...

☆☆☆

”اچھی بات ہے ... آپ مجھے ابھی پہچان لیں گے ... میں آپ کو اپنا اصل چہرہ دکھاتا ہوں ...“

”کیا مطلب ... آپ ... آپ میک اپ میں ہیں۔“

”ہاں! بالکل ... اور جب میں اپنے چہرے سے میک اپ ختم کر دوں گا ... تب آپ مجھے فوراً سے بھی پہلے پہچان لیں گے۔“

”رک ... کیا واقعی۔“

آنے والے شخص نے کوئی جواب نہ دیا ... ان کے ساتھ والی خالی کرسی پر بیٹھ گیا ... اس کے چہرے پر ایک پراسرار مسکراہٹ تھی ... محدود وغیرہ بھی حد درجے حیرت سے اس کی طرف دیکھ رہے تھے ... کیونکہ وہ بھی نہیں سمجھ پائے تھے کہ وہ کون شخص ہے ...

اب اس نے اپنے چہرے پر سے میک اپ اتارنا شروع کیا ... پھر اچانک انسپکٹر روشن خلیل بہت زور سے اچھلا ... اس کے منہ سے چیخ کے انداز میں نکلا ...

”نہیں ... نہیں ... یہ کیسے ہو سکتا ہے۔“

اب انہوں نے بھی پہچان لیا کہ وہ شخص بالکل عبدالشکور سے ملتا جلتا تھا ... عبدالشکور جو کہ نذیب کا شوہر تھا اور جو فاطمہ کا والد تھا ... اور جسے قتل کر دیا گیا تھا ... وہ ان کے سامنے زندہ سلامت تھا ... اس

کی فوٹو نذیب نے انہیں دی تھی اس لئے وہ بھی اسے دیکھتے ہی پہچان گئے۔

”نہیں ... تمہیں تو قتل کر دیا گیا تھا ... میرے یہاں آنے سے پہلے کی بات ہے ... تمہاری لاش یہیں لائی گئی تھی ... اور اس کیس پر انسپکٹر خادم نے کام شروع کیا تھا ... تم بھلا زندہ کیسے ہو سکتے ہو؟“

”اپنی آنکھیں کھول کر مجھے غور سے دیکھ لو ... دوسرے یہ کہ میں زندہ ہوں یا نہیں مجھے دیکھ کر تمہیں ڈرنے اور گھبرانے کی کیا ضرورت ہے ... اس کا صاف مطلب ہے ... میرے قتل سے تمہارا گہرا تعلق ہے ... یہی بات ہے نا۔“

”کیا ... کیا کہا تم نے ... میرے قتل سے، گویا تم لاش ہو۔“

”ہاں! میں ایک مردہ ہوں ... تو بھی تمہیں اس سے کیا۔“

”یہ ... یہ ناممکن ہے ... تم ضرور کوئی فراڈ ہو۔“ یہ کہتے ہوئے اس نے زور دار انداز میں گھٹی بجا دی ... فوراً ہی تین چار کانٹیل اندر آ گئے۔

”اس شخص کو قابو میں کر لو۔“ یہ کہتا ہوا وہ گئی۔

میک اپ میں ہے۔“



"ہاں ہاں ... ضرور گرفتار کرلو ... کوئی مسئلہ نہیں۔"

کانشیل اس کی طرف بڑھے اور پھر انہوں نے اس کے ہاتھوں میں ہتھکڑی لگا دی ...

"آپ ... آپ کون ہیں۔"

"میں ... میں عبدالشکور ہوں۔" اس نے کہا۔

"کیا !!!" کانشیل مارے خوف کے چٹا اٹھے۔

"اور مزے کی بات ... مجھے تمہارے انسپکٹر روشن خلیل نے قتل

کیا تھا۔"

"نہیں۔" انسپکٹر روشن خلیل نے چیخ کر کہا۔

"لیکن مشکل یہ ہے کہ تم نے یہ کام اپنے لیے نہیں ... اپنے

باس کے کہنے پر کیا تھا ... باس نے تمہیں حکم دیا تھا کہ عبدالشکور کو

قتل کر دو ... سو تم نے اپنے ماتحتوں کے ساتھ مل کر سادہ لباس میں

عبدالشکور کو لفٹ کے بہانے ہلاک کر دیا تھا اور اس کی لاش جنگل میں

پھینک دی تھی ... بلکہ تم نے جنگل میں لے جا کر ہی مجھ غریب کا گلا

گھونٹا تھا ... کیا میں غلط کہہ رہا ہوں۔"

"نہیں ... نہیں ... ہاں ... غلط سے ... تم جھوٹے ہو ... تم

کوئی روح دوح نہیں ہو ... تم فراڈ ہو ... لے جاؤ اسے اور حوالات

میں بند کر دو۔"

"اس سے کیا ہو گا ... میں روح ہوں ... حوالات مجھے اپنے

اندر نہیں رکھ سکے گی ... بلکہ تمہارے یہ ماتحت مجھے لے جا ہی نہیں

سکیں گے ... بے شک یہ کوشش کر کے دیکھ لیں۔"

"تم نے سنا نہیں ... یہ سب فراڈ ہے ... اسے لے جاؤ۔"

"بہت بہتر سر ... ابھی لیجیے۔" انہوں نے ایک ساتھ کہا۔

اور پھر انہوں نے اسے اٹھانے کی کوشش شروع کر دی ... لیکن

ان سے اٹھایا نہ جا سکا ...

"کیا بات ہے ... یہ تم سے اٹھ کیوں نہیں رہا ... سب مل کر

اٹھاؤ۔"

"سر؟ یہ شخص ہم سے نہیں اٹھے گا ... کہیں ... کہیں یہ واقعی

کوئی روح تو نہیں ... کوئی مردہ تو نہیں ہے۔"

"کیا فضول بات ہے۔"

میں اس لمحے ... وہ شخص اچھل کر کھڑا ہو گیا ... اور اس سے

چٹے ہوئے کانشیل گرے اچھل اچھل کر سب حیرت زدہ رہ گئے ...

ساتھ ساتھ ... اٹھا کر باہر کی طرف لے گئے ... لیکن جاتے جاتے

اس کا ہاتھ بٹنی کی تیزی سے گھوما اور بٹنے کی صورت میں انسپکٹر روشن

”یعنی تم اس شخص کے لیے تعظیم کا لفظ اختیار کر رہی ہو۔“ محمود نے جھلا کر کہا۔

”ہاں! کر رہی ہوں۔“ فرزانہ نے پھاڑ کھانے والے انداز میں کہا۔

”ارے ارے... تم لڑنے پر ادھار تو نہیں کھا بیٹھیں۔“  
”مجھے کیا ضرورت ہے... ادھار کھا بیٹھنے کی... میں کوئی غریب ہوں... اور پھر میرے تو انکل خان رحمان جیسے انکل موجود ہیں... ماشاء اللہ۔“ فرزانہ ہنسی۔

”مجھ جیسے انکل خان رحمان... وہ کون ہیں...“ خان رحمان نے بوکھلا کر کہا۔

اور انہیں ہنسی آگئی...

”انکل یہ آپ ہی کو کہہ رہی ہے۔“

”ہائیں اس کی یہ مجال۔“ خان رحمان اور زیادہ ڈکھڑ گئے۔

”بگڑیں نہ انکل۔“

”کیا کہا... میں اور بگڑ گیا... بگڑیں میرے دشمن۔“

”آمین...“ پروفیسر داؤد نے فوراً کہا۔

”اور آپ نے کس بات پر آمین کہا۔“ خان رحمان ان پر الٹ

خلیل کی ٹھوڑی پر لگا... وہ کرسی سمیت دوسری طرف الٹ گیا... اور ساتھ ہی وہ شخص یہ جا وہ جا۔

”ارے ارے... وہ نکلا جا رہا ہے... آؤ اسے روکیں۔“  
فرزانہ چلائی۔

”اوہ ہاں واقعی...“ فاروق نے پرزور انداز میں کہا۔

”آؤ پھر۔“ محمود نے کہا اور تینوں نے باہر کی طرف دوڑ لگادی... عین اس لمحے انہوں نے اس شخص کو ایک کار میں فرار ہوتے دیکھا... انہوں نے بھی آؤ دیکھا نہ تاؤ... اپنی گاڑی میں لد گئے... اور بلا کی رفتار سے اس کے تعاقب میں روانہ ہو گئے۔

دوسری طرف تھانے میں سے کوئی بھی اتنی پھرتی نہ دکھا سکا تھا... گویا وہ تعاقب میں روانہ ہو ہی نہیں سکے تھے... دوسری کار ٹھہر...  
لحہ دور ہوتی جا رہی تھی اور درمیانی فاصلہ بڑھتا جا رہا تھا...

”میرا خیال ہے ہم انہیں نہیں پکڑ سکیں گے۔“ محمود، فاروق، خان رحمان اور پروفیسر داؤد نے فرزانہ کی آواز سنی۔

”کیا کہا... تم نے... ہم انہیں نہیں پکڑ سکیں گے؟“  
فاروق نے حیران ہو کر کہا۔

”ہاں میں نے یہی کہا ہے۔“ فرزانہ نے منہ بتایا۔



... تو ہم سمجھ گئے تھے کہ یہ ضرور ابا جان ہیں۔“

”تب پھر تمہیں ان کے تعاقب میں روانہ ہونے کی کیا ضرورت تھی۔“ خان رحمان نے منہ بنایا۔

”ہم نے سوچا ... شاید ابا جان تھانے سے دور جا کر ہم سے ملاقات کریں گے اور اس کیس کے سلسلے میں بات چیت کریں گے ... لیکن اب معلوم ہوا، ان کا ایسا کوئی ارادہ نہیں ... لیکن ان کی اس اچانک آمد نے ہمیں کم از کم یہ بتادیا ہے کہ اس معاملے میں ... میرا مطلب ہے ... عبدالشکور کے قتل میں انسپکٹر روشن خلیل کا بہت بڑا ہاتھ ہے۔“

”ہوں ... ضرور یہی بات ہے اور ابا جان یہی ثابت کرنے کے لیے آئے تھے ... اب اس کیس میں ہمارے لیے آسانی ہو گئی ہے ... ہم انسپکٹر روشن خلیل کے گرد گھیرا جگ کر سکتے ہیں۔“

”ہوں! اب ہمیں ہر قدم سوچ سمجھ کر اٹھانا ہو گا ... میرا خیال ہے ... صرف اس حد تک شرکت کے بعد ابا جان اس کیس میں اور کوئی حصہ نہیں لیں گے۔“ محمود کہتا چلا گیا۔

”میرا بھی یہی خیال ہے۔“ فرزانہ نے فوراً کہا۔

اور انہوں نے بھی سر ہلا دیے ... ”اب ہمارے پاس اس کے

پڑے۔

”اس بات پر کہ بگڑیں تمہارے دشمن۔“ پروفیسر داؤد ہنسے۔

”اوہ ہاں! یہ خیر آپ نے ٹھیک کہا۔“ خان رحمان نے جلدی

سے کہا۔

”جنو شکر ہے ... میں نے کوئی بات نہیں تو کہی۔“

”ہم باتوں میں لگ گئے ... اور اس شخص کی کار ہوا سے باتیں کرتے اس قدر دہر جا چکی ہے کہ اب ہم شاید اس کی گرد کو بھی نہ پہچانتے تھے۔“ محمود نے برا سہ منہ بنایا۔

”چلو، چھپا ہی ہے ... ہم گرد کا کرتے بھی کیا۔“

”قوبہ ہے تم سے ... ویسے بھی ... یہ شخص تھا کون۔“

”ابا جان تھے ... اور کون ہوتے۔“ فرزانہ مسکرائی۔

”اچھا تو مجھے بھی یہی تھا ... اب تم نے بھی یہ خیال ظاہر کیا ہے

تو خیر، اور وزنی ہو گیا ہے۔“ محمود بولا۔

”تو میری طرف سے بھی اس کے وزن میں اضافہ کر

لو۔“ بخاروقی نے بے چارگی سے عالم میں کہا۔

”ہائیں ... کیا دقتی۔“ خان رحمان چوسکے۔

”ہائیں ... جب سب پولیس والے بھی مل کر انہیں نہ اٹھا سکتے

الھانے کی بھرپور کوشش کریں گے ... انہوں نے واقعی ہمارا کام بہت آسان بنا دیا ہے ... اب تعاقب کا خیال چھوڑ کر اپنا کام کرتے ہیں ... وہ تو اب ہمارے ہاتھ آنے سے رہے ... لہذا پہلے ہم اپنے ہیڈ کوارٹر چلتے ہیں۔“

”ہیڈ کوارٹر؟“ خان رحمان اور پروفیسر داؤد نے حیران ہو کر سوالیہ انداز میں کہا۔

”میرا مطلب ہے ... گھر چلتے ہیں۔“

”اوہ ہاں! یہ تو تم نے میرے دل کی بات کہی ... بہت بھوک لگی ہے اور وہاں مزے مزے کی چیزیں ہمارا استقبال کرنے کے لیے تیار ہوں گی۔“ پروفیسر داؤد نے بچوں کی طرح خوش ہو کر کہا۔

باقی ساتھیوں نے بھی ہاں میں سر ہلا دیے اور خان رحمان نے گاڑی کا رخ گھر کی طرف کر دیا ... بیگم جمشید نے ان کے لیے واقعی بہت زبردست چیزیں تیار کر رکھی تھیں ... وہ فوراً ہی کھانے پر جٹ گئے ... ایسے میں اندرونی کمرے سے رُعب کی آواز ابھری۔

”کیا رہا ہمارے کيس کے سلسلے میں۔“

”اب ہم کامیابی کے بہت قریب ہیں ... اس جرم کے ذمے داروں کا سراغ لگ گیا ہے ... بس ان پر ہاتھ ڈالنا باقی ہے۔“

سوا کوئی چارہ نہیں ... کہ ہم نوٹ بک میں لکھے تیسرے نام کو بھی چیک کر لیں۔“

”گئے ہاتھوں یہ بھی سہی ... ورنہ ہم وقار خان کے ہاں ان غرض کے لیے گئے تھے ... لیکن ناکام ہو گئے ... وقار خان بہت پراسرار طریقے سے نکل گیا ... اس کے بعد دوسرا نام سامنے آیا ... خاتون کا مگر وہاں بھی تالے نے ہمارا استقبال کیا ... اور پھر سہا ... جا پہنچا ناصر خان سانی تک ... اس نے اسپیکٹر خادم کی جگہ اسپیکٹر روشن ظلیل کو لگادیا ... اس طرح فائل پر کام بند ہو گیا ... اور چھ ماہ گزر گئے اور کيس پر کوئی پیش رفت نہ ہو سکی ... ہوتی بھی کیسے ... تھانے میں تو ناصر خان سانی کا پسندیدہ آدمی لگ چکا تھا ... اس طرح بہت لوگ بے فکر ہو گئے ... اباجان بھی کام کرنے آئے ... انہوں نے آتے ہی گویا ہمارا کام آسان کر دیا ... اسے کہتے ہیں سنار کی سوار، لوہار کی ایک۔“

”تم اپنے آپ کو اور ہم سب کو سنار کہہ رہے ہو اور اباجان کو لوہار ... ہے کوئی تک۔“ فاروق نے بھٹنا کر کہا۔

”لیکن میں نے محاورہ کہا ہے۔“ محمود نے اسے گھورا۔

”خیر ہم اباجان کی اس مدد کا شکریہ ادا کرتے ہیں اور فائدہ



”اکرام انکل کا فون تھا... وقار خان ان کے آدمیوں کی نظروں میں آگیا ہے اور انہوں نے اس کی نگرانی بھی شروع کروا دی ہے۔“

ارے ہاں! ایک بات سمجھ میں نہیں آئی۔“ محمود چونکا۔

☆☆☆

”میرے شوہر کو قتل کیوں کیا تھا... کیا آپ اس بات کا پتا چلانے میں کامیاب ہو گئے ہیں۔“

”جی ہاں! آپ فکر نہ کریں... اور بس ایک آدھ دن اور انتظار کر لیں۔“

”اچھی بات ہے۔“

”ویسے یہاں آپ کو کوئی تکلیف تو نہیں۔“

”بالکل نہیں... یہاں تو ہمیں اپنے گھر سے بھی زیادہ آرام مل رہا ہے۔“

”بس لھیک ہے۔“

اب وہ لائبریری میں آ گئے... ایسے میں محمود کے موبائل کی گھنٹی بجی... محمود نے موبائل نکالا تو دیکھا کہ فون اکرام کا تھا...

”اسلام وعلیکم انکل۔“

”وعلیکم السلام... بتانا یہ تھا کہ وقار خان ہماری نظروں میں آ گیا ہے اور ہم نے اس کی نگرانی شروع کروا دی ہے بہت ہی غیر محسوس طور پر... اور اب اسے غائب نہیں ہونے دیں گے۔“

”ارے واہ یہ تو بہت اچھی خبر ہے۔“

فون بند کر کے وہ ان کی طرف مڑا:

## تعاقب

”وہ کیا؟“ خان رحمان کی آواز ابھری۔

”آخر ہا جان کو ان تمام حالات کا کیسے پتا ہے... یہ تو ایسا لگتا ہے... جیسے وہ پل پل ہمارے ساتھ رہے ہوں... جب کہ ہمیں بار بار یہ اطلاع ملتی رہی ہے کہ انہیں دوسری طرف بہت ضروری مصروفیت ہے۔“

”تب پھر بہتر رہے گا کہ جمشید سے یہ سوال بھی پوچھ ہی لیا جائے تاکہ ہم الجھن ہی نہ محسوس کرتے رہیں۔“

”ہوں... ٹھیک ہے... میں بات کرتا ہوں۔“

اب محمود نے ان کے نمبر ملائے... فوراً ہی ان کی آواز سنائی

دی۔

”ہاں محمود۔“

”ہم سب یہ جاننے کے لیے بری طرح بے چین ہیں کہ آپ کو

یہ تمام حالات کیسے معلوم ہیں... آپ تو شروع سے ہمارے ساتھ نہیں تھے۔“

”اس سوال کا جواب یہ ہے کہ جب تم اس کیس میں الجھے تھے... تو اسی وقت میں نے گھر فون کیا تھا... اس طرح حالات کا پتا چل گیا تھا... یعنی زینب صاحبہ اور فاطمہ صاحبہ کے بارے میں اور یہ کہ فاطمہ کے والد کو چھ ماہ پہلے قتل کیا گیا تھا... بس میں نے اپنے طور پر اس کیس کے بارے میں معلومات حاصل کیں... چھ ماہ پہلے کے اخبارات دیکھے... یہ محسوس کرتے ہوئے اور یہ سمجھتے ہوئے بھی کہ میں جس معاملے مصروف ہوں... اس سے خود کو الگ رکھ کر اس طرف نہیں آسکتا... میں نے خفیہ فورس کے انچارج کو اس کیس کے پیچھے لگا دیا اور انہیں ہدایات دیں کہ صرف معلومات حاصل کرتے رہیں... عملی طور پر کوئی کام نہ کریں... تاکہ تم لوگوں کو آزادانہ کام کرنے کا موقع ملے... اس طرح میں پل پل کی خبریں حاصل کرتا رہا... اور جب میں نے دیکھا کہ اب پانی سر سے گزرنے لگا ہے تو دل دینے پر مجبور ہوا... اپنی مصروفیت میں سے بہت مشکل سے آدھ گھنٹا نکالا اور پہنچ گیا لیاقت پور پولیس اسٹیشن... وہ بھی عبدالشکور کے میک اپ میں... کیونکہ اس حد تک میں اندازہ لگا چکا تھا کہ اس



دیا۔

”ویسے مجھے حیرت ہے ... نیشنل پارک میں بیٹھی فاطمہ سے شروع ہونے والے اس کیس نے گرگٹ کی طرح رنگ بدلے ہیں ... اور یہ اچھا ہی ہو گیا کہ ہم نے اس سے پوچھ لیا ... درود بے چارے عبدالشکور کے کیس پر کون کام کرتا ... وہاں تو پولیس اسٹیشن میں بندہ ہی وہ آگیا تھا ... جو آیا ہی تھا اس فائل کو بند کرنے۔“

”ہاں واقعی۔“ فاروق اور فرزاند نے ایک ساتھ کہا۔

”اور مجھے اس کیس میں وہ کاغذ یاد آ رہا ہے ... جو عبدالشکور کے پرانے کپڑوں سے ملا تھا ... اور جس میں میموری کارڈ تھا ... پتہ نہیں مجرم اس کو حاصل کرنے کی فکر میں کیوں تھا۔“ فاروق حیرت کے عالم میں کہہ رہا تھا۔

”ہو سکتا ہے ... اس میموری کارڈ کی وجہ سے ہی اسے قتل کیا گیا ہو۔“

”اوہ ہاں! اس بات کا امکان ہے۔“

”تب یہ بے وقوفی فاروق کی ہے ... اس نے اسی وقت اس پر توجہ کیوں نہ دی۔“ فرزاند نے جل کر کہا۔

”اتنا موقع ہی کب ملا تھا ... اسی وقت تو مجرموں نے اپنا

معاہدے سے انسپکٹر روشن خلیل کا تعلق ضرور ہے ... ورنہ اسے عین اس وقت اس تھانے میں کیوں لگایا جاتا جب کہ انسپکٹر خادم بہت درست طور پر اپنا کام کر رہا تھا ... بس اسی نقطے پر میں نے اس معاہدے پر غور و خوض کیا تھا ... اب تم لوگ پوری طرح آزاد ہو ... اس کیس کے سلسلے میں جو کرنا چاہو ... کر سکتے ہو۔“

”گویا خفیہ فورس کے انچارج اب بھی ہمارے ساتھ سائے کی طرح طرح ہوں گے۔“

”وہ سائے کی طرح تمہارے ساتھ ہوں یا نہ ہوں ... تم اپنا کام کرو گے ... ان کے بھروسے پر نہیں رہو گے اور نہ میرے بھروسے پر رہنا۔“

”ہم سمجھ گئے ابا جان۔“ فرزاند نے فوراً کہا۔

”کیا سمجھ گئے۔“

”یہ کہ ہم اللہ کے بھروسے پر رہیں گے۔“

”بالکل ٹھیک۔“ انہوں نے خوش ہو کر کہا۔

”بس تو پھر اب ہمیں اجازت دیں ... ہم اپنا کام شروع کرنا چاہتے ہیں۔“

”یہی تو میں چاہتا ہوں۔“ انہوں نے ہنس کر کہا اور فون بند کر دیا۔

انڈسٹریز کے مالک کو پتا چل گیا ہو گا کہ عبدالشکور کو اس کی اصلیت کا پتا چل گیا ہے ... اس کے بعد عبدالشکور کو موت کے گھاٹ اتارنے کے سوا کوئی چارہ نہیں رہ گیا تھا۔ "محمود کہتا چلا گیا۔

"تم نے بالکل درست اندازے لگائے ہیں محمود ... کہیں کوئی غلطی ہوئی بھی ہوگی تو مجرموں سے ملاقات کرنے پر دور کر لیں گے ... اور آخر۔"

اس کے الفاظ درمیان میں رہ گئے ... اسی وقت فون کی ٹھنٹی بجی تھی ... وہ یہ دیکھ کر چونک گئے کہ فون سب انسپکٹر اکرام کے ایک ماتحت کا تھا۔

"جس شخص کے گھر کی نگرانی کی ہمیں ہدایات دی گئی ہیں ... وہ ابھی ابھی اپنی کوٹھی سے چوروں کے انداز میں نکلا ہے ... یعنی پچھلے گیٹ سے ... اور یہ اچھا ہوا کہ ہم پچھلی طرف بھی موجود تھے ... ورنہ وہ نکل گیا تھا ... اب ہم اس کے تعاقب میں ہیں اور پوری احتیاط سے تعاقب کر رہے ہیں ... اسے ذرا بھی شک نہیں گزرا کہ کوئی اس کے تعاقب میں ہے ... وہ پوری طرح بے فکر ہو کر گاڑی چلا رہا ہے ... اس نے ڈرائیور کو بھی ساتھ نہیں لیا۔"

"خوب ... خوب ... بہت خوب ... ہم بھی روانہ ہو رہے

پر وگرام شروع کر دیا تھا۔ "فاردق نے اسے گھورا۔

"اس میں لڑنے والی کوئی بات نہیں ... ایسا ہی ہونا تھا ... انسان کے اختیار میں کچھ بھی نہیں ... اللہ جو چاہتے ہیں ... وہ ہوتا ہے ... ہمارا کام ہے ... کام کرنا ... کام کیے جانا اور نتیجہ اللہ پر چھوڑنا ہے۔" محمود نے دونوں کو گھورا۔

"تم نے بالکل ٹھیک کہا محمود۔" پردیسر داؤد نے اس کی تائید کی۔

"معاملہ اب کچھ کچھ صاف ہوتا جا رہا تھا ... کسی طرح عبدالشکور کو پتا چل گیا تھا کہ جس ادارے میں وہ بے چارہ ملازم ہے ... اس ادارے کا مالک وقار خان کچھ غیر قانونی سرگرمیوں میں ملوث ہے ... اور ہو سکتا ہے کہ اس نے وقار خان کی یا اس گروہ کے کسی آدمی کی کوئی دلیلی بنالی ہو یا اسی طرح کا کوئی مباد ہو جو اس میموری کارڈ میں ثبوت کی شکل میں ہو۔ اب وہ نہایت نیک اور بھلا مانس انسان تھا ... جب کہ اس کی بیوی اور بیٹی بھی بھلی مانس ہیں ... اس سے برداشت نہ ہو سکا ... اس نے اپنے علاقے کے تھانہ انچارج کو یہ بات بتانے کا ارادہ کر لیا ... وہ تھانے جانے کا پروگرام بنا چکا تھا ... لیکن اسے اس سے پہلے ہی ختم کر دیا گیا ... ظاہر ہے ... رضا



"نکر نہ کرو... میں پہلے ہی روانہ ہو چکا ہوں... لیکن آگے  
تم ہی رہو گے... میں بعد میں شرکت کروں گا۔"  
"جی اچھا۔"  
ایسے میں انہوں نے نگرانی کرنے والے کی گاڑی رکھتے دیکھی۔

☆☆☆

ہیں... ہمیں کس سڑک پر آنا ہے۔"  
"شہر کی جنوبی سڑک پر... یعنی ایکو روڈ پر... میں وہاں آں  
رکھوں گا... آپ بھی سلسلہ بند نہ کریں تاکہ ساتھ ساتھ معلوم ہوتا  
رہے۔"  
"اچھی بات ہے۔"  
وہ اسی وقت گھر سے نکل آئے... اس وقت رات کے دس بج  
رہے تھے... خان رحمان نے ڈرائیونگ سیٹ سنبھال لی... اور خوفانی  
رفتہ سے شہر کی جنوبی سڑک کی طرف چل پڑے... اور پھر انہیں خفیہ  
نگرانی کرنے والے کی گاڑی نظر آگئی اور انہوں نے اپنی گاڑی اس  
کے پیچھے لگا دی۔  
"کیا خیال ہے... اباجان کو اطلاع دے دیں۔"  
"خفیہ فورس کے انسپراج نے ظاہر ہے... انہیں اطلاع دے  
دی ہو گی۔"  
"لیکن کبھی چوک بھی ہو جاتی ہے۔"  
"ٹھیک ہے... فون کر دو۔"  
محمود نے اپنے والد کو بھی یہ اطلاع دے دی... ادھر سے کہا  
گیا...

وہ ایک کونھی میں داخل ہوئی ہے۔

”اور وہ کونھی کس کی ہے۔“

”ہم قدرے فاصلے پر ہیں ... نزدیک جا کر ہی پڑھا جاسکتا ہے۔“

”کیا دروازے پر پہرے دار وغیرہ ہیں۔“

”جی نہیں ... کوئی بھی نہیں ہے۔“

”تب پھر نزدیک جانے میں کیا حرج ہے ... تم میں سے ایک نزدیک جا کر معلوم کر لے ... کونھی کس کی ہے ... اور مجھے بتاؤ۔“

”جی بہتر ... میں جاتا ہوں۔“

یہ کہہ کر محمود گاڑی سے اتر کر کونھی کی طرف چلا گیا ... اس نے دیکھا ... کونھی کے دروازے پر سوار جان ریسانی کا نام لکھا تھا ...

اس نے موبائل میں یہ نام بتا دیا ... تب دوسری طرف سے کہا گیا۔

”کونھی کا نمبر بتا دو اور اس کے بعد تم سوار جان سے ملاقات

کر لو ... میں نزدیک ہی ہوں ... گھبرانے اور پریشان ہونے کی

ضرورت نہیں۔“

”جی بہتر! کونھی کا نمبر 39 ہے ... اور یہ اٹکو روڈ پر واقع

ہے۔“

## سوچ لیں

انہوں نے دیکھا ... کچھ فاصلے پر ایک عظیم الشان محل نما کونھی تھی ... جس کے سامنے نگرانی کرنے والا رکھا تھا ... اور جس کی گاڑی کا تعاقب کرتے ہوئے وہ آئے تھے ... وہ گاڑی وہاں کہیں بھی انڈر نہیں آ رہی تھی ... یہ دیکھ کر محمود نے نمبر ایک کے نمبر ڈائل کیے ...

”السلام علیکم انکل ... آپ یہاں کس لیے رکے؟“

”جس کار کا تعاقب کرتے ہوئے ہم آئے ہیں ... وہ اس کونھی

میں گئی ہے۔“

”اوہ! ان کے منہ سے ایک ساتھ نکلا۔

”میں اپنا جان سے بات کرتا ہوں ... کیونکہ اب وہ اس کیس

میں پوری طرح شامل ہیں۔“

نمبر ملتے ہی اس نے کہا۔

”اپنا جان! ہم جس کار کا تعاقب کرتے ہوئے آئے ہیں ...



”سوار جان کو بتائیں ... پولیس آئی ہے۔“

”پپ پولیس۔“ اس نے ان پر نظر ڈالی ... اکرام اور اس کے ماتحت وردیوں میں آئے تھے ... پھر وہ حیرت زدہ سا جانے کے لیے مڑ گیا۔

”انکل ... کیا کوٹھی کے چاروں طرف ہمارے آدمی موجود ہیں

”بالکل ہیں ... فکر نہ کرو ... کوٹھی سے کوئی باہر نہیں جا سکے گا ... جو جانے کی کوشش کرے گا ... اسے گرفتار کر لیا جائے گا۔“

”چاہے وہ کوئی بھی ہو؟“ فرزانہ نے پوچھا۔

”ہاں! چاہے وہ کوئی بھی ہو۔“ اکرام نے فوراً جواب دیا۔

”یہ کہہ کر آپ نے دل خوش کر دیا۔“ فرزانہ مسکرائی۔

”کیا بات ہے ... آپ کس سلسلے میں آئے ہیں۔“

”ہمارے پاس اس کوٹھی کی تلاشی کے وارنٹ ہیں۔“

”کیا کہا۔“ وہ چلا اٹھا۔

”جی ہاں! یہی کہا ہے۔“

”ایک روڈ ... ٹھیک ہے میں ایک روڈ کے نزدیک ہی ہوں۔“

”اب ہمیں بے فکری ہوگئی ... اللہ کا شکر ہے ... ہم اندر داخل ہو رہے ہیں۔“

”بالکل ٹھیک۔“ دوسری طرف سے کہا گیا اور پھر فون بند کر دیا گیا۔

”آئیے انکل ... چلیں۔“

”بسم اللہ؟“ انہوں نے ایک ساتھ کہا۔

گاڑی سے اتر کر وہ کوٹھی کے دروازے پر آئے ... اس وقت اکرام بھی اپنے ماتحتوں کے ساتھ وہاں پہنچ گیا ...

”لیکن ہم ان سے کہیں گے کیا۔“ اس نے پریشان ہو کر کہا۔

”بس یہ کہ اس کوٹھی میں ایک مفرد مجرم چھپا ہوا ہے ...“

دکارخان۔“

”اوہ ہاں! بہت اچھی بات ہے ... تلاشی کے وارنٹ میں

لے آیا ہوں۔“

”شکریہ انکل۔“

حمود نے آگے بڑھ کر کوٹھی کا مین دہا دیا ... اور سب اٹھ

کرنے لگے ... آخر دروازہ کھلا اور ایک ملازم کی مصدرت نظر آئی ...

"لیکن کیوں۔"

"یہاں ایک مفرور مجرم چھپا ہوا ہے... ہمیں اسے گرفتار

کرنے ہے۔"

"غلط اطلاع ملی ہے آپ کو... یہاں کوئی نہیں ہے۔"

"ہمیں بہر حال تلاشی لینا ہے۔"

"آپ اندر آجائیں... ڈرائنگ روم میں تشریف رکھیں۔"

اور مجھے ساری بات بتائیں... میں آپ کو اطمینان دلا دیتا ہوں۔"

یہاں کوئی مفرور مجرم نہیں چھپا ہوا۔"

"ہمیں حکم ملا ہے... تلاشی ضرور لی جائے گی۔"

"آپ آئیں تو۔"

وہ انہیں ساتھ لیے ڈرائنگ روم میں داخل ہوا اور پھر وہ

اٹھے... کیونکہ اندر ناصر خان سانی کزدفر سے بیٹھا تھا...

"ارے... یہ کیا... ہمارے حیرت کے اس بے منہ...

نکلا... ادھر انہوں نے بھی مصنوعی حیرت ظاہر کی۔

"اوہو یہ آپ ہیں سانی صاحب۔" خان رحمان بولے تھے۔

"ہاں خان صاحب... کیا ماجرا ہے۔"

"ہمیں اطلاع ملی ہے کہ ایک مفرور مجرم اس کوٹھی میں چھپا ہوا

ہے... پولیس کو اس کی تلاش ہے... ہمارے پاس تلاشی کے وارنٹ

ہے۔"

"آپ کو غلط اطلاع ملی ہے... یہاں تو بس میں ہوں اور

دار جان ہیں۔ ہم دونوں بہت گہرے دوست ہیں اور اکثر ایک

دوسرے سے ملتے جلتے رہتے ہیں۔"

"ہمیں تلاشی تو بہر حال لینا ہوگی۔"

"ایک منٹ۔" یہ کہہ کر ناصر خان سانی نے جھٹ سے اپنا قیمتی

ہاتھ نکالا... اس کی چمک دکھ کر وہ حیرت زدہ رہ گئے...

اس نے اس پر کسی کے نمبر ڈائل کیے... اور سلسلہ ملنے پر کہنے لگا...

"السلام علیکم شیخ صاحب... یہ آپ کے عملے کے لوگ یہاں

ہمارے بہت اچھے دوست سوار جان کی کوٹھی پر پہنچے ہوئے ہیں اور کوٹھی

کی تلاشی لینے پر تھے ہوئے ہیں... میں اس بات کی ضمانت دیتا ہوں

کہ یہاں کوئی مفرور مجرم نہیں چھپا ہوا۔"

"اگر یہاں کوئی مفرور مجرم نہیں چھپا ہوا تو پھر آپ کو کیا

باتی ہے سانی صاحب... آپ تلاشی دے دیں... جب یہاں سے

لوگوں کو ملے گا... تو یہ لوگ آپ سے معافی مانگ کر رخصت

ہو جائیں گے۔"



## سرکاری لوگ

”دیکھیے سانی صاحب! یہ مسئلہ ہے قانون کا ... ہم قانون کے خلاف تو چلیں گے نہیں، چاہے کچھ بھی ہو جائے ... ہاں قانون کے دائرے میں رہتے ہوئے ہر کام کریں گے ... اس کوٹھی کی تلاشی لی جائے گی ... یا پھر ہم جس شخص کی تلاش میں ہیں ... آپ اسے پیش کر دیں ... اس سلسلے میں شاید ہم تلاشی لینے کا خیال دل سے نکال دیں۔“

”آپ لوگ کس شخص کی تلاش میں ہیں۔“

”اس کا نام وقار خان ہے ... اس کی بیوی اور بیٹی بھی اس کے ساتھ ہیں ... وہ ایک سلسلے میں ہمیں مطلوب ہے ... اس پر ایک شخص عبدالشکور کے قتل کا الزام ہے ... اب اگر اس نے اس کوٹھی میں پناہ لے رکھی ہے ... تو یہ بات تو آپ کے دوست سوار جان کے حق میں کسی صبرت اچھی نہیں ہوگی ... ہاں اس کی اس وقت صرف یہ

”لیکن ہم اتنا تردد کیوں کریں ... آخر میں قوی اسمبلی کا ایجنڈا ممبر ہوں ... میری کوئی حیثیت ہے ... ہوں بھی حکومتی پارٹی کا آدمی ... اگر آپ نے میری بات نہ مانی تو میں وزیراعظم کو فون کر دوں گا ... آپ سوچ لیں۔“

”آپ یہ بات ان لوگوں سے کہہ کر دیکھ لیں ... اگر میرا عملہ مان جائے تو ٹھیک ... اور اگر انہوں نے کہا کہ تلاشی لی جانے کی ... تو پھر مجبوری ہے۔“

”شیخ صاحب ... سوچ سمجھ کر بات کریں ... اس کا انجام سونا لیں۔“

اچانک ناصر خان سانی نے سرد ترین لہجے میں کہا۔

☆☆☆

دو تین ملازم ہیں۔“

”بس تو پھر اس میں کیا حرج ہے۔“ آئی جی شیخ غار احمد نے فوراً کہا۔ وہ فون پر اس طرف کی بات چیت سن رہے تھے ”جی... کس میں۔“ سانی بولا۔

”تلاشی دینے میں دیسے میں بھی آ رہا ہوں۔“

”اچھی بات ہے... آپ نہیں مانتے... نہ مانیں... لے لیں تلاشی کوٹھی کی... ہاں نہیں تو اور کیا۔“ سوار جان نے بھنبھنا کر کہا۔ اور پھر انہوں نے تلاشی شروع کی... جلد ہی شیخ صاحب بھی آ گئے... انہیں وہیں ڈرائنگ روم میں چھوڑا... سوار جان نے اپنا ملازم ان کے ساتھ کر دیا تھا... باہر نکلنے پر فرزانہ نے دہی آواز میں کہا۔ ”پروفیسر انکل! آپ بھی اپنے آلات کے ساتھ ہمارے ساتھ ساتھ دیسے گا اور جہاں ضرورت محسوس کریں... ہم سے پوچھتے بغیر اپنا کام دکھا دیجیے گا۔“

”ٹھیک ہے... تم فکر نہ کرو۔“

ملازم انہیں اپنے ساتھ لیے پھرتا رہا... وہ ہر کمرے کو آلات کے ذریعے چیک کرتے رہے...

”آپ کا نام کیا ہے۔“ فرزانہ نے ملازم سے پوچھا۔

صورت ضرور ہے کہ آپ ان لوگوں کو قانون کے حوالے کر دیں... ہم انہیں گرفتار کر کے لے جائیں گے اور اگر آپ لوگوں کا ان سے کوئی تعلق ثابت نہ ہوا تو آپ تو ہو جائیں گے فارغ... پھر ہم جائیں... وہ جائیں... لیکن معاملہ اس کے الٹ ہوا تو پھر آپ جائیں۔“

شیخ صاحب کی بات سن کر ناصر خان سانی نے سوار جان کی طرف دیکھا، پھر کہا۔

”میرے دوست سوار جان! یہ لوگ سرکاری لوگ ہیں... بات کو بلاوجہ بڑھا دیں گے... لہذا اگر آپ کی کوٹھی میں اس نام کے کسی شخص نے اپنی بیوی اور بچی کے ساتھ پناہ لی ہے... تو آپ اس کو ان کے حوالے کر دیں... تاکہ یہ جھگڑا اسی وقت ختم نہ ہو جائے... اور ہم آرام سے بیٹھ کر شطرنج کھیل سکیں... بھلا انہیں کھیلے ہوئے کتنے دن ہو گئے...“

”آٹھ دن تو ہو ہی گئے ہوں گے۔“

”بس تو پھر آج شطرنج کی بازی ضرور جیتے گی... بس آپ ان لوگوں کو... اگر وہ یہاں ہیں تو ان کے حوالے کر دیں...“

”نہیں سانی صاحب... وہ لوگ یہاں نہیں ہیں... یہاں تو صرف میں ہوں... میرے بیوی بچے ہیں اور بس... ہاں گھر کے



کمرے کے دروازے تک لے چلا ہوں آپ کو ... اندر ہمارے صاحب سوار جان کی بیگم ضرور موجود ہیں ... اور ساتھ میں ان کی بیٹی بھی ہیں۔"

"ٹھیک ہے ... ہماری ساتھی وہاں جا کر چیک کر آتی ہیں ... آپ انہیں اندر بھجوا دیں اور انہیں بتا دیں کہ ہم کیوں آئے ہیں اور کیا چاہتے ہیں۔" محمود نے جلدی جلدی کہا۔  
"ٹھیک ہے۔"

سلطان بنان انہیں ایک کمرے کے دروازے پر لے آئے ... اس نے دروازے پر دستک دی ... اندر سے آواز آئی ...  
"ہاں سلطانو ... کیا بات ہے۔"  
"ایک بچی امداد آرہی ہے ... یہ کمرے کی تلاشی لیں گی ... اور آپ سے چند سوالات کریں گی۔"

"کیا مطلب ... یہ کیوں آئی۔"  
"ان کا تعلق پولیس سے ہے ... انہیں اطلاع ملی ہے ... ہماری اس کوٹھی میں ... ایک مجرم نے پناہ لے رکھی ہے۔"  
"توہ ہے ... لوگ بھی کیسی کیسی باتیں کرتے ہیں ... بہر حال تم اس لڑکی کو اندر بھیج دو ... یہ اندر آکر اپنا اطمینان کر لے۔"

"جی میرا نام ... بھلا آپ میرا نام جان کر کیا کریں گے۔"  
اس نے فوراً کہا۔

"کیوں بھی ... کیا آپ انسان نہیں ہیں۔"  
"انسان ... ہاں خیر ... آپ یہ کہہ سکتے ہیں ... انسان تو میں ہوں۔"

"بس تو پھر آپ کا نام بھی ضرور ہوگا۔"  
"جی مجھے اس کوٹھی میں سلطانو کہا جاتا ہے ... ویسے میرا نام ہے سلطان خان۔" اس نے بتایا۔

"تو یہ لوگ آپ کو سلطانو کیوں کہتے ہیں۔"  
"غریبوں کو اسی طرح حقارت آمیز انداز میں مخاطب کیا جاتا ہے۔"

"اوہ! بہت بری بات ہے ... رنج ہوا یہ سن کر، چلیے آپ ہماری اتنی مدد اور کر دیں کہ ہمیں بیگم سوار جان اور ان کی بیٹی کے کمرے تک لے چلیں تاکہ ہم ان سے بھی وہ باتیں کر سکیں اور یہ بھی دیکھ سکیں کہ وقار خان اور ان کے بچے تو ساتھ نہیں ہیں ان کے۔"  
"وقار خان ... میں تو کسی وقار خان کا نشان تک نہیں ہے ... آپ انہیں بھیج کر چیک کروالیں ... آئیے میں ان کے

”جی اچھا!“ سلطان خان نے کہا اور اسے اندر جانے کا اشارہ کیا۔

”شکریہ!“ فرزانہ نے کہا اور دروازہ دھکیل کر اندر چلی گئی۔ ساتھ ہی دروازہ بند ہو گیا۔

فرزانہ نے اندر داخل ہوتے ہی دیکھا ... وہاں ایک ادیبہ کی خاتون موجود تھی ... اور اٹھارہ انیس سال کی لڑکی بھی تھی ...

”تو آپ میں بیگم سوار جان ... اور یہ ہیں آپ کی بیٹی۔“ فرزانہ نے ان دونوں کا جائزہ لیا ... فرزانہ کو لگا کہ وہ دونوں میک اپ میں ہیں ... اس بنیاد پر اس نے لڑکی کو خاص طور پر دیکھا ... وہ بہت معصوم سی نظر آئی ... اس کے دل نے کہا ... یہ لڑکی ... نہیں ہو سکتی ... اسی طرح اس کی والدہ بھی بہت معصوم سی تھی ... اس نے سوچا ... اگر محمود اور فاروق بھی اندر آکر ان دونوں کو دیکھ لیں تو زیادہ اچھا ہے ... تینوں مل کر رائے قائم کریں گے تو اچھا ... گا ... یہ سوچ کر اس نے کہا۔

”کیا میں اپنے دونوں بھائیوں کو اندر بلا سکتی ہوں ... وہ زیادہ عمر کے نہیں ہیں ... مجھ سے ڈیڑھ سال اور تین چار سال بڑے ہوں گے۔“

بلا لیں ... کوئی حرج نہیں ... آپ پوری طرح اپنا اطمینان کر لیں۔“ خاتون نے کہا۔

”شکریہ!“ فرزانہ نے فوراً کہا۔

پھر دروازہ کھول کر باہر جھانکا ... وہاں باقی لوگ کرسیوں پر بیٹھے نظر آئے ... شاید سلطان خان نے ان کے لیے برآمدے میں کرسیوں کا انتظام کر دیا تھا ...

”محمود، فاروق تم بھی اندر آ جاؤ ... انہیں کوئی اعتراض نہیں۔“ اچھی بات ہے۔“ دونوں نے کہا اور اندر چلے گئے۔

”دیکھو محمود ... فاروق ... یہاں تو بس یہی دونوں ہیں ... میرا خیال ہے کہ یہ میک اپ میں ہیں ... لہذا تم دونوں بھی ان کا غور سے جائزہ لے لو۔“

”اچھی بات ہے ... تم کمرے کی تلاشی لو ... ہم جائزہ لیتے ہیں۔“

ان دونوں نے انہیں بغور دیکھا ... کمرے کو بھی خوب توجہ سے دیکھا ... آخر محمود نے کہا۔

”ان دونوں کے چہروں پر بہر حال میک اپ چمک کرنا پڑے گا ... میک اپ کے ماہر کو بلانا پڑے گا ... کیونکہ ہمارے خیال میں



یہ دونوں میک اپ میں ہیں۔“

”کیا کہہ رہے ہیں آپ ... ہم دونوں کیوں ہونے لگیں میک اپ میں ... ہمارا دماغ چل گیا ہے کیا ... کہ اپنے ہی گھر میں میک اپ میں رہیں گی۔“

”یہ معاملہ ایک قتل کا ہے ... ایک انسان کو موت کے گھاٹ اتارا گیا ہے ... اس لیے ہم اپنا شک دور کرنے کے تمام ذرائع اختیار کریں گے ... اگر آپ مجرم نہیں ہیں یا آپ کا اس جرم سے کوئی تعلق نہیں ہے تو آپ ہمارے ساتھ تعاون کریں۔“

”ٹھیک ہے ... آپ چیک کروالیں۔“

”ٹھیک ہے ... میں فون کرتا ہوں۔“

میں اسی لمحے نہ جانے کہاں سے تین آدمی بہت ہی خاموشی سے نکل کر آئے اور تینوں کے سروں پر ڈنڈے سے بیک وقت وار کیا ... تینوں تڑ سے گرے اور بے ہوش ہو گئے ...

o

کمرے کے باہر پروفیسر داؤد اور خان رحمان بے تابی سے ان کا انتظار کر رہے تھے ... ان کے ساتھ سلطان خان بھی تھا ... جب کچھ زیادہ ہی دیر ہو گئی تو خان رحمان نے کہا۔

”بھائی سلطان خان ... وہ ایک کمرے کی تلاشی میں اتنی دیر لگانے کے عادی نہیں ... آپ ذرا اندر جا کر دیکھیں ... انہیں اتنی دیر کیوں ہو گئی ہے۔“

”جی اچھا! لیکن اس سے پہلے مجھے اجازت لینی پڑے گی۔“

”تو آپ دروازے پر دستک دے کر اجازت لے لیں ... یہ کیا مشکل ہے۔“

”جی اچھا۔“

اس نے دروازے پر دستک دی ... لیکن اندر سے کوئی جواب نہ ملا ... دوسری بار قدرے زور سے دستک دی ... تب بھی جواب نہ ملا ... اب تو وہ پریشان ہو گئے ... انہوں نے دروازے کو دھکا دیا ... تو دروازہ اندر سے بند ملا ...

”ارے باپ رے ... ہو گئی گڑبڑ ... خان رحمان فوراً شیخ صاحب کو صورت حال بتاؤ ... میں یہاں ٹھہرتا ہوں ... جلدی۔“

خان رحمان نے دوڑ لگا دی ... جلد ہی آئی جی صاحب، اکرام، اس کے ماتحت سوار جان اور ناصر خان سانی کے ساتھ وہاں آگئے ... اکرام کے ماتحتوں نے دروازے پر زور لگایا، لیکن وہ ٹس سے مس نہ ہوا ... آخر دروازہ توڑا گیا ... سوار جان اور ناصر خان

سانی کے چہروں پر ایک رنگ آ رہا تھا تو دوسرا جا رہا تھا... پھر جونہی دروازہ اکھڑ کر کھلا... اکرام اندر داخل ہوا... مارے خوف کے اس کے منہ سے نکلا:

”ارے! یہ کیا۔“

یہ سننا تھا کہ آئی جی صاحب بھی اندر داخل ہو گئے... باقی باہر کھڑے افراد اندر دیکھنے کے لیے بے چین ہو گئے... ایسے میں اکرام نے اپنے ماتحتوں سے کہا...

”تم لوگ دروازے پر ہی ٹھہرو... ابھی کوئی اندر نہ آئے۔“

”جی... جی بہتر!“

”اکرام!“ شیخ صاحب نے گھبراہٹ کے عالم میں کہا۔

”یہیں سر؟“

”جھشید کو فون کرو... وہ بھی تو یہاں سے نزدیک ہی کہیں موجود ہے۔“

”جی... جی ہاں!“

اکرام گھبراہٹ کے عالم میں فون کرنے لگا... عین اسی وقت شیخ صاحب کو خیال آیا... انہوں نے کہا۔

”سانی صاحب... آپ اور سوار جان صاحب اندر آ جائیں۔“

انہیں دونوں کی طرف سے کوئی جواب نہ ملا۔  
”آپ دونوں تک میری آواز نہیں پہنچی... مہربانی فرما کر اندر آ جائیں۔“

اب بھی جواب نہ ملنے پر وہ بری طرح اچھلے۔ دوڑ کر باہر نکلا... وہاں ناصر خان سانی اور سوار جان کا دور دور تک پتا نہیں تھا ایسے میں دوڑتے قدموں کی آواز گونج اٹھی...

☆☆☆



## راستہ

انہوں نے دیکھا... انسپکٹر جمشید چلے آرہے تھے...  
 "شکر ہے جمشید تم بھی آگئے... صورت حال خوفناک ہے۔"  
 "مجھے اندازہ تھا کہ خوفناک صورتحال سے ہی سامنا پڑے گا...  
 اکرام اس پوری کوشش کے ارد گرد ہمارے ساتھی تو موجود ہیں نا۔"  
 "جی بالکل۔"

"بس ٹھیک ہے۔"

یہ کہتے ہوئے وہ اندر آگئے...

"صاف ظاہر ہے... اس کمرے میں کوئی خفیہ راستہ موجود ہے...  
 پہلے تو آپ لوگ مجھے تفصیل سنا دیں۔"

انہیں تفصیل سنا دی گئی... اب انہوں نے کمرے کا بہت باریک  
 بینی سے جائزہ لینا شروع کیا... اور صرف ایک منٹ بعد ہی دیوار میں  
 وہ راستہ تلاش کر لیا... انہیں وہاں سے سیڑھیاں نیچے جاتی نظر آئیں

... انہوں نے آؤ دیکھا نہ تاؤ... پستول ہاتھوں میں لیے سیڑھیاں  
 اترتے چلے گئے... نیچے ایک تہہ خانہ تھا اور اس کے فرش پر محموں،  
 فاروق اور فرزانه مکمل طور پر بے ہوش پڑے تھے... ان کے سروں پر  
 گومڑ تھے... شاید وزنی چیز ماری گئی تھی... ان کے علاوہ تہہ خانے  
 میں اور کوئی نہیں تھا...

"گویا یہاں سے کوئی خفیہ راستہ نکلتا ہے... یہ لوگ پرانے  
 کلاڑی ہیں... انہوں نے بہت پہلے سے ایسے انتظامات کر رکھے ہیں  
 ... خیر کوئی بات نہیں پروفیسر صاحب... آپ ذرا نہیں ہوش میں  
 لانے کی کوشش کریں... شاید یہ کوئی ایسی بات بتائیں جس سے ہم  
 مجرموں تک پہنچ سکیں۔"

"فکر نہ کرو جمشید... وہ فوراً بولے اور حرکت میں آگئے اور  
 انسپکٹر جمشید اور اکرام وہاں بھی کسی خفیہ راستے کی تلاش میں سرگرداں  
 ہو گئے... انہوں نے ایک ایک دیوار کو ٹٹول ٹٹول کر دیکھا... فرش  
 کو ٹھونک بجا کر دیکھا... اور آخر فرش میں سے ایک جگہ کھوکھلی آواز  
 ابھری... انہوں نے اس جگہ کے آس پاس... کسی ایسی چیز کی تلاش  
 میں نظریں دوڑائیں... جس سے فرش والا راستہ کھل سکے... آخر وہ  
 دیوار میں ایک مٹی تلاش کرنے میں کامیاب ہو گئے... وہ ابھرا ہوا

وہ دھک سے رہ گئے ...

"مر آپ ... آپ اس کوٹھی کے اندر تھے۔" اس میں سے ایک نے بوکھلا کر کہا۔

"ہاں ... ہم اندر ہی تھے ... لیکن اب آپ لوگوں کے سامنے ہیں ... اسی طرح مجرم لوگ آپ کے بالکل پاس سے ہو کر فرار ہو گئے۔"

"لیکن ... سس ... سر کیسے۔"

"اکرام ... بھی ان لوگوں کی حیرت دور کر دو ... لیکن اس سے پہلے ہم ان لوگوں سے پوچھنا چاہتے ہیں ... کیا انہوں نے کوئی کار قہوڑی دیہ پہلے ہی اس کوٹھی سے نکلتے دیکھی تھی۔"

"جی ... بالکل دیکھی ... لیکن ظاہر ہے ... ہمیں اس پر کسی طرح شک نہ ملتا تھا ... دونوں کوٹھیوں کے درمیان ایک کوٹھی کا قاصد ہے ... اور چھتیں ایک دوسرے سے دور دور ہیں۔" اس نے جواب دیا۔

"درست کہتے ہو ... ارے ہاں! ہمیں اس کوٹھی کے ساتھ والوں سے تو پوچھنا چاہیے ... یہاں کوئی رہتا ہے۔"

وہ اس کوٹھی تک گئے ... تو اس پر تالہ لگا تھا اور کڑے کے

میں نہیں تھا ... اور تھا بھی دیوار کے رنگ کا ... بس اس کے گرد ایک پتلا سیاہ دائرہ تھا ... جیسے کسی باریک چیز سے نشان لگا دیا گیا ہو ... مبن کا دینا تھا کہ راست مل گیا ... اور انہوں نے ایک سرنگ نما راست اپنے سامنے دیکھا۔

یہ راست انہیں ایک اور تہ خانے میں لے آیا ... اس میں سے سیرھیاں اوپر جا رہی تھیں ... وہ ان پر چڑھتے چلے گئے ... سیرھیوں کے اوپر جو زینہ تھا، اس کا دروازہ کھلا تھا ... دروازے کو عید کر کے وہ ایک کمرے میں آ گئے۔

کمرے سے نکلے تو اس گھر کا صحن ان کے سامنے تھا ... لیکن حیرت کی بات یہ تھی کہ گھر میں کوئی بھی نہیں تھا ... البتہ کچھ چیزیں ابھر ابھر بکھری پڑی تھیں، یوں لگتا تھا جیسے گھر کے افراد بہت دفراتغری کے عالم میں فرار ہوئے ہوں۔

وہ اس کوٹھی سے باہر نکلے تو کچھ ہی لمحوں پر سوار جان کی کوٹھی نظر آئی اور اس کی گمرانی کرنے والے چونکیں نظر آئے ... وہ مسکرا دیے ... کیونکہ مجرم ان کے بالکل قریب سے ہو کر فرار ہو گیا تھا ... اور انہیں اس کی خبر نہیں ہو سکا تھا ... وہ ان کی طرف قدم اٹھانے لگے ... اچانک ہی گمرانی کرنے والوں نے انہیں دیکھ لیا ...



”ان کے طریقہ کار پر غور کر کے ...“  
 اور پھر وہ گھر آگئے ... لاہری سے غور و غوض شروع ہوا...  
 اس وقت انسپکٹر جمشید نے کہا۔  
 ”میں نے جو اندازے اب تک لگائے ہیں ... وہ بتائے دیتا  
 ہوں ... پھر تم بتاؤ گے کہ اب ہم کیا کریں۔“  
 ”جی اچھا ... آپ کے اندازوں کی روشنی میں ہم راستہ تلاش  
 کرنے کی کوشش کریں گے۔“ فاروق نے مسکراتے ہوئے کہا۔  
 ”یہ پورا ایک ہی گروہ ہے ... وقار خان اس گروہ کا اہم آدمی  
 ہے ... داداؤں کا کارخانہ اس نے آڑ کے طور پر بنایا تھا ... تاکہ  
 وہاں لوگوں کو ملازم رکھے اور پھر ان لوگوں میں سے اپنے مطلب کے  
 لوگوں کو گروہ میں شامل کرتا رہے ... ان ملازمین میں سے جو آدمی  
 اپنے مطلب کا ملتا ہے ... یہ اس سے دوسرا کام لینے لگتا ہے ...  
 گروہ کے لیڈر کا نام گوگا رکھا ہوا تھا ... یہ بھی فرضی نام ہے ...  
 کیونکہ اس پورے کیس میں گوگا نام کا کوئی آدمی سامنے نہیں آیا ...  
 صرف گوگا نام سنائی دیتا رہا ... یہی بات ہے نا۔“  
 ”جی ہاں! انہوں نے سر ہلا دیے۔  
 ”لہذا فرضی نام ”گوگا“ رکھا گیا ... اس کا کردار وقار خان کا

لیے خالی کا بورڈ لگا ہوا تھا ...  
 ”کوئی فائدہ نہیں ... انہوں نے اپنے فرار کا پورا انتظام کر رکھا  
 تھا ... آؤ چلیں۔“  
 اب وہ پھر سوار جان کی کوٹھی میں آگئے ... اس کی تلاشی لی گئی  
 تھی ... اس وقت تک محمود، فاروق اور فرزانہ بھی ہوش میں آگئے  
 تھے ... وہ ان تینوں کی طرف مڑے ...  
 ”سناؤ ... تم کیسے بے ہوش ہو گئے تھے۔“  
 ”ہم سے بٹنے کی بھی انہوں نے پہلے ہی تیاریاں مکمل کر لی  
 تھیں ... گویا وہ اس کام کے عادی ہیں۔“  
 ”اور لگتا ہے ... یہ بہت پرانے جرائم پیشہ ہیں ... بڑے بڑے  
 لوگ ان کے مددگار ہیں ... جیسا کہ ناصر خان سانی بھی ان کا دوست  
 ہے یا پھر ساتھی ... اور اس کا مطلب ہے ... یہ لوگ ہمارے ہاتھ سے  
 اس طرح نکل گئے ہیں جیسے پکٹی مچھلی۔“  
 ”تب پھر اب ہم کیا کریں گے ابا جان۔“ فاروق نے پریشان  
 ہو کر کہا۔  
 ”ان لوگوں کو تلاش کریں گے اور کیا کریں گے۔“  
 ”لیکن کیسے؟“

ریتی... تفتیش کرتی... آخر کار مجرم پکڑے جاتے... انہوں نے خود کو اس خوف سے ہی محفوظ کر لیا... انہیں معلوم تھا... کاغذات کی پوری کی رپورٹ کوئی بھی درج نہیں کرائے گا اور جب رپورٹ درج نہیں ہوگی تو تفتیش کہاں ہوگی... لہذا وہ محفوظ کے محفوظ... لیکن آخر کار ان سے عبدالشکور کے قتل کی غلطی ہو گئی... اور یہی غلطی انہیں لے ڈوبی... عبدالشکور بے چارہ بہت دیانت دار تھا... اور اس نے کوئی غلط کام کرتے ہوئے ان میں سے کسی کی دُوبی بنائی ہوگی جو اس میموری کارڈ میں ہوگی جو فاروق کے ہاتھ لگا تھا عبدالشکور کے گھر سے اور جس کی تلاش میں یہ لوگ دیوانے ہو گئے تھے... اب اس نے اپنے دل میں یہ فیصلہ کر لیا کہ وہ اس وقار خان کا پول کھول کر رہے گا... کارخانہ بند ہوتا اور وقار خان پکڑا جاتا تو اس کا سارا کام ٹھپ ہو جاتا... سو انہوں نے سوچا، کیوں نہ عبدالشکور کو ٹھکانے لگا دیا جائے، تاکہ نہ رہے بانس نہ بجے بانسری... سو یہ قدم اٹھا لیا گیا... لیکن یہ ایک انسان کا قتل تھا... انسانی خون ضرور رنگ لا کر رہتا ہے... سو اللہ تعالیٰ نے فاطمہ کو نیشنل پارک بھیج دیا اور وہیں تم دونوں بھی تھے... اور یہ کہانی شروع ہو گئی... اب رہا یہ سوال کہ مجرم ان کاغذات کا کیا کرتا تھا... دراصل وہ معلومات حاصل کر کے ایسے لوگوں کے ہاں

ہے... یا پھر اسی کو گواہ کہہ لو... جس طرح اس کی بیٹی نے محمدہ، فاروق سے لڑائی کی، اس سے صاف ظاہر ہے... وہ پرانے زمانے پیشہ ہیں... یہ کھیل کھیلتے انہیں مدت ہو گئی ہے... گرفتار کیے جانے والوں میں فسوکا بھی تھا... فسوکا نے بتایا تھا کہ وقار خان... مطلب ہے... گوگا ان سے چوریاں کراتا تھا... اور چوریاں بھی دستاویزات کی کراتا تھا... اس میں حیرت انگیز ترین بات یہ ہے کہ ان چوریوں کی کہیں بھی کسی بھی تھانے میں کوئی رپورٹ درج نہیں کرائی گئی... یہاں تک کہ وقار خان نے اپنے گھر میں بھی چوریاں کرائی... تاکہ اس پر شک نہ کیا جائے... سوال یہ ہے کہ جن لوگوں کے ہاں سے کاغذات چوری کیے جاتے تھے... وہ رپورٹ کیوں نہیں لکھواتے تھے... میں نے تھانوں سے یہ رپورٹیں حاصل کی ہیں کہ کسی تھانے میں اس قسم کی چوری کی کوئی رپورٹ درج کرائی گئی ہے... جواب نفی میں ہی ملتا رہا... اس کا مطلب ہے مجرموں کو یہ خوف بھی نہیں تھا کہ ان کے خلاف کوئی رپورٹ درج کرائے گا... اس طرف انہوں نے اپنے لیے ایک محفوظ راستہ اختیار کیا... ذرا سوچو... اگر وہ صرف مال اور دولت کی چوریاں کراتا تو زد میں آنے والا نہ ہوتا... شخص اس کے خلاف رپورٹ درج کراتا... اور اس طرح پولیس وٹل



سے کاغذات چوری کراتا تھا جو غلط قسم کے کام کرتے تھے ... ناجائز کام کرتے تھے ... ذخیرہ اندوزی کرتے تھے ... یا کوئی اور فراڈ کا کام کرتے تھے ... اب ایسے لوگ اپنے کاغذات کی گم شدگی کو کسی صورت ظاہر نہیں کر سکتے تھے ... کیونکہ وہ جانتے تھے ، اس طرح پولیس انہیں بھی گرفتار کر لے گی ... اور الٹا وہ بھنس جائیں گے ... لہذا ایسے لوگ ہاس کے خلاف کچھ بھی نہیں کر سکتے تھے ... نسو کا کے تین زخمی ساتھیوں سے میں نے ملاقات کی تھی ... تم نے تو ان سے تفصیلات معلوم نہیں کی تھیں ... تم سے یہ چوک ہو گئی تھی ... لیکن میں نے ساری باتیں معلوم کی ہیں ... انہوں نے ان لوگوں کے نام اور پتے بتائے ہیں جن کے گھروں میں چوریاں کی گئی تھیں ... ان کے بارے میں تحقیقات کی جائیں گی ... اور تم دیکھ لینا ... سب کے سب جیل ساریاں ، دھوکے بازیاں ، ناجائز ذرائع سے روزی کمانے والے لوگ ہوں گے ... ایسے لوگ بھلا کب چاہیں گے کہ ان کے کاغذات پولیس کے ہاتھ لگیں ... لہذا یہ گردہ ان لوگوں کو ان کے کاغذات کے حوالے سے بلیک میل کرتا رہا ہے ... یہ ہے اس کا اصل کاروبار ... پرانے کلہاڑی ہیں ، اس لیے اپنی حفاظت کے انوکھے طریقے اختیار کر رکھے ہیں ... یہاں تک کہ وہ خاموش ہو گئے ...

"اب ... اب کیا ہو گا ... انہیں کیسے تلاش کیا جائے گا اور اگر ہم انہیں گرفتار نہ کر سکے تو پھر تو کامیاب وہ ٹھہرے اور ساری ناکامی ہمارے قبضے میں آئے گی ۔"

"اگر ہم ان کے طریقہ کار پر غور کر لیں تو ان کی گرفتاری مشکل نہیں۔" انسپکٹر جمشید نے سکرا کر کہا۔

"جی کیا مطلب؟" انہوں نے ایک ساتھ کہا۔

"میں نے دقار خان کی گم شدگی کی تفصیلات معلوم کی تھیں ... وہ اور اس کی بیوی اور بیٹی جس پراسرار طریقے سے غائب ہوئے تھے ... بالکل اسی طرح یہاں سے غائب ہوئے ہیں ... ہم چند دن تک اس کی کوٹھی کی ... اور اس کے سامنے والی کوٹھی کی نگرانی شروع کر دیے ہیں ... یعنی خفیہ نگرانی ... اسی طرح دقار خان کے گھر کے اور پچھلے گھر کی اور اسی طرح ناصر خان سانی کی کوٹھی کی ... جب یہ لوگ دیکھیں گے کہ ہم مایوس ہو کر لوٹ گئے ہیں تو پھر ان سے ضرور کوئی بے احتیاطی ہو گی ... اور ہم اس سے فائدہ اٹھالیں گے ... لیکن بہر حال تین چار روز تو انتظار کرنا ہو گا ... اس کے بغیر چارہ نہیں ... ورنہ ہم ادھر ادھر چھاپے مارنا شروع کریں گے تو وہ اور زیادہ ہوشیار ہو جائیں گے اور پھر لمبی مدت تک انتظار کرنا پڑے گا ۔"

دینا ... جب تک کہ میں آکر چیک نہ کر لوں... کریں گے وہ یہی ...  
کونھی سے باہر نکل کر اپنے خفیہ راستے سے فرار ہونے کی کوشش کریں  
میں۔

”لیکن ابا جان۔“ ایسے میں فرزانہ کی آواز سنائی دی۔

”ہاں! کہو فرزانہ۔“ وہ اس کی طرف مڑے۔

”ہم اتنی پریشانی کیوں مول لیں۔“

”تو پھر کتنی مول لیں۔“ فاروق نے فوراً کہا۔

”مطلب یہ کہ ہم انہیں وہیں کیوں نہ چھاپ لیں جہاں وہ  
موجود ہیں... کرنا صرف یہ ہوگا کہ فاروق کو ایک پائپ کے ذریعے  
اوپر چڑھنا ہوگا اور نیچے اتر کر دروازہ کھولنا ہوگا... بس ہم چپ  
چپاتے اندر داخل ہو جائیں گے۔“

”دیکھا آپ نے... دیکھا آپ نے۔“ فاروق نے بھٹا کر کہا۔

”ہاں... دیکھا اور سنا بھی...“ وہ مسکرائے۔

”اور اگر اس ترکیب پر عمل مشکل ہے... کوئی پائپ اوپر نہ

جارہا ہو تو بھی ہم اپنے محلے کی میڑھی کا انتظام کر سکتے ہیں۔“

”بات معقول ہے... ہم یہی کریں گے۔“

ایک گھنٹے بعد سب لوگ میڑھی کی مدد سے پھت پر پہنچ چکے تھے

”ٹھیک ہے جمشید... کوئی حرج نہیں... مجرموں کا پتا چل چکا  
ہے... ان کے جرم کی تفصیلات معلوم ہو چکی ہیں... بس ان کی  
 گرفتاری باقی ہے... تو کر لیتے ہیں انتظار...“ خان رحمان نے کہا۔  
”بس ٹھیک ہے... میں اکرام کو اور خفیہ فورس کو ہدایات دے  
دینا ہوں۔“ انہوں نے کہا۔

○

چار دن بعد اکرام کی طرف سے اطلاع ملی کہ سوار جان  
کی کونھی میں نقل و حرکت کے آثار پائے جا رہے ہیں... انہوں نے  
فوراً اکرام کو ہدایات دے ڈالیں... اسی روز رات کو گیارہ بجے تمام  
تر انتظامات کر لیے گئے تھے... اور ان کا قافلہ سوار جان کی کونھی کی  
طرف رواں دواں تھا...

اکرام انہیں کافی فاصلے پر ملا... اس نے بتایا کہ بہت  
فاصلے پر گھیراؤ ڈالا گیا ہے... اس گھیرے سے کسی کو بغیر تلاشی کے  
نہیں جانے دیا جائے گا۔

”بس ٹھیک ہے اکرام... چاہے کوئی بھی ہو... روک لینا...  
عورتیں اور بچے کسی کے ساتھ ہوں... وہ بھی نہ جانے پائیں...  
چاہے کوئی ہسپتال فوری طور پر جانے کی بات کرے... ہرگز نہ جائے



اندر پہنچ گئے ... لڑکی دیوار میں لگا ہٹن دبا چکی تھی ... اور دیوار میں دروازہ کھل چکا تھا ... لیکن اس سے پہلے ہی وہ ان دونوں کے درمیان میں آگئے ...

”نم ... میرے راستے میں نہ آنا انسپکٹر جمشید ... ناکوں چنے نہوا دوں گی۔“ انہوں نے لڑکی کی آواز سنی۔

”ارے باپ رے ... یہ ... یہ تو وہی ہے بے بی۔“ فاروق نے بوکھلا کر کہا۔

”وہ یہاں کہاں ...“

”لعل ... لیکن یہ ... وہی ہیں۔“ محمود نے جھٹکا کر کہا۔

”ادبو اچھا ... بس تو پھر تم لوگ پیچھے ہٹ جاؤ ... سنو لڑکی ... اگر تم اس راستے سے فرار ہو سکتی ہو تو ہو جاؤ۔“

ان الفاظ کے ساتھ ہی اس نے ایک لمبی چھلانگ لگائی ... اور دروازے تک پہنچ گئی ... لیکن ساتھ ہی اس کے جسم کو جھکا لگا ... اور وہ اٹ کر گری ... یہ اور بات ہے کہ فوز سیدی کھڑی نظر آئی ...

”بہت خوب! ہو تو خیر تم ماہر۔“ انسپکٹر جمشید نے اس کی تعریف کی۔

اس نے کوئی جواب نہ دیا ... نفرت بھری نظروں سے انہیں

... زینے کا دروازہ کھلا ملا ... بہت ہی آہستگی کے ساتھ ہنسل مارچوں کی مدد سے وہ آگے بڑھے ...

سانے ایک ڈرائنگ روم نظر آیا جس میں روشنی ہو رہی تھی ... وہ لوگ نہایت خاموشی سے دبے پاؤں آگے بڑھے اور بہت ہی احتیاط کے ساتھ اندر جھانکا تو دیکھا کہ ناصر خان سانی اور سوار جان جیسے شطرنج کھیل رہے تھے ...

اسی وقت انسپکٹر جمشید کی آواز سنانے کو چیرتی ہوئی ابھری:

”تم دونوں ہمارے نشانے پر ہو ... اگر کسی نے ذرا بھی حرکت

کرنے کی کوشش کی تو ہم گولی چلا دیں گے ... پھر نہ کہنا!“

وہ دونوں بتوں کی طرح بیٹھے رہ گئے ... اسی وقت انسپکٹر جمشید

تیزی سے مڑے اور اندر کی طرف دوڑتے ہوئے بولے:

”محمود، فاروق، فرزانہ جلدی میرے ساتھ آؤ ... اکرام تم ان

دونوں کو نشانے پر رکھو ... ذرا بھی حرکت کریں تو گولی مار دینا۔“

عین اسی لمحے ایک کمرے سے ایک عورت اور ایک لڑکی بری

طرح نکلے اور دوسرے کمرے میں گھس گئے ... لڑکی چلائی ...

”نمی جلدی۔“

انسپکٹر جمشید نے بلا کر رفتار سے چھلانگ لگائی اور کمرے کے

دیکھتی رہی پھر اس نے خوفناک انداز میں چھلانگ لگا دی ... لیکن یہ چھلانگ اس راستے کی طرف نہیں تھی ... خود انسپکٹر جمشید کی طرف تھی ... وہ پہلے ہی تیار تھے ... ذرا سا اپنی جگہ سے ہٹ گئے ... ساتھ ہی انہوں نے اپنا بازو گھما دیا ... وہ ان سے آگے بڑھ چکی تھی ... ہاتھ اس کی کمر پر لگا ... وہ دھپ سے منہ کے بل گری ... ساتھ ہی انہوں نے اس کی پسلیوں میں ایک ٹھوکر رسید کی ... کیونکہ وہ سمجھ گئے تھے ... اس نے ضرورت سے زیادہ ہی مشق کی ہوئی تھی ... اور اب مہلت دینا ٹھیک نہیں ... پسلیوں پر چوٹ کھاتے ہی وہ ساکت ہو گئی ... ادھر اکرام باقی لوگوں کو ہتھکڑیاں لگا چکا تھا ... اب اس نے بے بی کو بھی ہتھکڑیاں پہنا دی ...

”حیرت ہے ... سب لوگ تو یہاں ہیں ... وقار خان نظر نہیں آیا۔“ فاروق کی آواز سنائی دی۔

”حد ہو گئی بھئی ... یہ سوار جان کون ہے ... ذرا غور سے دیکھو۔“ انسپکٹر جمشید نے جھڑا کر کہا۔

”آپ ... آپ کا مطلب ہے ... یہ سوار جان۔“

”ہاں ... یہ سوار جان ہی دراصل وقار خان ہے ... ابھی جب اس کا میک اپ اتارا جائے گا تو تم دیکھ ہی لو گے بلکہ گوگا بھی یہی

ہے ... گوگا کا صرف یہ نام استعمال کرتا تھا اپنے آدمیوں سے رابطے کے لئے۔“

”اوہ۔“ ان سب کے منہ سے ایک ساتھ نکلا۔

اور پھر ان کی بات بالکل درست ثابت ہو گئی۔

”تم لوگوں کے خلاف ثبوت مکمل ہے ... تین زخیبوں نے ان لوگوں کے پتے بتا دیے ہیں ... جن کے گھروں سے حال ہی میں کاغذات چرائے گئے ہیں ... باقی رہے وہ لوگ جن کے گھروں سے کافی مدت پہلے کاغذات چرائے گئے ہیں ... ان کے بارے میں پیمان بین ہو گی اور ان کے منہ کھلوائے جائیں گے ... بہت چھپے رستم اٹکے یہ لوگ ... پتا نہیں کب سے یہ جرائم کر رہے تھے ... مگر اللہ کی قسم بے آواز ہے ... بے چارے عبدالشکور کا قتل آخر رنگ لے آیا ... آگے ہاتھوں یہ بھی بتا دو ... اس بے چارے کو آخر مارنے کی کیا ضرورت تھی اور اس میموری کارڈ میں کیا تھا ... جسے تم لوگوں نے واپس حاصل کیا تھا ... جو فاروق کو عبدالشکور کے کپڑوں سے ملا تھا۔“

”عبدالشکور نے میری اور وقار خان کی بات چیت سن لی تھی ... نہ صرف بات چیت سن لی تھی بلکہ ہماری وڈیو بھی بنا لی تھی ... ہم اس وقت کارخانے میں تھے ... اس نے پولیس کو بیان دینے کا



جائے گا... اور تلاشی میں خاص طور پر اس میموری کارڈ کا بھی خیال رکھنا... وہ بھی یہیں کہیں ملے گا۔"

اور پھر تلاشی کا عمل شروع ہوا۔ سب سے پہلے اس کمرے میں تلاشی کی نیت سے داخل ہوئے جس میں سے بے بی اور اس کی والدہ نمودار ہوئیں تھیں۔

اس کمرے میں بیڈ پر ایک بیگ رکھا ہوا تھا جس میں فائلز اور کاغذات بھرے ہوئے تھے اس کے علاوہ وہ خالی بیگ بھی موبو د تھے... اور دیوار میں ایک تجوری بھی کھلی ہوئی نظر آرہی تھی... اس میں بھی کاغذات ہی بھرے ہوئے تھے...

فاروق آگے بڑھا اور اس نے تجوری کیا اندرونی کونے میں ہاتھ ڈالا... اور جب اس کا ہاتھ باہر آیا تو اس میں وہی کاغذ تھا جو اس کی جیب سے نکال لیا گیا تھا خان رحمان کے گھر پر...

اس نے اس کی تہہ کھولیں تو اندر سے میموری کارڈ نکل آیا وہ خوشی سے چلایا۔

"اباجان... میموری کارڈ مل گیا۔"

"چلو محمود اس کو اپنے موبائل میں لگا کر دیکھو ذرا۔" انسپٹر جمشید نے محمود سے کہا...

پروگرام بنالیا... ہماری وڈیو بناتے ہوئے اسے ایک اور کارکن نے دیکھا تھا... اس نے یہ بات مجھے بتائی... میں نے اس کے قتل کا علم دے دیا... اوسر عہد الشکور بھی خوف محسوس کر رہا تھا اور جلد ایسا ساری بات پولیس کے کانوں تک پہنچانا چاہتا تھا... مگر اس سے پہلے ہی روشن ظلیل اور فسوکا کے ہاتھوں وہ مارا گیا۔"

"ہاں... ہوسوس بے چارہ مارا گیا... خیر کوئی بات نہیں... اب ان قاتلوں کو بھی آٹے وال کا بھاد معلوم ہو جائے گا... انہی انسان کی جان لیوا کیسا ہے... اب یہ ان لوگوں کو بہت اچھی طرح معلوم ہو جائے گا۔"

"مگر اباجان یہ لوگ یہاں دوبارہ کیوں آئے تھے... جبکہ اس جگہ سے بھاگ گئے تھے۔"

"ایک بات تو یہ ہے کہ ان لوگوں نے سوچا ہو گا کہ اب چند دن گزر گئے ہیں تو اب کون اس طرف توجہ دے گا... اور دوسری بات کے بارے میں اگر یہی لوگ بتا دیں تو زیادہ بہتر ہو گا ورنہ وجہ تو تلاشی میں سامنے آئی جائے گی۔" انسپٹر جمشید نے کہا اور پھر ان لوگوں کی طرف دیکھا مگر وہ لوگ چپ رہے تو انسپٹر جمشید بولے:

"چلو کوئی بات نہیں... اکرام تلاشی شروع کرو... ابھی پتہ چل

محمود نے اپنے موبائل میں میسوری کارڈ لگایا ... اور پھر حیرت سے اچھل پڑا ...

یہ وہی دذیوتھی جس میں ناصر خان سانی، وقار خان کے آفس میں اس سے بات کر رہا تھا۔ دونوں کی آوازیں بھی واضح سنائی دے رہی تھیں۔

”چلو یہ ایک اور ثبوت مل گیا۔“ فاروق نے کہا۔

”صرف مل ہی نہیں گیا ... مکمل ہو گیا۔“ انسپکٹر جمشید مسکرائے۔

”یہ ماں جی ملی کر یہ کاغذات بیگ میں رکھ رہی تھیں۔ اس دن جلدی جلدی میں فرار ہونے کے چکر میں یہ لوگ اپنا بلیک میلنگ والے کاغذات کا پلندہ یہیں چھوڑ گئے تھے ... اور آج اسی کو لے جانے آئے تھے ... مگر تلاشی کا عمل جاری رکھو ہو سکتا ہے مزید کوئی اور تجوری بھی ہو۔“

اور پھر واقعی ڈرائنگ روم کی دیوار میں وہ ایک اور خفیہ تجوری ڈھونڈنے میں کامیاب ہو گئے اس کو کھولا گیا تو ان کی اوپر کی سانس اوپر اور سینچے کی نیچے رہ گئی ... اس تجوری میں نوٹوں کی گڈیوں کے علاوہ سونے کی اینٹیں ایک بہت بڑی تعداد میں موجود تھیں۔

”اف میرے خدا ... اتنی دولت ... انسان کی ہوس ختم ہی نہیں

اتنی کسی طرح۔“ پروفیسر واؤڈ بولے۔

”اب کیا کرو گے تم اس دولت کا اب یہ تمہارے کس کام آئے گی۔“ انسپکٹر جمشید نے انہیں دیکھتے ہوئے کہا تو ان کے سر جھک گئے۔

”اس کا مطلب ہے ... اباجان ... کیس ختم اور اب ہم یہ لوٹ خبری نمٹنے آئی اور فاطمہ کو سنا سکتے ہیں۔“

”ہاں کیوں نہیں ... آؤ چلیں۔“

وہ سب سے رخصت ہو کر گھر کی طرف چلے ... ایسے میں محمود کو ایک خیال آیا ...

”ایک شخص رہ گیا۔“

”اور وہ کون۔“

محمود نے اس کا نام بتایا تو فاروق نے زوردار انداز میں سر ہلایا: ”میرا خیال ہے ... اس سے بھی دو دو باتیں کر ہی لی جائیں۔“

”ہاں یہ ضروری ہے۔“ انسپکٹر جمشید نے ان کی تائید کی۔

o

دوسرے دن فاطمہ نیشنل پارک میں سر جھکائے بیٹھی تھی ... جب اسے ہینے کافی دیر ہو گئی ... اچانک پارک کے ایک اندھیرے حصے سے لال کر ایک آدمی اس کی طرف بڑھا ... شاید وہ کھانی دیر سے پارک



ہا رسید کیا... تھپڑ کی گونج نیشنل پارک میں دور دور تک سنائی ہوئی۔  
شیرا کے گال سے خون رونے لگا... اس نے پھٹی پھٹی آنکھوں  
سے فرزانہ کی طرف دیکھا:

”کبھی کسی لڑکی کے ہاتھ انا عظیم الشان تھپڑ نہیں کھے یا ہوگا تم  
...“ فرزانہ کی ہنسی بے حد زہریلی تھی۔

ایک طرف سے اکرام نودار ہوا... اور اس کے ماتحتوں نے  
اسے بھی قابو میں کر لیا...

اس آخری کام سے فارغ ہو کر وہ گھر آئے...

”آپ دونوں کو مبارک ہو... آپ کے سب دشمن اسب قانون  
کے شکنجے میں ہیں اور انہیں بہن لٹی سزائیں ہوں گی... عہدہ المور  
صاحب کے قتل کے جرم میں تو ”ننی کو سزائے موت بھی دے سکتی ہے  
... در نہ عمر قید ضرور ہوگی... کوئٹہ ٹوٹ مکمل ہیں۔“ انسپکٹر حیدر کہتے  
چلے گئے...

”آپ لوگ... آپ لوگ بہت ہی عظیم ہیں... بہت ہی  
اچھے ہیں... اتنے کہ میں جانا نہیں سکتی۔“

”ارے نہیں... آپ اڑی بہن ہیں... دور فاطمہ ہماری  
بہن... ایسی باتیں نہ کریں... اللہ میں ایک بات کہنا چاہتا ہوں...

میں کہیں چھپا ہوا تھا... لیکن سامنے آنے سے پہلے یہ دیکھ لینا چاہتا  
تھا کہ کوئی ایسا تو نہیں جو آج پھر اس کے راستے میں آئے...

جب اسے اپنے طور پر اطمینان ہو گیا کہ کوئی نہیں ہے... تو  
اڑے ہوئے انداز میں اس کی طرف بڑھا اور بے حیا کی  
انداز میں اس کی کلائی بکڑی...

”آج تمہیں کون بچائے گا... اب تمہیں میرے ساتھ چلنا ہی  
ہوگا... آج تو تمہارے وہ حمایتی بھی یہاں موجود نہیں ہیں۔“ شیرا کے  
منہ سے نکلا۔

ان الفاظ کے ساتھ ہی اس کے ہاتھ میں خنجر نظر آیا... بس یہی  
وہ چاہتے تھے... انہوں نے اس حالت میں اس کی تصادم لے لیں اور  
پھر اس کے سامنے آگئے:

”ہم بھی یہاں موجود ہیں شیرا بھائی۔“ محمود اور فاروق ایک  
ساتھ بولے

وہ بری طرح اچھلا... اور پھر ان پر جھپٹ پڑا... وہ پہلے ہی  
تیار تھے... دونوں کا ایک ایک ہاتھ اس کی کھپڑی پر پڑا... خنجر  
اس کے ہاتھ سے چھوٹ گیا اور وہ سر کو دونوں ہاتھوں سے تھامے گرتا  
چلا گیا... فرزانہ نے آگے بڑھ کر ایک زمانے دار تھپڑ اس کے گال

”بہت ہی نیک خیال ہے۔“

ن سب نے ایک آواز ہو کر کہا اور پھر ان کے چہروں پر مسکراہٹیں ناپنے لگیں... اور قدم کھانے کی میز کی طرف اٹھنے لگے...

☆☆☆☆

اب آپ فاطمہ بیٹی کو مارشل آرٹ کی تربیت دلوائیں... آج کل کے ماحول میں لڑکیوں کو اپنی حفاظت خود کرنے کا فن آنا چاہیے... آپ کی اب بہت ہو تو میں کل ہی اسن کا داخلہ ایک اچھے کرائے سکھانے والے ادارے میں کروا سکتا ہوں۔“

”یہ تو آپ کا اور زیادہ احسان ہو گا۔“

”بس تو پھر... آپ کو کسی سے ڈرنے کی ضرورت نہیں ہے... لڑکیوں کو بہادر ہونا چاہیے... تاکہ جو بھی بری نیت سے ان کی طرف بڑھے... اس کو منہ کی کھانی پڑے اور وہ دوبارہ اس قسم کی گھٹیا حرکت کی جرات ہی نہ کرنے پائے۔“

”اس... اس سے بڑھ کر اور کیا بات ہو سکتی ہے بھنا۔“

”بس ٹھیک ہے... یہ طے رہا... ارے بھئی بیگم... کیا آئی

بھوکا مارنے کا پروگرام ہے۔“ انہوں نے ہانک لگائی۔

”یہ کس نے کہہ دیا آپ سے... توبہ کریں اور کھانے کی میز

کی طرف چلیں تاکہ آپ فوری طور پر یہ جملہ واپس لیتے نظر آئیں۔“

”اوہو اچھا... اگر یہ بات ہے تو ہم میز کی طرف چلتے

پہلے ہی یہ الفاظ واپس لے لیتے ہیں... کیا خیال ہے۔“ انہوں نے

شوخ آواز میں کہا۔



# میری کہانی

مصنف: اشتیاق احمد

انسپکٹر جمشید، انسپکٹر کامران مرزا اور شوکتی سپرنٹنڈنٹ کے 800 ناولوں کے جانے پہچانے مصنف کی مفصل خودنوشت سوانح حیات

... پہلی بار ...!!

اشتیاق احمد کی اپنی کہانی۔

بچپن سے بلکہ ماں کی گود سے آج تک کی کہانی۔  
جی ہاں! ایک بار پھر شائع ہوگئی ہے اشتیاق احمد کی اپنی کہانی۔  
لیکن پہلے اس نام سے شائع ہونے والی کتاب صرف 100 صفحات کی تھی۔ اور وہ اشتیاق احمد کی زندگی کے تمام حالات پر نہیں تھی۔

یہ کتاب فاروق احمد نے ان سے فرمائش کر کے کھودئی... یہ کہہ کر کہ اپنی زندگی کے تمام حالات پوری تفصیل سے لکھیے۔

آئندہ ناول کی ایک جھلک

# سانپ سازش

اشتیاق احمد

- ☆ محمود اور فاروق میر کے لیے ایک نئی جگہ گئے۔
- ☆ وہاں ان کے ساتھ کیا واقعات پیش آئے؟
- ☆ فرزان ڈا با کون تھا؟
- ☆ کون تھا جو فرزان ڈا با کو قتل کروانا چاہتا تھا اور کیوں؟
- ☆ کیا قاتل اپنے مقصد میں کامیاب ہو پایا؟
- ☆ ایک ہوٹل جس میں سانیوں کا ایک انتہائی لوکھا شو منعقد کیا جا رہا تھا۔
- ☆ انسپکٹر جمشید، محمود، فاروق، فرزانہ، خان رحمان اور پرو فیسر واؤڈ کے ہمراہ شو دیکھنے پہنچ گئے۔
- ☆ مگر وہاں سنیں ختم ہو چکی تھیں... کیا یہ لوگ شو دیکھ پائے؟
- ☆ بلو گاڈی کون تھا؟
- ☆ فرزان ڈا با کے گھر میں بھالو اور پر فوم کس نے رکھا؟

براہ راست منگوانے کا پتہ

A-36 ایٹرن اسٹورز کپانہ، 16-B سائٹ، کراچی  
0300-2472238, 32578273, 34268800  
a-mail: atlantis@cyber.net.pk  
www.inspector-jamshed-series.com

اطلافتیں  
پبلکیشنز



## میری کہانی

انسپیکٹر جمشید، انسپیکٹر کامران، میڈا اور شوکی سینئرینز  
کے 8000 کاویوں کے تجارنے پہنچانے منصف

### اشتقاق احمد

کی مفصل خودنوشت سوانح حیات  
980 روپے

## مناظر

34 سال کے طویل انتظار کے بعد

ابن صفی کا شعری مجموعہ  
480 روپے

## قلمی

مصنف، فلسفہ، بدلتا رنگار

علی سفیان آفاقی کے قلم سے

ادب و صحافت سے فلمی دنیا تک دراز ایک داستان در داستان  
980 روپے

دیکھو، دیکھو، دیکھو

دیکھو، دیکھو، دیکھو

دیکھو، دیکھو، دیکھو

کراچی فون نمبر: 021-34268800، 03002472238

Email: atlantis@cyber.net.pk

انٹرنیشنل پبلکیشنز

# پاک سوسائٹی ڈاٹ کام کی پیشکش

یہ ٹھکانہ پاک سوسائٹی ڈاٹ کام نے پیش کیا ہے  
ہم خاص کیوں ہیں :-

- ✦ ہائی کوالٹی پلی ڈی ایف فائلز
- ✦ ہر ای بک آن لائن پڑھنے کی سہولت
- ✦ مابانہ ڈائجسٹ کی تین مختلف سائزوں میں اپلوڈنگ
- ✦ ہر کوائف، ہر کوائف، کچھ بڑے کوائف
- ✦ عمران سیریز از مظہر کلیم اور ابن صفی کی مکمل ریش
- ✦ ایڈ فری لنکس، لنکس کو میسے کمانے کے لئے شریک نہیں کیا جاتا
- ✦ ہر ای بک کا ڈائریکٹ اور ریزیوم ایبل لنک
- ✦ ڈاؤنلوڈنگ سے پہلے ای بک کا پرنٹ پریویو
- ✦ ہر ای بک کے ساتھ پبلک سے موجود مواد کی چیکنگ اور اچھے پرنٹ کے ساتھ تبدیلی
- ✦ مشہور مصنفین کی کتب کی مکمل ریش
- ✦ ہر کتاب کا الگ سیشن
- ✦ ویب سائٹ کی آسان براؤزنگ
- ✦ سائٹ پر کوئی بھی لنک ڈیڈ نہیں

We Are Anti Waiting WebSite

اگر آپ سائٹ پر کتاب نوٹ سے بھی ڈاؤنلوڈ کی جاسکتی ہے

ڈاؤنلوڈنگ کے بعد پوسٹ پر تبصرہ ضرور کریں

ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

WWW.PAKSOCIETY.COM

Online Library For Pakistan

Like us on Facebook

fb.com/paksociety



twitter.com/paksociety1



گزشتہ ناول کے ایک جھلک

# لاش کا قتل

اشتیاق احمد

۶۱ ایک گھر جہاں قتل کی فضا تیار تھی...

۶۲ قاتل اپنا جال بچھا چکا تھا... اس جال میں اس نے سب کو الجھا دیا۔

۶۳ عین اس روز خان رحمان کو اغوا کر لیا گیا... حامد، سرور اور ناز بھی اغوا...

۶۴ خان رحمان کی رہائی کے بدلے جیل سے ایک اہم قیدی کو رہا کر دیا گیا...

۶۵ کمرہ واردات سے ایک مٹی کی گنگھا اور ایک پیپ سٹک ملے...

۶۶ اس گنگھے میں ایک ننھا سا بال پھنسا ہوا تھا...

۶۷ ایک شخص کے جسم سے خنجر کے گہرے زخم لگنے کے باوجود خون نہیں نکلا...

۶۸ محمود نے پورے بریک لگائے۔ عین اس لمحے اگلی کار سے ایک فائر ہوا تھا

۶۹ نیز پر لکھنے کا ایک گتہ اور قلم بھی تھا... ایک کاغذ پر اشعار لکھے ہوئے تھے۔

۷۰ جب انسپٹر جمشید نے فاروق سے نہیں... اس کے فرشتوں سے ایک سوال کیا۔

۷۱ ہر اٹو نہیں... لیکن یہ ناول آپ کو آدھا جاموس تو بنائی ڈالے گا۔

64

# باطلوں کا سپر

ایک ہزار صفحات پر مشتمل اشتیاق احمد کا ایک اور  
تازہ ترین عظیم الشان خاص نمبر

اشتیاق احمد

انسپکٹر جمشید ٹیم، انسپکٹر کامران مرزا ٹیم اور شوکی برادرز  
کی سنسنی خیز، ہنگامہ آراء اور خطرات سے بھرپور ایک بین الاقوامی مہم

شائع ہو گیا ہے



A-36 ایئر لن اسٹور ہوز کپاؤڈ، 16-B سائیں، کراچی

0300-2472238, 32578273, 34268800

e-mail: atlantis@cyber.net.pk

www.inspector-jamshed-series.com

ایٹلانٹس  
پبلکیشنز

